
నాంది 


ప్రపంచ వ్యాప్తంగా ఉన్న తెలుగు వారిని ఒక్క వేదిక పైకి తీసుకు వచ్చేందుకు, 
తెలుగు ప్రభలను దశదిశలా వ్యాపింపజేసేందుకు రాష్ట్ర ప్రభుత్వం 2012 డిసెంబర్‌ 
27 నుండి 29 వరకు ఏడుకొండలవాడి ఆవాసమైన తిరుపతి పుణ్య క్షేత్రంలో అత్యున్నత 
స్థాయిలో తెలుగు మహాసభలను ఏర్పాటు చేసింది. రాష్ట్రంలోనూ, దేశంలోనూ, ఇతర 
దేశాల్లోనూ ఉన్న తెలుగు వారందరూ పరస్పరం భావ వినిమయం చేసుకోవడానికీ, 
తెలుగువారు తమ గత చరిత్రను సంస్మరించుకుంటూ, ఉత్కృష్టమైన భవిష్యత్తును 
నిర్మించుకోవడానికో ఈ మహా సభలు ఎంతగానో దోహదం చేస్తాయని మేము 
విశ్వసిస్తున్నాం. 

తొలి ప్రపంచ తెలుగు మహాసభలు జరిగి ౩7 సంవత్సరాలు గడిచాయి. అయితే 
ఇంతవరకూ ఏ రాష్ట్ర ప్రభుత్వం ప్రపంచ మహాసభలను నిర్వహించడానికి చొరవ 
చూపలేదు. మా ప్రభుత్వం అధికారంలోకి వచ్చిన నాటి నుంచీ ప్రజాజీవితాన్ని ఎలా 
మెరుగుపరచాలీ, తెలుగు వారి వైభవాన్ని ఎలా పరిరక్షించాలీ అనే దృష్టితో పనులు 
చేపడుతోంది. తెలుగువారి నిర్వహణ సామర్దాన్ని ఇటీవల జరిగిన జీవ వైవిధ్య సదస్సులో 
కూడ ప్రభుత్వం నిరూపించింది. ఈ నేపథ్యంలోనే ప్రపంచ తెలుగు మహాసభలను 
నిర్వహించడానికి సమాయత్తమైంది. 


ఇటీవల కాలంలో ప్రపంచ వ్యాప్తంగా ఎన్నో రాజకీయ, సామాజిక, సాంస్కృతిక 
పరిణామాలు సంభవించాయి. వీటి నేపథ్యంలో బహుభాషా దేశమైన మన భారత 
దేశంలో తెలుగు భాష, సాహిత్యం, చరిత్ర, సంస్కృతి, కళలు మొదలైన విషయాల్లో 
జరిగిన కృషి గురించి, జరగవలసిన కృషి గురించి మనం చర్చించవలసింది ఎంతో 
ఉంది. ప్రపంచీకరణ నేపథ్యంలో మన తెలుగు భాష ఉనికిని కోల్పోకుండా 
పరిరక్షించేందుకు, తెలుగు బెన్నత్యాన్ని నలుదిశలా చాటేందుకు రాష్ట్ర ప్రభుత్వం కృత 
నిశ్చయంతో ఉంది. నిత్యం ప్రజల హితం కోరి, ప్రజల అభీష్టాలను నెరవేర్చేందుకు, 
తెలుగు జాతి దేశ విదేశాల్లో తలెత్తుకు తిరిగేలా చేసేందుకు అవిరళ కృషి చేస్తున్న మా 
ప్రభుత్వం, తెలుగు తేజం కాంతులు వెదజల్లేలా ఈ మహోజ్వలమైన సభల నిర్వహణకు 
పూనుకొంది. ఈ సభలలో సదస్సులు, తెలుగు వారి కళా ప్రదర్శనలు, చేతివృత్తుల 
ప్రదర్శనలు, లలితా కళా వైభవాన్ని చాటే కార్యక్రమాలు, రాష్ట్రేతర, విదేశాంధ్రుల 
సమావేశాలు, మొదలైన ఎన్నో అంశాలతో పాటు పుస్తక ప్రచురణ కూడ పెద్ద ఎత్తున 
చేపడుతున్నాం. అందులో భాగంగానే ఈ లఘుగ్రంథాల ప్రచురణ జరుగుతుంది. 

ఎంతో ప్రతిష్టాత్మకంగా నిర్వహిస్తున్న ఈ మహాసభల సందర్భంగా ప్రచురించే 
లఘు [గ్రంథాలు పాఠకుల ఆదరణ పొందగలవని ఆశిస్తున్నాం. 

ప్రస్తావన 


తెలుగువారు తెలుగు నేలపై 37 ఏళ్ళ విరామం తర్వాత చేసుకుంటున్న పండుగ 
ప్రపంచ తెలుగు మహాసభలు. మన సంస్కృతిని నలుదిశలా వ్యాపింప జేస్తున్న తెలుగు 
వారందరూ ఒక్కచోట చేరి, తెలుగు దనాన్ని పంచు కునేందుకు, తెలుగు పరిమళాలు 
వెదజల్లేందుకు ఉద్దేశించిన సన్నివేశం ప్రపంచ తెలుగు మహాసభలు. తెలుగు వారి 
సంస్కృతి బహుముఖీనమైంది. అందులో భాష సాహిత్యం, చరిత్ర, లలితకళలు, 
జానపద, గిరిజన విజ్ఞానం వంటి ఎన్నో అంశాలున్నాయి. వీటన్నిటి గురించి 
విశ్లేషించుకుని, వాటిని పరిరక్షించడం, పోషించడం, పరివ్యాప్తి చేయడం ప్రభుత్వం 
తన విద్యుక్త ధర్మంగా భావిస్తున్నది. 


ఈ బృహత్తరమైన బాధ్యతని నెరవేర్చే సంకల్పంలో భాగంగానే “ప్రపంచ తెలుగు 
మహాసభల” నిర్వహణకు ప్రభుత్వం నడుము కట్టింది. అతి తక్కువ వ్యవధిలో అత్యంత 
సమున్నత స్థాయిలో తలపెట్టిన ఈ మహాసభలకు దేశ విదేశాల నుంచి తెలుగువారు 
స్వాగతం పలుకుతున్నారు. అత్యధిక సంఖ్యలో ఈ సభల్లో పాల్గొంటున్నారు. 

తెలుగు వారందరూ ఒక్కచోట సమకూడి, తమ గురించి చర్చించుకుని, 
భవిష్యత్తుకు బాటలు వేసుకునే క్రమంలో మన గురించి మనం మరోసారి 
తెలుసుకునేందుకు, వివిధ రంగాల్లో మనం సాధించిన దాన్ని పునశ్చరణ చేసేందుకు 
ఈ సభల సందర్భంగా సదస్సులు, లఘుగ్రంథాల ప్రచురణ, ప్రత్యేక సంచికల ముద్రణ, 

ళా 


వివిధ అంశాల్లో ప్రదర్శనలు, సాంస్కృతిక కార్యక్రమాలు ఏర్పాటు చేయడం 
జరుగుతున్నది. 


తెలుగువారిది ఘనమైన చరిత్ర, అత్యున్నత సంస్కృతి. అయితే కాలంతో పాటు 
అభివృద్ధి పథంలో నడుస్తున్న తెలుగువారు ఎప్పటి కప్పుడు తమ సంస్కృతిలోకి కొత్త 
నీరును ఆహ్వానించడం సహజం. ఈ “పాతకొత్తల మేలు కలయికే” ఒక జాతిని 
నిత్యచెతన్యంతో నింపుతుంది. ఈ విధంగా కొత్త దనాన్ని ఆహ్వానిస్తూనే, మన గతవైభవాన్ని 
విస్మరించకుండా కాపాడుకోవలసిన బాధ్యత మన మీద ఉంది. ఇవన్నీ ఈ ప్రపంచ 
తెలుగు మహాసభల్లో చర్చకు రానున్నాయి. అందరం కలిసి, తెలుగుదనాన్ని 
పరిరక్షంచుకునే ప్రయత్నం చేయవలసిన తరుణం ఆసన్నమైంది. 


వీటన్నిటినీ దృష్టిలో ఉంచుకుని తెలుగువారి భాష, సాహిత్యం, సంస్కృతి, 
పౌరజీవనం తదితర అంశాలపై లఘుగ్రంథాలను నిష్టాతుల చేత రచింపజేసి ప్రచురించే 
గురుతర బాధ్యతను పొట్టి శీరాములు తెలుగు విశ్వ విద్యాలయం, తెలుగు అకాడమీ, 
రాష్ట సాంస్కృతిక శాఖ నిర్వర్తిస్తున్నాయి. తెలుగు ప్రజలు కలకాలం ఉపయోగించుకునే 
విధంగా ఈ పుస్తక ప్రచురణ జరుగుతోంది. వీటిని పాఠకులు, తెలుగు భాషాభిమానులు, 
పండితులు ఆదరిస్తారని విశ్వ సిస్తున్నాను. 


౧ వరితతుతాకే. 
(వట్టి వసంతకుమార్‌) 

ఆచార్య ఎల్లూరి శివారెడ్డి లలిత కళాక్షేత్రం, 
ఉపాధ్యక్షులు పబ్లిక్‌ గార్డెన్స్‌, 
నివేదన 'హైదరాబాద్‌-500 004. 


ఇన్నేళ్ళ తరువాత ప్రపంచ తెలుగు మహాసభలు జరగడం తెలుగు భాషా 
సాహిత్యాభిమానులకు, సంస్కృత ప్రియులకు, వివిధ రంగాలలో నిష్టాత్గులైన మేధావులకు 
ఆనంద ప్రదమైన అంశం. 1975లో జరిగిన ప్రపంచ తెలుగు మహాసభల ఉత్తేజం తోనే 
1985లో పొట్టి శ్రీరాములు తెలుగు విశ్వవిద్యాలయం ఆవిర్భవించింది. తెలుగు విశ్వ 
విద్యాలయం ఈ రాష్ట్రంలోను, భారత దేశంలోను, విదేశాలలోను ఎన్నో సభలు, సమావేశాలు 
నిర్వహించింది. భాషా సాహిత్య సంస్కృతుల్ని దృష్టిలో ఉంచుకొని అనేక గ్రంథాలను 
వెలువరించింది. తెలుగు విశ్వవిద్యాలయం అప్పటి సాహిత్య అకాడమీ నిర్వహించిన పాత్రను 
చాలా వరకు బాధ్యతాయుతంగా నిర్వహిస్తున్నది. విస్తరణ సేవా విభాగాన్ని అకాడమీల 
విభాగంగా మార్చి దానికి సంబంధించిన కార్యక్రమాలను చేపడుతున్నది. నిధుల కొరత 
వల్ల కొన్ని కార్యక్రమాలను అనుకున్న స్థాయిలో చేయలేకపోతున్నాం. 


ఈ నాలుగవ ప్రపంచ మహాసభల సందర్భంగా తెలుగు విశ్వ విద్యాలయం తన 
వంతు బాధ్యతను స్వీకరించింది. భారత దేశంలో పదిచోట్ల సన్నాహక సభలు ఇప్పటికే 
అధిక భాగం నిర్వహించింది. 1975లో మహాసభల సందర్భంగా ప్రచురించిన 30 లఘు 
[గ్రంథాల్ని పునర్శుద్రిస్తున్నది. మరొక 50 గ్రంథాలను ప్రత్యేకమైన అంశాలమీద రాయించి 
ఈ మహాసభల సందర్భంగా విడుదల చేస్తున్నది. ఆయా రంగాలలో నిష్టాత్గులైన వారిచేత 
ప్రామాణిక గ్రంథాలను రాయించాలన్నది మా విశ్వవిద్యాలయం ఆశయం. నిజంగా ఇంత 
స్వల్ప సమయంలో [గ్రంథ రచన చేసి సహకరించిన రచయితలకు మా ధన్యవాదాలు. ఈ 
[గ్రంథాల ప్రచురణకు ఆర్థిక సహకారం అందించిన ప్రభుత్వానికి ప్రత్యేకంగా ముఖ్యమంత్రి 
గౌరవనీయులు మాన్యశ్రీ నల్లారి కిరణ్‌కుమార్‌ రెడ్డి గారికి, సాంస్కృతిక శాఖామాత్యులు, 
మాన్యశ్రీ వట్టి వసంతకుమార్‌ గారికి, సంబంధిత ప్రభుత్వాధికారులకు మా విశ్వవిద్యాలయం 
పక్షాన కృతజ్ఞతలు తెలియజేస్తున్నాను. ఈ పరంపరలో “తెలుగు శిల్పులు” అనే అంశంమీద 
ఈ చిరు గ్రంధాన్ని రాసి యిచ్చిన దా.ఇ. శివనాగిరెడ్డి గారికి దన్యవాదాలు. గ్రంథముద్రణ 
కార్యక్రమంలో చేదోడు వాదోడుగా ఉన్న విశ్వవిద్యాలయ రిజిస్ట్రార్‌ ఆచార్య కె. ఆశ్వీదం 
గారికి ఆచార్య సి.మృణాళిని గారికి, ఆచార్య డి. మునిరత్నం నాయకుడు గారికి 
అభినందనలు. 


కంస కో 

భు (ఎల్లూరి శివారెడ్డి) 

విషయసూచిక 


ఆంధ్రప్రదేశ్‌ (పర్యాటక విధానం) టూరిజం పాలసీ - 2010 
వివిధ రకాల పర్యాటక కేంద్రాలు 
పర్యాటక ఆకర్షణగా సాంస్కృతిక కేంద్రాలు 
పర్యాటక సమాచార కేంద్రాలు, ప్రచార సామాగ్రి 
ప్యాకేజి టూర్లు 
పర్యాటక ఆకర్షణలుగా కళారూపాలు 
పండుగలు, జాతర్లు 
వారసత్వ ఆకర్షణలుగా వస్తుప్రదర్శన శాలలు 
. వారసత్వ కట్టడాలు 
పర్యాటక రంగంలో కొత్త పుంతలు, ఇటీవలి ధోరణులు 
. పర్యాటక రంగంలో బెప్పుకోదగ్గ అంశాలు 

ప్రవేశిక 

ఆంధ్రదేశ చరిత్రలో బృహత్‌ శిలాయుగం ఎంతో ప్రాముఖ్యతను సంతరించుకొంది. 
ఎందుకంటే క్రీ.పూ. 800 ల ప్రాంతంలో ముడి ఇనుప ఖనిజాన్ని కరిగించి, ఇనుప పనిముట్ల 
తయారీ ప్రారంభమై జీవన విధానంలో పెనుమార్చుకు దారితీసింది. చనిపోయిన వారిని 
భూమిలో పాతిపెట్టి, గుంటను పూడ్చి చుట్టూ పెద్ద పెద్ద గుండురాళ్ళను గుండ్రంగా నాటడం 
వల్ల ఈ యుగాన్ని బృహత్‌ శిలాయుగమనీ, అలాగే ఇనుము వాడకంలోకి రావడం వల్ల 
ఇనుప యుగమనీ పిలుస్తారు. మరణించిన వారికి సమాధులు కట్టే ఆచారమున్న ఆనాటి 
ప్రజలు, సమాధుల ముందు చనిపోయిన వారి ఆకారాలను రాతిలో చెక్కి పాతి పెట్టారు. 
వరంగల్‌ జిల్లా కాటారం, ఖమ్మం జిల్లా గలభగూడెం వద్ద క్రీ.పూ. 5 వ శతాబ్దికి చెందిన 
శిలువాకారపు శిల్పాలను ఇటీవల కనుక్కోవడం జరిగింది. అయితే, మహబూబ్‌నగర్‌ జిల్లా, 
కొల్లాపూర్‌ మండలంలోని చిన్న మారూరు వద్ద ఒక సమాధి రాతిపై చనిపోయిన వ్యక్తిని 
పాతి పెట్టేముందు తాళ్ళతో కట్టినట్లున్న బొమ్మను చెక్కిన విషయాన్ని ఈ సందర్భంగా 
గుర్తుకు తెచ్చుకోవాలి. ఇది క్రీ.పూ. 8-5 శతాబ్దాల నాటి బొమ్మ. ఇలా ప్రారంభమైన 
స్మారక శిల్పం, చారిత్రక తొాలియుగంలో బౌద్ధ గాథా శిల్పాలను చెక్కడానికి దోహదం చేసింది. 


శిల్పులు కేవలం రాళ్ళమీదేకాక, మట్టి, కొయ్య, లోహం, సున్నం మొదలైన 
ధాతువులతో అపురూపమైన కళాఖండాల్ని సృష్టించి ఆంధ్రదేశ చరిత్ర సంస్కృతులను 
అధ్యయనం చేయటానికి ఆధారాలనందించి ఎంతో సేవచేశారు. శిల్పులు, శాసనాలను 
చెక్కిన శాసన లేఖక శిల్పులు, బొమ్మలు చేసిన సుధా శిల్చ్పులుగా శిలా, తామ్ర శాసనాల్లో 
పేర్ళొనబడ్డారు. అంతేకాదు, శిల్పులు సంఘాలుగా ఏర్పడి, వివిధ హోదాలు పొంది 
సమాజంలో గౌరవాన్ని దక్కించుకొన్నారు. రాజులు, రాణుల కోరిక ప్రకారం ఆలయాలను 
నిర్మించి, శిల్పాలను చెక్కి నాటి సంస్కృతికి అద్దం పట్టి చూపిన శిల్పులు కూడా తమకంటూ 
ఒక చరిత్రనూ, వారిదైన సంస్కృతినీ కలిగి వుండి, ఆంధ్రదేశ చరిత్ర, సంస్క బతుల్లో ఒక 
భాగంగా మిగిలిపోయారు. ప్రతిభను కనబరిచి, ఎన్నో బిరుదులు కూడా పొందిన తెలుగు 
శిల్పులు తమకులాన్ని గోత్రాలనూ, వారు ఆరాధించిన దేవతలనూ, చెల్లించిన పన్నులు, 
పన్నులు ఎక్కువనిపించినపుడు తిరగడిన తీరు, పనులు కొరవడినపుడూ, ఇతరుల ఆహ్వానం 
మీద దూర ప్రాంతాలకు వలసలు పోయిన వైనాలు శాసనాల్లో ఉన్నాయి 


| 


తెలుగు శిల్పులు 


18వ శతాబ్దపు చివరి సంవత్సరాల నుంచి ఇప్పటి వరకూ ఆంధ్రదేశంలో జరిపిన 
చారిత్రక, పురావస్తు పరిశోధనల్లో దాదాపు 150 బౌద్ధ క్షేత్రాలను గుర్తించటం జరిగింది. 
ఆయా ప్రాంతాల్లోని స్తూపాలు, చైత్యాలు, గుహాలయాలు, శిలామంటపాలు, బౌద్ధశిల్పాలపై 
వచ్చిన నివేదికల్లో కట్టడాల కొలతలు, వాటిని కట్టినతీరు, కట్టడానికి దానాలిచ్చిన దాతల 
వివరాలు ఉన్నాయి. పరిపాలనాపరమైన విధుల్లో భాగంగానే కాక, వ్యక్తిగత కుతూహలంతో, 
బ్రిటీషు అధికారులు తాము చూచిన బౌద్ద స్థలాలు, కట్టడాలపై తయారుచేసిన నివేదికలు 
వివిధ పత్రికల్లో అచ్చైనాయి. బైద్ధకట్టడ, శిల్ప, శాసనాలను పరిశోధించే వారికి ఈ నివేదికలు 
ప్రామాణికమైన ప్రాథమిక ఆధారాలుగా ఇప్పటికీ ఉపయోగపడుతూనే ఉన్నాయి. 


బుద్ధుని జీవిత ఘట్టాలు, జాతకకధా దృశ్యాలకు అద్దం పడుతున్న కట్టడాలు, 
శిల్పాలను మలచిన, బౌద్ధ శిల్పుల్ని చారిత్రక పరిశోధకులు అంతగా పట్టించుకోక పోవటం 
విచారించదగ్గ విషయం. ప్రాచీన ఆంధ్రదేశంలోని బౌద్ధ శిల్పుల గురించి ప్రామాణికమూ, 
సమగ్రమూ అయిన అధ్యయనం జరగలేదనే చెప్పాలి. శిల్పుల్లో బౌద్ధశిల్పులు వేరే ఉందే 
వాళ్లా? ఉంటే వాళ్లను ఎలా పిలిచేవాళ్లు, బౌద్ధసంఘంలోకి వారిని ఎలా ఎంపిక చేసేవారు? 
అనే వివరాలు తెలుసుకోవడం కోసం ఆ శిల్పుల వృత్తిపరమైన హోదా, స్థాయి, ఇంకా 
ఇతర సాంకేతికాంశాలపై సమగ్రమైన సమాచారాన్నందించే రచనలు ఇంతవరకూ 
అందుబాటులోలేని మాటకూడా నిజమే. 


బౌద్ధ కట్టడాల నిర్మాణానికి ముందు వాటి నమూనాలను చిత్రించుకోవటం, భూమిని 
పరీక్షించి అనువైన స్థలాన్ని ఎంపిక చేసుకోవటం, గుహలను తొలచటానికి కొందప్రాంతాలను 
గుర్తించటం, రాతిగనులను ఎన్నుకొని రాతిని సేకరించి, నిర్మాణ స్థలాలకు తరలించటం, 
స్థూపాలు, చైత్యాలను కట్టి వాటిని శిలాఫలకాలతో అలంకరించడం, విహారాలు, చైత్యాలను 
కాల్చిన మట్టిపెంకులతో కప్పడం మొదలైన సాంకేతిక విషయాలను వివరించాల్సిన అవసరం 
ఉంది. ప్రాచీనాంధ్ర దేశపు ప్రాకృత శాసనాల్తో, బౌద్ధ కట్టడాలకు విరాళాలిచ్చిన ఉపాసక, 
ఉపాసికల పేర్లు చెక్కిన కొద్దిమంది శిల్పుల పేర్లు కూడ కనిపిస్తూ ఉన్నాయి. శిల్పులు 
వృత్తిపరంగా వివిధ స్థాయిల్లో ఉండేవారనీ, వృత్తినైపుణ్యాన్ని బట్టి వారు వివిధ హోదాల్లో 
పనులను పర్యవేక్షించేవారనీ కొన్ని శాసనాలు తెలియజేస్తున్నాయి. 


క్రీ.పూ. 2- క్రీ.శ. 6 శతాబ్దాల మధ్యకాలానికి చెందిన ప్రాచీనాంధ్రదేశ ప్రాకృత, 
సంస్కృత శాసనాల్లో పాసానిక, లిపికార, లేఖక, ఆవేశని, శిలావద్దకి, నవకమ్మిక, మహా 

నవకమ్మిక, నవకమ్మికపథాన, నవకర్మాధిష్టాయక, నవకర్మ వ్యాపారధికృత అనే బౌద్ధశిల్పుల 
గురించి తెలిపే ఆసక్తికరమైన వివరాలున్నాయి. 


తెలుగునేల చుట్టుపక్కల ప్రాంతాల్లో లభించిన శాసనాల్లో ఇదే కాలానికి చెందిన 
శిలాకమ్మిక, రూపకార, రూపదక్క శిలాకమ్మాంత, శైలలక, వద్దకి, ఇట్టకావద్దకి, మిర్దిక, 
మణికార, కాసకార, సువణకార, దంతకార, శంఖిక మొదలైన శిల్పుల గురించిన సమాచారం 
ఉంది. ప్రాచీనాంధ్రదేశ బౌద్ధ శిల్పులగురించి సమగ్రమైన అధ్యయనం చేయటానికి తెలుగునేల 
వెలుపల లభించిన శాసనాధారాలతోపాటు ఆ కాలపు బౌద్ధసాహిత్యంలోని వివరాలను కూడా 
లెక్కలోకి తీసుకోవాల్సిన అవసరముంది. 


ప్రాచీనాంధ్ర దేశంలో బౌద్ధం 


ఈ పుస్తకానికి సంబంధించినంత వరకూ “ప్రాచీన అంటే క్రీ.పూ.8 నుంచి 
క్రీ.శ.6వ శతాబ్ది వరకూ. ఈ కాలంలోనే తెలుగునేలపై బౌద్ధకట్టదాలు ఎక్కువగా 
రూపుదిద్దుకొన్నాయి. బుద్ధుని జీవతకాలంలోనే బౌద్ధధమ్మం తెలుగునేలపై ప్రవేశించి, వ్యాప్తి 
చెందింది. సుత్తనిపాతంలోని వివరం ప్రకారం, బావరి అనే బ్రాహ్మణుని శిష్యులు బుద్దుని 
దర్శించి, తేలుగునేలకు తిరిగి వచ్చి బుద్ధధమ్మాన్ని ప్రచారం చేశారు. భామసేన, సేరివణిజ్ఞ 
జాతకకథల్లో తెలుగునేలపై బోధిసత్వుని సంచార వివరాలున్నాయి. అశోకుని ఎనిమిదో 
శిలాశాసనంలో బౌద్ధధమ్మం ఆచరిస్తున్న ఆంధ్రులు తన రాజ్యంలోని వారేనని పేర్కొనబడింది. 
అమరావతి, రాజులమందగిరి, ఎర్రగుడి శిలాశాసనాలను బట్టి తెలుగునేల అశోకుని 
పాలనలోనున్నట్లు తెలుస్తుంది. 


మౌర్యుల తరువాత తెలుగునేల శాతవాహనుల పాలనలోకి వచ్చింది. ఆంధ్రదేశంలో 
అనేక చోట్ల జరిపిన తవ్వకాల్లో శాతవాహన కాలపు పల్లెలు, పట్టణాలతోపాటు బౌద్ధస్థలాలు 
కూడా వెలుగు చూశాయి. శాతవాహననుల కాలం (క్రీ.పూ.2- క్రీ.శ.2వ శతాబ్దాల)లో 
సుస్థిర రాజ్యంతోపాటు, వ్యవసాయాభివృద్ధి మెరుగైన రవాణా సౌకర్యాలు, లిపివాదకం, 
నాణేల చలామణి, వర్తకవాణిజ్యాల అభివృద్ధి అన్నీ కలిపి పట్టణ సంస్కృతిని ప్రతిబింబిస్తూ 
సమాజం ఆర్థికంగా బలపడటంతో తెలుగునేలపై బౌద్ధం స్థిరపడి, ఉన్నత దశకు చేరింది. 
బౌద్ధధమ్మ ప్రచారంలో భాగంగా స్థూప, విహారాలు కట్టడానికి సమాజంలోని అన్నివర్గాల 
ప్రజలు తేడాలు లేకుందా ముందుకొచ్చారు. అమరావతి, ఘంటసాల, నాగార్జునకొండ, 
జగ్గయ్యపేట, శాసనాల్లో పేర్ళాన్నట్లు రాజకుటుంబీకులు, కళాకారులు, భిక్కులు, ఉపాసకులు, 

వర్తకులు, నావికులు, చర్మ్శకారులు, గహపతులు బౌద్ధ కట్టడాలకు చేయూతనిచ్చారు. 
శాతవాహనుల తరువాత తెలుగునేల చిన్నచిన్న రాజ్యాలుగా విభజింపబడింది. తెలుగునేలను 
పాలించిన రాజుల్లో ఇక్ష్వాకులు (క్రీ.శ. 8-4 శతాబ్దాలు), ఆనందగోత్రినులు (క్రీ.శ.4 శతాబ్దం), 
శాలంకాయనులు (క్రీ.శ. 4-6శతాబ్దాలు), విష్ణుకుండినులు (క్రీ.శ.4-6 శతాబ్దాలు) 
ముఖ్యులు. తరువాతి రాజులకాలంలో బౌద్ధానికి ఆదరణ సన్నగిల్లినా, ధ్యానకటకం, 
గుంటుపల్లి, గుమ్మడిదుర్రు, శాలిహుండం లాంటిచోట్ల క్రీ.శ. 1200 వరకూ కొనసాగినట్లు 
అక్కడి శాసనాలు, శిల్పాలు తెలియజేస్తున్నాయి. 
బౌద్ధకట్టడాలు 

సాధారణంగా ఒక ఆరామంలో బౌద్ధభిక్కులు నివసించే విహారాలు, విడిగా ఒక్కో 
భిక్కు ఉందటానికి వావారక (గది), దానికి (పరివెన) వరండా, స్థుపం, చైత్యం, స్టూపచైత్యం, 
బుద్ధచైత్యం, బోధిరుక్కచైత్యం, శిలామండపం, ఉపోసధాగారం, ఉపత్తానశాల, అగ్గిశాల, 
కఠినశాల (చీవరములను కుట్టేగది), ఇతర ప్రాంతాల నుంచి వచ్చేవారు బస చేయటానికి 
ఆవాసధాగార, కప్పియకుటి (సామానులు నిల్వ ఉంచేగది), భట్టగ్గ (భోజనశాల), నడవ 
(చంకమణ), పోధి (నీటి వసతిగల బావి), ఉదపానశాల, పొబ్బరిణి, వెడినీరు లభించేశాల 
(జంటాగారశాల), ఉచ్చకుటి (లెట్రిన్‌), ప్రాకారం, ప్రవేశద్వారం వద్ద కొట్టకం (గేటు) 
ఉంటాయి. అనాధపిండికుడు శ్రావస్తిలో నిర్మించిన జేతవనారామంలో ఈ కట్టడాలన్నీ ఉ 
న్నాయి. మనరాష్ట్రంలోని తొట్లకొండ, బావికొండ, నాగార్జునకొండ మొదలైన చోట్లగల 
ఆరామాల్లో పైన పేర్కొన్నవాటిల్లో ఎక్కువ కట్టడాలు వెలుగు చూశాయి. 


ఒక విహారంలో బౌద్ధభిక్కులుండటానికి అనేక గదులుంటాయి. తొట్లకొండపైన 
బయల్పడ్డ నాలుగు విహారాల్లో మొత్తం 80 గదులున్నాయి. ఒక్కోగదిలో భిక్కు పడుకొవటానికి 
రాతి మంచం, రాతి దిండు, కూర్చోటానికి పీట, మందులు నూరుకొనే ఉదుఖ్ఞల (సానకల్లు), 
మూసల (చిన్నరోకలి), భిక్కు తన చీవరములను తగిలించుకోవటానికి చీవర రజ్జు (తాడు) 
చీవరవంశ (బొంగు), వారక (బకెట్టు), అష్టపరికరములు (మూడు చీవరములు, సూది 
(సూచీ), భిక్షాపాత్ర (పట్ట), బెల్టు (కాయబన్టన), నీటిని వడపోసుకొనేది (పరిస్సావన), 
(వాసి) రేజరు, ఇంకా వినయపిటకంలో బుద్ధుడు అనుమతించినట్లు చెప్పబడిన వస్తువులు 
మాత్రమే భిక్కులు విహారాల్లో ఉంచుకోవాలి. ప్రాచీనాంధ్ర బౌద్ధశిల్పులైన పాసాణికులు, 
శిలావద్దకులు, ఇట్టకావద్దకులు, సున్నవద్దకులు, నవకమ్మికులు కట్టడపనుల్లో పాల్గొని వివిధ 


తెలుగు శిల్పులు 


దశల్లో తమ సహాకారాన్నందించారు. 
బౌద్ధ శిల్పం 

మొదటిసారిగా మనదేశంలో బౌద్ధధమ్మాన్ని విస్తృతంగా ప్రచారం గావించిన 
అశోకచక్రవర్తి, బుద్దునిజీవితంతో సంబంధమున్న స్థలాల వద్ద ధమ్మలిపిని చెక్కించి స్థంభాలను 
కూడా నాటాడు. ఆ స్థంభాలపైన చెక్కిన ఏనుగు, సింహం, గుర్రం, ఎద్దు, జింక, ధమ్మచక్రం 
మొదలైన శిల్పాలు తొలిబౌద్ధ శిల్పకళను తెలియజేస్తున్నాయి. తరువాత బార్జుత్‌, సాంచి 
స్టూపాలవద్ద బుద్దుని గతజన్మలకు సంబంధించిన జాతకకథలు, బుద్ధుని జీవిత ఘట్టాలున్న 
దృశ్యాలున్న బౌద్ధశిల్పాన్ని చూడవచ్చు. ఆ తరువాత గాంధార, అమరావతి, మధుర కేంద్రాలుగా 
ప్రాంతీయ బేధాలతో, శైలితో బౌద్ధశిల్పం విలసిల్లింది. ఆంధ్రదేశంలో అమరావతి, 
నాగార్జునకొండ, శంకారం, శాలిహుండాల్లో వివిధ దశల్లో రూపుదిదుకొన్న బౌద్ధశిల్పాన్ని 
చూడవచ్చు. 


అమరావతి శిల్పం 


అమరావతీ స్టూప నిర్మాణం క్రీ.పూ. 8వ శతాబ్దంలో ప్రారంభమైనా, క్రీపూ. 1- 
క్రీ.శ.1 శతాబ్దాల్లో కట్టడ భాగాలపైన బుద్ధుని జీవిత ఘట్టాలు, జాతక కథలను చెక్కి 
శిలాఫలకాలతో అలంకరించటం జరిగింది. శిలాఫలకాల్లో ఒకే పానల్‌లొ ఒకటికంటే ఎక్కువ 
ఘట్టాలను చెక్కి వరుసక్రమంలో ఒక సంఘటననుగానీ లేక జాతకకధనుగానీ సొంతంగా 
అర్థంచేసుకొనేట్లు శిల్పులు మలిచారు. అండం చుట్టూ అమర్చిన శిలాఫలకాలను 
మూడుభాగాలుగాచేసి పైన సింహాల వరుస, త్రిరత్నాతలు, ఇరత దృశ్యాలను చెక్కారు. 
బుద్ధుని జీవిత ఘట్టాలను సూచించటానికి మాయాదేవి స్వప్నం, సిద్ధార్థుని జననం, 
మహాభినిష్కమణాన్ని సూచించే వెళుతున్న గుర్రం, సంబుద్ధత్వ ప్రాప్తిని సూచించే బోధివృక్షం, 
వజసింహాసనం, బుద్దుని సూచించే బుద్ధపాదాలు, మహాపరినిర్వాణాన్ని సూచించే స్థూపం, 
స్టూపారాధన దృశ్యాలను వివరణాత్మకంగా చెక్కారు. వీటితోపాటు యక్ష్మ యక్షిని, నాగరాజు 
గంధర్వ, భారవాహక శిల్పాలు ప్రపంచప్రఖ్యాతిగాంచిన అమరావతి పూర్ణఘటం ఈ కాలంలోనే 
తీర్చిదిద్దబడ్డాయి. ఈ పూర్ణఘటాన్ని ఒక ఉపాధ్యాయుని కొడుకైన చర్మకారుడు దానం 
చేశాడు. కులంలేని సమాజాన్ని కోరుకొన్న బౌద్ధంపట్ల అట్టడుగు వర్ణాలవారి విశ్వాసం 
వెలకట్టలేనిది. క్రీ.శ. 2వ శతాబ్దం తరువాత వేదికపైన అమర్చిన శిలాఫలకాల్లో జాతక 
కథలను మలిచారు. వాటిలో మాంధాత, విదురపందిత, చద్ధంత, హంస, ఛంపేయ జాతకాలు 

తెలుగు శిల్పులు 


పేర్కొదగ్గవి. ఇంకా అంగుళ్లీమాల, సుమన, అజాతశత్రు-జీవకుల కలయిక, సామావతీకథ, 
అమరావతి శిల్పుల ప్రతిభను వెల్లడిస్తున్నాయి. క్రీ.శ.2-3 శతాబ్దాల్లో బుద్ధుని రాతి ప్రతిమలు, 
చైత్యశిలాఫలకాలు, క్రీ.శ.3వ శతాబ్ది తరువాత బుద్ధుని కంచువిగ్రహాలు ఇక్కడ 
రూపుదిద్దుకొన్నాయి. 

ఆ కాలపు ప్రజల వస్త్రధారణ, కేశాలంకరణ, ఆభరణాలు, వస్తుసామాగ్రి, ఇళ్లు, 
రాజప్రాసాదాలు, కోటగోడలు, ద్వార తోరణాలు, అనేక అంతస్తులభవనాలు, మండపాలు, 
ప్రాకారాలు, బండ్లు, పడవలు, జంతువులను చిన్నచిన్న ఫలకాల్లో అమరావతి శిల్పులు 
ఎంతో అందంగా చెక్కారు. కొన్ని ఫలకాల్లో ఒకే సంఘటన్ని, మరికొన్నింటిలో వరుసగా 
సాగిపోతున్నట్లున్న అనేక సంఘటనలను చెక్కారు. ఒక్కో సంఘటన్ని మధ్యలో స్థంభాలతో 
విడగొట్టి చూపరులను తమంత తామే మరో సంఘటనలోకి వెళ్లేట్లు చేశారు. అమరావతి 
కేంద్రంగా రూపుదిద్దుకొన్న శిల్చం అమరావతి శైలిగా గుర్తింపు పొందింది. 


నాగార్జునకొండ శిల్పం 


అమరావతిలోని శిల్ప దృశ్యాలే నాగార్జునకొండలో కూడా కొనసాగాయి. అక్కడి 
శిలాఫలకాల్లో పైన జంతువుల వరుస, తరువాత మూడుభాగాలుగా చేసిన శిలాపటాల్లో 
బుద్ధుని జీవితంలోని మూడు సంఘటనలను శిల్పులు తీర్చిదిద్దారు. విహారాల గోడలకు 
అమర్చిన పొడవాటి శిలాఫలకాల్లో బుద్దుని జీవిత ఘట్టాల్లోని 5 లేక 7 సంఘటనలను 
అడ్డంగా, వరుసక్రమంలో చెక్కారు. వాటిలో సిద్ద్ధార్థుని జననం, మహఖినిష్టమణం, 

సంబుద్ధత్వ ప్రాప్తి, ధమ్మచక్ర ప్రవర్తన, మహాపరినిర్వాణ దృశ్యాలున్నాయి. ఒక్కో దృశ్యానికి 
మధ్యలో స్థంభం, దంపతుల శిల్పాలను నాగార్జునకొండ శిల్పులు చెక్కారు. 


మాయాదేవికల, సిద్ధార్టుని జననం, సిద్ధార్థుడు నగలు తీసివేయుట, నలగరి దమనం, 
మారుని జయించటం లాంటి దృశ్యాలు అమరావతీ శైలిలోనే ఉన్నాయి. కపిలవస్తులో యశోధర, 
రాహులతో బుద్ధుని సమాగమము, నంద-జనపద కళ్యాణి వృత్తాంతం ఇక్ష్వాకుల కాలమునాటి 
శిల్పుల కళాకౌశలాన్ని తెలియజేస్తున్నాయి. బుద్ధుని వద్దకు ఇంద్రుడు వచ్చిన దృశ్యం గాంధార 
శైలిని మరపిస్తుంది. జాతకకధా దృశ్యాలు, బుద్ధుని ప్రతిమలు కట్టడభాగాల పైని దృశ్యాలు 
నాగార్జునకొండ శిల్పుల ప్రత్యేకతను తెలియజేస్తున్నాయి. ఆనాటికి బాగా ప్రచారంలోనున్న 
మాతృదేవత శిల్చాలను కూడా బౌద్ధశిల్పులు మలిచారు. బుద్దాం, నాగార్జునకొండ, గోపాలపట్నం 
వద్ద బౌద్ధశిల్పులు చెక్కిన మాతృదేవతా శిల్పాలు లభించాయి. నాగార్జునకొండ, జగ్గయ్యపేట, 
గోలి శిల్పాలు అమరావతిశైలి పతాక దశను సూచిస్తున్నాయి. ఈ కాలంలోనే ఆంధ్రదేశం 
నుంచి అమరావతి శైలిలో చెక్కిన బుద్ధుని శిల్పాలు, శిలాఫలకాలు సింహళం లాంటి విదేశాలకు 


కూడా చేరాయి. 


క్రీ.శ. 6వ శతాబ్దం తరువాత తెలుగునేలపై వజ్రయానబౌద్ధం ఆదరింపబడింది. 
ఆ శాఖ బుద్ధున్ని తాంత్రిక పద్ధతుల్లో ఆరాధించే రీతుల్ని ప్రవేశ పెట్టడంచేత బుద్ధుడు, 
ధ్యాని బుద్ధులను మాత్రమే విహారాల వద్ద చెక్కారు గాబట్టి అంతకు ముందువరకూ ఉన్న 
వివరణాత్మక శిల్పం ఈ కాలం నుంచి కనుమరుగైంది. బుద్ధునితోపాటు వజ్రయాన బౌద్ధ 

దేవతలైన మరీచి, ధ్యాని బుద్ధుల ప్రతిమలను శాలిహుండం, ముఖలింగం వద్దా, హాదీతి 
శిల్పాన్ని శంకారం దగ్గరా చూడవచ్చు. బుద్ధ, ధ్యాని బుద్ధ ప్రతిమలు తప్ప మిగతా వజ్రయాన 
శిల్పాలన్నీ హిందూదేవతా ప్రతిమల్లాగే ఉండటం గమనించదగ్గ విషయం. 
ధూళికట్ట శిల్పం 

కరీంనగర్‌జిల్లాలోని థూళికట్ట 
ధేరవాద బౌద్దానికి సంబంధించిన స్థావరం 
ఇటుకరాతి స్టూపంచుట్టూ పాలరాతిపై 
ఉపానక, ఉపానిక, జంతువులు, 
నాగముచలిండ,యక్షులు, భారవాహక 
శిల్పాలు చెక్కిన శిలావలకాలతో 
అలంకరించారు.నాలుగువై మలా ట్‌ కన 
నాలుగుఆయక వేదికలు కూడా వున్నాయి. 
క్రీ.పూ. 2వ శతాబ్దికి చెందిన ఈ శిల్పాలు అమరావతి శిల్పశైలికి భిన్నంగా 
మధ్యభారతదేశంలోని బార్జుత్‌ శిల్పానికి దగ్గరగా వున్న తొలి తెలంగాణా బౌద్ధ శిల్పానికి ఉ 
దాహరణగా చెప్పుకోవచ్చు. 





ఫణిగిరి శిల్పం 


నల్లగొండ జిల్లా ఫణిగిరి బౌద్ధస్థావరంలో బయల్పడిన శిల్పం ఒక రకంగా 
శాతవాహన - ఇక్ష్వాకుల కాలంనాటి అమరావతి శిల్చశైలిని పుణికిపుచ్చుకొన్నాా జాతకకధలు, 
సిద్ధార్థుడు కత్తిరించిన జుట్టును పైలోకాలకు తీసుకెళ్ళేదృశ్యం, ఇఒకా ఒక దూలం, ఇతర 
శిలాఫలకాలపై చెక్కిన శిల్పాలు అమరావతి శిల్పాన్ని మించిన పనితనాన్ని తెలియజేస్తున్నాయి. 

బౌద్ధశిల్పుల విశిష్టత 

మొదట్లో చెట్లకిందా, చెట్లతొ(రల్లో, గుహల్లో నివసించిన భిక్కులు కొన్ని 
ఇబ్బందులవల్ల, బుద్దుని అనుమతితో విహారాల్లో నివసించారు. బుద్ధధమ్మాన్ని ఆచరించిన 
ధనికులు, వర్తకులు, పాలకులు, ఉపాసకులు, భిక్కులకోసం అనేకచోట్ల ఆరామ, విహారాలను 
నిర్మించి సంఘానికి దానంగా ఇచ్చారు. ఆరామంలో, స్తూపం, చైత్యం, శిలామంటపం, 
భోజనశాల లాంటి కట్టడాలుంటాయి. భిక్కులు నివసించే గదులున్న కట్టడాన్ని విహారం 
అంటారు. విహారానికి దగ్గరలో స్ఫూపం, చైత్యం శిలామంటపం నిర్మింపబడతాయి. 
వినయపిటకంలోని నియమాలను దృష్టిలో పెట్టుకొని ఆరామంలోని కట్టడాలను, ప్రజల 
అవసరాలకు తగ్గట్టు ఇతర కట్టడాలను వారు చేపట్టారు. 


బౌద్ధులకు స్థూపం ముఖ్యమైన కట్టడం. ధాన్యపురాశులు, మట్టిదిబ్బలను, 
నిటిబుడగను పోలినట్లు స్థూపాలను నిర్మించారు. సంఘామోదం పొందిన స్థలంలో గుండ్రంగా 
స్థూపం యొక్క ష్లానును గీసుకొని ఇటుకలతో చుట్టూ కట్టుకొంటూవచ్చి వేదికను, తరువాత 
అండాన్నీ దానిపైన హార్మికాన్ని నిర్మించి మధ్యలో ఛాత్రయస్టిని, దానిపైన ఛత్రాలను 
నిలబెడతారు. నీటిబుడగ ఆకారంలో స్టూపాన్ని కట్టేప్పుడు పొడవు, ఎత్తులో చాపం (0017ల 
ఉండేట్లు ఇటుకలను తయారుచేస్తారు. ఇలాంటి ఇటుకలూ, రాళ్లనుపయోగించి కట్టేస్థూపాలకు 
నిర్మాణం జరుగుతున్న కొద్దీ నీటిబుడగ ఆకారం దానంతట అదేవస్తుంది. ఇలా నిర్మించిన 
స్టూపాలను తొట్లకొండ, గుంటుపల్లి, పేషిగాంలవద్ద చూడవచ్చు. 





ఇటుకలతో కట్టిన స్థూపాలను రెండవదశలో వాటికి చుట్టూ సున్నప్రరాతి ఫలకాలతో 
అలంకరిస్తారు. శిలావద్దకులు ఈ ఫలకాలను గుండ్రటి ఆకారానికి సరిపోయేట్లు చెక్కుతారు. 
వాటి మధ్య సందులు లేకుండా చక్కగా కరిపిస్తారు. భిక్కులు స్థూపం చుట్టూ తిరిరగి 
ఆరాధించటానికి వీలుగా వేదికను నిర్మిస్తారు. బుద్ధుని జీవితం, జాతకకథలను నిలువు 
స్థంభాలు, అడ్డపట్టీలపైన చెక్కారు. వేదికా స్థంభాలకు అడ్డపట్టీలను దూర్చటంలో కొయ్యపని 
లాగే జాయింట్‌ చేసారు. 

ఆరామంలో స్థూపం తరువాత అంతే ప్రాధాన్యత కలిగిన కట్టడం చైత్యం, 
గుండ్రంగా, గజపృ్ఫష్టాకారంలో ఇటుకలతో నిర్మించే చైత్యాలు రెండురకాలు. లోపల స్టూపం 
ఉండి, ప్రదక్షిణకు వీలుగా గుండ్రంగాగానీ, గజపృ్ఫష్టాకారంలోగానీ నిర్మిస్తే దాన్ని 
స్థూపచైత్యమనీ, స్థూపం స్థానంలో బుద్దుని ప్రతిమనుంచితే దాన్ని బుద్ధచైత్యమనీ అంటారు. 


చైత్యాన్ని గుండ్రంగా, గజప్పష్ట (ఏనుగు వెనుక భాగపు) ఆకారంలో నిర్మించటానికి వీలుగా, 
ఇటుకలను తయారు చేశారు. ఎక్కడా ముక్కలు చేసిన ఇటుకలుగానీ, ఇటుకలను తాపీతో 
చెక్కుకొన్న ఆధారంగానీ దొరకలేదంటే నిర్మాణంలో బౌద్ధశిల్పులు ఎంత నిపుణులో తెలుస్తుంది. 
చైత్యాల గోడలు, ఇటుకలతోనూ, కప్పులు పెంకులతోనూ, నేల సున్నపు కాంక్రీటుతోనూ 


పూర్తిచేశారు. 

బౌద్ధశిల్పులు ఎంచుకొన్న గజప్ఫష్టాకారాపు ప్లానును తరువాత కాలంలో బ్రాహ్మణ 
ఆలయాలకు కూడా స్వీకరించారు. నాగార్జునకొండ, చేజర్ల, పిటకాయగుళ్ల, పాపనాశి, 
అత్తిరాల మొదలైనచోట్ల బౌద్ధేతర ఆలయాలను ఇదే ష్లానుతో నిర్మించారు. ఇలా నిర్మించిన 
ఆలయం ముందరి పైభాగాన్ని బౌద్ధకట్టడాలననుసరించి అలంకరించారు. 


భిక్కులు ఒకచోట సమావేశమై ధమ్మవచనాలను విని సుత్తాలను వల్లించటానికి 
శిలామంటపాలను నిర్మించారు. స్థంభాలకు రాతిని, దూలాలకు కొయ్యను, కప్పుకు 
పెంకులనూ, నేలకు రాళ్లు, సున్నాన్ని వాడారు. విశాలమైన శిలామంటపాలకు వరుసగా 
స్థంభాలను నిలబెట్టి, తరువాతి కాలంలో ఆలయాల మంటపాల నిర్మాణానికి బౌద్ధశిల్పులు 
మార్గదర్శకులైనారు. 


భిక్కులు నివసించే విమారాన్ని అనేక గదులుండేట్లు నిర్మించారు. తొట్లకొండ వద్ద 
బయల్పడిన ఒక్కో విహారంలో దాదాపు 20 వరకూ గదులున్నాయి. బయటి గోడలను 
మూడు ఇటుక వరుసలమందంతోనూ, మధ్యగోడలు ఒక ఇటుక మందంతోనూ కట్టారు. 
వాననీళ్లు లోనికి పోకుండా గోడలకే కాకుండా, పునాదుల వద్ద కూడా సున్నపుపూత వేసిన 
ఆధారం నేలకొండపల్లిలో దొరికింది. విహార నిర్మాణంలో ఇటుక గోడల వరుసల్లో సన్నటి 
బంకమట్టి పూతపూశారు. ఎక్కడా సున్నంవాడలేదు. మట్టిని బైండింగ్‌ మెటీరియల్‌గా వాటి 
కట్టిన గోడలు ఇప్పటికీ గట్టిగా ఉన్నాయంటే నిర్మాణ సామాగ్రి తయారీలో బౌద్ధశిల్పులు ఉ 
న్నత విలువల్ని పాటించారని చెప్పవచ్చు. విహారాలకు ముందర వరండా కూడా నిర్మించారు. 


భిక్కులు భోజనం చేసే కట్టడాన్ని భట్టగ్గ అంటారు. విహారంలో కొంచెం దూరంగా, 
నిర్మించే కప్పియకుటి, నిప్పునిల్వ ఉందే అగ్గిశాల, వేడినీరు లభించే జంటాగారం, నీటికోసం 
చెరువు, తొట్లను పథకం ప్రకారం బౌద్ధశిల్పులు నిర్మించారు. ఒక కట్టడం నుంచి 
మరోకట్టడానికి వెళటానికి రాతి నడవలను వేసుకొన్నారు. 





విహారం, ఇతర కట్టడాలకు 56%28౫%8 సెం.మీ.ల కొలతలున్న ఇటుకలను 
వాడారు. మంచిమట్టికి ఊకను కలిపి కాల్చిన ఇటుకలు ఇప్పటికీ మన్నికగానే ఉన్నాయి. 
ప్రామాణికమైన పై కొలతలుగల ఇటుకలు మనరాష్ట్రంలో క్రీ.పూ.2 నుంచి క్రీ.శ. 3వ 
వతాబ్దందాకా వాడుకలో ఉన్నాయి. విష్ణుకుండినులు, చాళుక్యులు, కాకతీయుల కాలాల్లో 
కొంచెం కొంచెంగా ఇటుక సైజు తగ్గింది. 


మనదేశంలో రాయి, ఇటుక, కొయ్యలతో బౌదృకట్టడాలతోపాటు 
ప్రజలకుపయోగపడే ఇతర కట్టడాలను తొలిసారిగా కట్టింది బౌద్ధశిల్పులే. సమకాలీన 
అవసరాలను దృష్టిలో పెట్టుకొని, అన్ని వర్గాల ప్రజలకు అవసరమైన కట్టడాలను బౌద్ధశిల్పులు 
నిర్మించారు. బార్జుత్‌, సాంచి, అమరావతి శిల్పాల్లో ఆ రోజుల్లోని నివాసగ్భహాలు, 
రాజప్రాసాదాలు, అనేక అంతస్తుల భవనాలు, బాల్మనీలు, ద్వారాలు, కిటికీలు, ఇతర 
అలంకరణలను బౌద్ధశిల్పులు శిలాఫలకాల్లో చెక్కారు. 


ప్రాచీనాంధ్ర బౌద్ధశిల్పులు నగరాలకు నిర్మించటంలో కూడా పాలుపంచుకున్నారు. 
ఆంధ్రులకు కోటగోడలతో 30 నగరాలున్నాయని మెగస్తనీసు ఇండికాలో రాసిన విషయాన్ని 
ఆంధ్రదేశంలో ధరణికోట, దంతపురం, నాగార్జునకొండ, కోటలింగాల, ధూళికట్ట, 
పెద్దబంకూరు, కొండాపూర్‌, సాతానికోట మొదలైనచోట్ల బయల్పడిన పురాతన కట్టడాలు 
రుజువు చేస్తున్నాయి. చక్కని రోడ్లు, ఇటుక రాయితో కట్టిన ఇళ్లు, నీళ్లబావులు, 
మురుగుకాల్వలు, ప్రజోపయోగ కట్టడాలు పై ప్రదేశాల్లో బయల్పడి ఆనాటి టౌన్‌ ప్లానింగ్‌కు 
అద్దం పడుతున్నాయి. బౌద్ధవాజ్బయంలో నగరాన్ని నిర్మించే నగర వద్దకి, మహానగరవద్దకు 
(611౪461 1ఖ%6న్రుల ప్రస్తావన ఉంది. ఈ రోజుల్లోని ఛీప్‌ ఇంజనీర్‌లలాగా కేవలం 
ఒక ఇంజనీరింగు శాఖలోనేకాక, అన్ని రకాల కట్టడ విషయాల్లో బౌద్ధశిల్పులు నిపుణులు 
నగర నిర్మాణంలో రాళ్లు సరఫరాచేసే పాసానికులు, రాళ్లుచెక్కే శిలావద్దకులు, ఇటుకలను 
తయారుచేసి, కట్టే ఇట్టకావద్దకులు, సున్నాన్ని తయారుచేసి కట్టడాలకు వాడే సున్నవద్దకులు, 
ఇళ్లకు కావలసిన కొయ్యసామగ్రినందించే దారువద్దకులు, ఇనుప వస్తువులను చేసిచ్చే కమ్మర్లు, 
ఇంటికప్పులకు పెంకులను తయారుచేసి ఇచ్చే గింజకులు, నిర్మాణాన్ని పర్యవేక్షించే 
నవకమ్మికులు, మాములు పనులుచేసే కమ్మికులు కలిసికట్టుగా పాల్గొనేవారు. 


పాలకులుందడే భవంతులూ, సామాన్యులుండే తదికెలు, పెంకులు కప్పిన ఇళ్లు, 
మునులుండే పర్ణశాలలు, నగరం చుట్టూ కోటగోడ, కందకం, కోటగోడపై సైనికులపహారా, 

ప్రవేశద్వారాలు ఇలా ఆరోజుల్లోవారు చేపట్టిన కట్టడాలన్నింటినీ చూచి అలాగే చెక్కారు. 
ఎంతో విశాలమైన నగరాలను సైతం చిన్న శిలాఫలకంలో పట్టించి చక్కటి లాండ్‌స్కేప్‌ 
ఆర్జిస్టులుగా నిరూపించుకొన్నారు. అమరావతితో బయల్పడ్డ శిలాస్థంభంలో నాలుగు వైపులా 
నాలుగు పట్టణాల దృశ్యాలున్నాయి. వాటిలో దమ్నకడ (ధాన్యకటకం), శ్రావస్తి నగరాలు, 
కోటలు, తోరణాలు, విహారాలు కళ్లకింపుగా చెక్కబడ్డాయి. 


పట్టణాలు, నగరాలు వర్తక వాణిజ్య కేంద్రాలైన ఆ రోజుల్లో దేశీయంగానే కాక 
విదేశాలతో కూడా వ్యాపారం జరిగినట్లు ఆంధ్రదేశంలో దొరికిన రోమను నాణేలు రుజువు 
చేస్తున్నాయి. అమరావతి శిల్పాల్లో నదుల్లో పడవలద్వారా ప్రయాణిస్తున్న ప్రజలు, వర్తకులను 
చూపించిన శిల్పులు పరోక్షంగా ఆనాటి వర్తకం, రవాణా పద్ధతులను మనకు తెలియజేశారు. 
అమరావతి, నాగార్జునకొండ వద్ద కృష్ణానదికి ఒద్దున పడవలూ, నావల నుంచి సరుకులను 
ఎగుమతి, దిగుమతి చేసుకోవటానికి వీలుగా రేవులను కట్టిన ఆధారాలు బయటికొచ్చాయి. 
ఈ రేవులను కాలువలతో నదులకు కలిపారు. సముద్రం నుంచి వరద సమయాల్లో నదుల్తోకి, 
నదులనుంచి రేవుద్వారా నగరాల్లోకి వివిధ వస్తువులు రవాణా అయ్యేవి. పడవలను, ఓడలను 
నిర్మించి అవి లంగరు వేయటానికి అనువైన స్థలాల్లో రేవులను కట్టారు. ఒద్దు జారకుండా 
అటూఇటూ రాళ్లు, ఇటుకలతో పెద్దగోడలను కట్టిన ఆధారాలు ధరణికోట వద్ద వెలుగు 


చూశాయి. 


ఖాళీ సమయాల్లో ప్రజలందరూ కలసి వినోదాలు, క్రీడలు, నాటకాలను చూచి 
ఆనందించటానికి స్టేడియం, యాంఫీధియేటర్లను కూడా ప్రాచీనాంధ్ర బౌద్ధశిల్పులే నిర్మించారు. 





నాగార్జునకొండలో వెలుగుచూసిన పై కట్టడాలు ఆనాటి శిల్పుల ఆలోచన, అవగాహన, 
సమర్థతలను తెలియజేస్తున్నాయి. నాగార్జునసాగర్‌-అనుపు దగ్గర మళ్లీ కట్టబడిన ఇవి ఆనాటి 
శిల్పుల సృజనాత్మకత, నేర్పులను సూచిస్తున్నాయి. నదుల ఒడ్డున, స్నానాలకోసం కట్టిన 
స్నానఘట్టాలు నాగార్జునకొండ, ఏలేశ్వరంలలో బయల్పడ్డాయి. నది ఒద్దును ఓక పద్ధతి 
ప్రకారం వాలు చేసుకొంటూ, దానికి తగినట్లు మెట్లు, అరుగులను సునాయాసంగా నదిలోకి 
దిగి స్నానాలు చేసి నీటిని తెచ్చుకొనేట్లు కట్టారు. ఈనాటికీ చెక్కుచెదరని ఆ కట్టడాలు 


నాటిశిల్పుల పనితనాన్ని తెలియజేస్తున్నాఇయ. 


కట్టదాలకు సంబంధించి బౌద్ధశిల్పులు అనేక విషయాల్లో ముందు వరుసలో ఉ 
టారు. అందుబాటులో ఉన్న నాణ్యమైన నిర్మాణసామగ్రిని సేకరించుకొని, వివిధరకాల 
పనివాళ్ల సహకారంతో, ఎన్నో రకాల కట్టడాలను ఒక ఆరామంలో నిర్మించటం బౌద్ధశిల్పుల 
ప్రణాళికా బద్ధమైన నిర్వహణను తెలియజేస్తుంది. అంతేకాక వివిధ స్థాయిల్లో పని సామర్ధాన్ని 
మెరుగు పరచుకొని, నైపుణ్యాన్ని పెంపొందిచుకోవటానికి పని విభజన కూడా తోడ్పడింది. 
కట్టదశిల్పులకు, శిలాశిల్పులు, దారువద్దకులు, కమ్మర్హు, సున్నవద్దకులు, వన్నకులు, 
గింజకులు, మామూలు పనివాళ్లు సహకరించారు. పోషకులు విరాళాలను నగదురూపంలో 
అందిస్తే శిల్పులు తమ నైపుణ్యంతో శాశ్వతంగా నిలబడే కళాత్మక కట్టడాలను అందించారు. 

శిలాశిల్పులు బౌద్ధనియమాలకు లోబడిన శిల్పాలతోపాటు తాముచూచిన దృశ్యాలను 
సృజనాత్మకంగా శిలాఫలకాల్లో చెక్కారు. పోషకులు కోరిక, శిల్పినేర్చరితనం కలసి శిల్పాలుగా 
రూపుదిద్దుకొన్నాయి. ఈ శిల్పాలు కొన్ని సంఘటనలనూ, కథలనూ తమలో ఇముడ్చుకొని 
చూచేవారికి త్వరగా బోధపడేట్లున్న వివరాణత్మక శిల్పాలు, స్త్రీ, పురుష వేషధారణ, ముఖాల్లో 
భావాలను ప్రకటించేతీరు, స్టూపారాధన, ఉరేగింపు, రాజదర్చారు, అడవి, నది మొదలైన 
దృశ్యాలను కళ్లకు కట్టినట్లు చెక్కి వాస్తవంగా మన ముందున్న చిన్న మనుషులా అనే 
భ్రమను కలిగించారు ఆనాటి శిల్పులు. 


లేఖకులు రాతిమీదేకాక, స్ఫటికం, శంఖం, రాగిరేకు, కుండలమీద కూడా దాతల 
వివరాలను చెక్కారు. బంగారం పై పనిచేసే సువణకారులు, కంచుపైన పనిచేసే కాసకారలు, 
రాగిపైన పనిచేసే తాబకె (తామక/తామకార), శంఖంపై పనిచేసే శాంఖికులు (శంఖికులు), 
దంకారులు, మణికారులు, సంఘానికి తమవంతు కృషిని అందించి, బౌద్ధధమ్మ వ్యాప్తికి 
చేయూతనిచ్చారు. 

ఎన్నో విషయాల్లో తరువాతికాలం శిల్పులకు దారిచూపిన బౌద్ధశిల్పులు, సంఘ 
ఆదేశాల ప్రకారమూ, ధమ్మవ్యాప్తికీ తెలుగునేలపై ఒకచోట నుంచి మరోచోటికీ, ఇతర 
దేశాలకు కూడా వెళ్లి బౌద్ధకట్టదాలను చేపట్టారు. జగ్గయ్యపేట స్టూప నిర్మాణానికి ఆవేశకులు 
మహాకందురూరు నుంచీ, అమరావతి స్థూప నిర్మాణానికి పాకగిరి నుంచీ, గుణపాశపురంలో 
స్తూప పునరుద్ధరణ పనులకు అపరశైల (నాగార్జునకొండ) నుంచి బౌద్ధశిల్పులు వెళ్లినట్లు 
శాసనాలు తెలియజేస్తున్నాయి. 

అమరావతిశైలిలో, అదే సున్నపురాతితో చెక్కిన బౌద్ధశిల్పాలు శ్రీలంకలోని 
అనూరాధపురంలోని జేతవనారామంలోనూ, ఇతర విహారాల వద్దా, ఉండటం పరిశోధకులకు 
ఆసక్తి కలిగించిన విషయం. సింహళదేశాన్ని దేవానాంపియతిస్స (క్రీ.పూ. 250-210) 
పాలిస్తున్న రోజుల్లో అశోకుని కుమార్తె సంఘమిత్ర సింహదేశానికి బౌద్ధధమ్మాన్ని ప్రచారం 
చేసే నిమిత్తం వెళ్లినపుడు భాణకులతోపాటు చాలామంది బౌద్ధశిల్పులను కూడ తీసుకెళ్లిందని 
మహావంశంలో ఉంది. అలాగే దక్షిణ భారతదేశానికి చెందిన వటుక అనే శిల్పి 
అనూరాధపురంలోని బౌద్ధకట్టడాల నిర్మాణంలో పాలుపంచుకొని, నగరవదధ్ధకిగా 

నియమింపబడి సింహళ రాకుమారిని పెండ్రిచేసుకొన్నాడని కూడా మహావంశంలో ఉంది. 
నందుదనే శ్రీలంకకు చెందిన బౌద్ధశిల్సి క్రీ.శ. 450లో చైనా సందర్శించి, తాను స్వయంగా 
చెక్కిన బుద్ధుని శిల్పాన్ని చైనారాజుకు కానుకగా ఇచ్చాడనీ చెప్పబడింది. ఈ విధంగా, 
బౌద్ధశిల్పులు దూర ప్రాంతాలకు తరలి వెళ్లి తమ సేవలను అందించిన సంఘటనలెన్నో ఉ 
న్నాయి. 
2. కట్టడ శిల్పులు 
ల 


స్థూపం, చైత్యం, విహారాలను కట్టే కట్టడ శిల్పుల్లో పాసానిక, శిలావద్దకి, 
ఇట్టకావద్దకి, సున్నవద్ధకి, నవకమ్మిక, మమానవకమ్మిక, నవకమ్మికవధాన, 
నవకమ్మాథిట్టాయక, నవకర్మ వ్యాపారథికృత అనే బౌద్ధశిల్పుల గురించిన వివరాలు ప్రాకృత 


శాసనాల్లో ఉన్నాయి. 
పాసానిక 


'పాసాని అంటే రాయి అనీ, 'పాసానికి (పాషాణిక) అంటే రాతిపని చేసే (కాసె) 
వాడనీ అర్థం. బౌద్ధకట్టడాలు, శిల్పాలు, శాసనాలు, ధాతుపేటికలకు అవసరమైన రాతిని 
కొండలనుంచిగానీ, లేక పెద్ద పెద్ద బండలనుంచిగానీ విడగొట్టి, కావల్సిన సైజుల్లో మలచి 
ఇవ్వటం ఈ పాషాణికుల ముఖ్యమైన పని. క్రీ.పూ. 2వ శతాబ్దికి చెందిన ఒక అమరావతి 
ప్రాకృత శాసనంలో 'పాసానికి శబ్దం మొదటిసారిగా పేర్కొనబడింది. ఆ శాసనంలో, 
చందుడనే ఒక 'పాషాణికుని మామ, అమరావతీ స్టూపనిర్మాణ సమయంలో ఒక కట్టడ 
భాగాన్ని దానం చేసినట్లుగా చెప్పబడింది. సోనారి వద్ద స్ఫూప నిర్మాణంలో ఒక 
ఆయపాసానికుడు (ఆర్య పాషాణిక) పాల్గొన్నట్లు అక్కడి శాసనంలో ఉంది. పాసాణికులకు 
గురువుగా వ్యవహరించ గల అనుభవజ్ఞుడైన పాషాణికుని ఆర్యపాషాణికునిగా చెప్పుకోవచ్చు. 
అమరావతీ స్థూపం చుట్టూ నిర్మించిన వేదిక (51016 121118) కు ఉపయోగించిన 
పెద్దసైజు స్థంభాలను, అడ్డుపట్టీల పైగల ఉష్టీష భాగాలను గ్రానైటురాళ్లపై మలచి, నిర్మాణ 
స్థలానికి రవాణా చేసింది కూడ పాషాణికులే. లభ్యతను బట్టి స్థూపాలకు చైత్యాలకు, 
శిలామందపాలకు, గడపలకు, గ్రానైటు, కొండలైటు, ఎర్ర ఇసుక, పలకరాళ్లను వాడగా, 
శిలాఫలకాలు, బుద్ధ ప్రతిమలకు తెల్ల సున్నప్రురాతిని వాడారు. ఇలా రకరకాల రాళ్ల లక్షణాలను 
తెలుసుకొని వాటిని సేకరించి శిల్పులకు అందించటంలో పాషాణికులు నిపుణులు. 

అమరావతి, వడ్డమాను స్టూపాలకు గ్రానైటును వాడగా, కరీంనగర్‌ జిల్లా ధూళికట్ట 
స్ఫూపానికి సున్నపురాతిని ఎంపిక చేసుకొన్నారు. ప్రకాశం జిల్లాలోని చంధవరం, దూపాడు 
స్థూపాల శిలాఫలకాలకు సున్నపురాతితోపాటు స్థానికంగా లభించే పలక (మార్మాపురం) 
రాతిని వాడారు. గ్రానైటు లభించని ఆంధ్రతీర ప్రాంతంలో అందుబాటులో ఉన్న నాసిరకం 
కొండలైటు రాతినే ఉపయోగించాల్సివచ్చింది. విశాఖపట్నం జిల్లాలోని బావికొండ, తొట్లకొండ, 
పావురాళ్లకొండ, బొజ్జన్నకొండ, శ్రీకాకుళం జిల్లాలోని శాలిహుండం, రామతీర్థం మొదలైన 
చోట్ల కొండలైటు రాతినే స్టూపాలకు, మండప స్థంభాలకు వినియోగించారు. కృష్ణా దిగువతీరం 
(మాచర్ల-దాచేపల్లి ప్రాంతం)లో లభించే తెల్లసున్నపురాతిని బౌద్ధ కట్టడాలకు, శిలాఫలకాలకు 
ఎక్కువగా వాడారు. కరీంనగర్‌ జిల్లా పేషిగాం, శ్రీకాకుళం జిల్లా శాలిహుండం, కడప జిల్లా 
నందలూరు బౌద్ధ క్షేత్రాల వద్ద పరిమితంగా వాడిన ఈ తెల్లసున్నపురాతిని గుంటూరు 
ప్రాంతం నుంచే తరలించారు. పాషాణికులు తెల్లసున్నప్రురాతిని శ్రీలంక మొదలైన దక్షిణాశియా 
దేశాలకు తరలించటానికి కూడా సహకరించారు. క్రీస్తు తరువాతి శకంలో విడుదలైన 
శాసనాల్లో పాషాణికుల ప్రస్తావనలేదు. క్రీ.శ. 8వ శతాబ్దంలో రాసిన కుట్టనీమత అనే 
[గ్రంథ వ్యాఖ్యానంలో రాళ్లను చెక్కే వృత్తిని సూచించే సందర్భంలో పాషాణకర్మ గురించి ఉ 
ది. మధ్యయుగపు ఆంధ్రదేశ శాసనాల్లో ప్రస్తావించిన 'కాసె” వాళ్లను 'పాషాణికులు” గానే 
గుర్తించవచ్చు. నాటి పాషాణికులు ఈనాటి వడ్డరలుగా కొనసాగుతున్నారు. 


శిలావదకి 
[నో 


వద్దకి అనే పాకృత పదానికి చెక్కేపనివాడు అని అర్ధం. రాతిని చెక్కేపనివాణ్లి 
'శిలావద్దకి అని ప్రాకృత శాసనాల్లో పేర్కొనటం జరిగింది. ఈ శిలావద్దకులను శాతవాహన 
కాలమునాటి కార్లేశాసనంలో 'శెలవద్దకులు” గానూ కుషాణుల కాలమునాటి మధురశాసనంలో 
'శైలలకులు గానూ చెప్పడం జరిగింది. 


ఒక నాగార్జునకొండ ప్రాకృత శాసనంలో 'శెలవధకి' పదముంది. తవ్వకాల్లో 
వెలుగుచూచిన క్రీ.శ. 8వ శతాబ్దికి చెందిన ఒక ఇక్ష్వాకుల శాసనంలో అక్కడి చైత్య, 
విహార, బోధివృక్ష శిలామండప, ఉపత్థానశాలలను 'విధికుడనే శిలావద్దకి కట్టాడని 
చెప్పబడింది. శిలావద్దకులు తమకు అప్పజెప్పిన శిలాకమ్మను వారి ఇళ్లలోగానీ, లేక ప్రత్యేకంగా 
ఉన్న శిల్చశాలల్లోగానీ చేస్తూ, కావలసిన వారికి అందించేవారు. ఇక్ష్వాకుల కాలంనాటి 
శిల్పశాలలు నాగార్జునకొండ, నేలకొండపల్లి త్రవ్వకాల్లో వెలుగుచూశాయి. నేలకొండపల్లి 

వద్ద ఒక శిల్చ్పశాలలో తొమ్మిది బుద్ధ ప్రతిమలు లభించాయి. 
ఇట్టకావద్దకి 

ఇటుకలనుపయోగించి కట్టడాలను నిర్మించే వారిని ఇట్టకావద్దకులంటారు. 
ఆంధ్రదేశ ప్రాకృతశాసనాల్లో ఈ పదం చోటుచేసుకోకపోయినా అమరావతి, చంధవరం 
వద్దగల ఇటు స్టూపాలు ఆనాటి ఇట్టకావద్దకుల పనితనాన్ని తెలియజేస్తున్నాయి. మైదానాల్లో 
చైత్య, స్థూప, విహారాలను, కట్టడానికి ఎక్కువగా ఇటుకలను వాడారు. ఇటుకల తయారీకి 
కావసిన మంచి మట్టిని పొడిచేసి, ఇసుక రేణువుల, చిన్నకంరరాళ్లను జల్లెడతో వేరుచేస్తారు. 
తరువాత మంచినీటిని, ఊకనూ కలిపి తొక్కించి, కొయ్యచట్రాల్లో ఆ బంకమట్టిని పోసి 
అచ్చులు తీసి బాగా ఎండబెడతారు. తరువాత ఆవమును కాల్చి ఇటుకలను తీస్తారు. 
ప్రాచీంనాంధ్ర దేశంలో ఇట్టకావద్దకులు దీర్ధవదరంగాగానీ, చదరంగాగానీ కట్టే విహారము 
మొదలైన కట్టడాలకు దీర్హ చదరపు ఇటుకలను తయారు చేశారు. గజప్ఫష్ట (ఏనుగు వెనుక 
భాగాన్ని పోలిన) ఆకారంలోగానీ లేక గుండ్రంగా గానీ కట్టే బుద్ధచైత్యం లేక స్థూప 
చైత్యాతలకు, ఆకారాన్ని బట్టి తగురీతిలో ఇటుకలను తయారు చేశారు. స్థూపాలకైతే పొడవులో 
వృత్తం ఏర్పడేట్లు, ఎత్తులోకూడ అర్ధ్థవృత్తాకార అండాకారానికి తగినట్లు నిలువుగా కొంచెం 
చాపాకారం వచ్చేట్లు ఇటుకలను తయారు చేశారు. 


సున్నవద్దకి 

సున్నం (శేతవణ్ణ)తో విహారాలు, స్టూపాలు, చైత్యాలకు ప్లాస్టిరింగ్‌ చేసి వాటిని 
అలకంరించటానికి బొమ్మలను తయారు చేసే వారిని సున్నవద్దకులంటారు*. శాసనాల్లో 
వీళ్ల ప్రస్తావన లేదగానీ, బౌద్ధవాజ్బయంలో మిగతా 


వద్దకులతోపాటు సున్నవద్దకులను గురించి పేర్కొనటం 
జరిగింది. క్రీపూ. 2 - క్రీశ. 1 శతాబ్దాలకు చెందిన 


శాలిహుండం, పావురాళ్లకొండ, శంకారం, గోపాలపట్నం, 
అమరావతి, భట్టిప్రోలు, చంధవరం, క్రీ.శ. ౩వ శతాబ్బికి 
చెందిన నాగార్జునకొండ, నేలకొండపల్లి బౌద్ధ స్థూపాలవద్ద 
సున్నపు బొమ్మలు, డిజైన్ల అవశేషాలు దొరికాయి. ఇటుకతో 
కట్టిన బౌద్ధకట్టడాలలోకి వాననీళ్లు ప్రవేశించకుండా సున్నంతో 

పూతపూశారు. నేలలోని చెమ్మవల్ల క్రిమికీటకాలు వృద్ధి చెందటంలో విహారం, భోజనశాల, 
స్థూప, చైత్యాల నేల (11001108) సున్నంతో అలికి, సున్నపు కాంక్రీటు వేశారు. గానుగ 
సున్నంతో పాటు, గవ్వ సున్నాన్ని కూడ సున్నవద్దకులు తయారు చేశారు. కట్టడాల భాగాలను 
అలంకరించటంలోనూ, కావలసిన రీతిలో సున్నాన్ని తయారు చేయటంలోనూ సున్నవద్దకులు 
నిపుణులు. భట్టిప్రోలులో క్రీ.శ. 3వ శతాబ్దికి చెందిన సున్నంతో చేసిన బుద్ధుని తల 
లభించటంతో సున్నాన్ని ప్రతిమలను తయారించటానికి కూడా బౌద్ధ శిల్పులైన సున్నవద్దకులు 
వాడారని తెలున్నుంది. నున్నం, మట్టితో వ్రతిమలను తయారుచేసేవారిని 
పుస్తకకర్మకారకులంటారని మహావంశంలో చెప్పబడింది. కట్టడభాగాలను సున్నంతో 
అలంకరించే వారిని లేపకులనీ, అలంకారికులనీ అంటారు. విహారపు గోడలను ప్లాస్టరింగ్‌ 
చేయటానికి సున్నంతో చెట్టు జిగురును కలిపి చేసిన సున్నపు మిశ్రమాన్ని 'ఇక్కాసి అంటారు. 
తొట్లకొండ, చంధవరం, బౌద్ధస్థలాల వద్ద శిలామంటప స్థంభాల పునాదుల్లో ఇలాంటి జిగురును 
వాడిన ఆధారాలు లభించాయి. బౌద్ధ శిల్పులైన సున్నవద్దకులు తొలిసారిగా తయారు చేసిన 
ప్రతిమలు, బౌద్బేతర సుధాశిల్పులకు స్ఫూర్తినిచ్చాయి. క్రీ.శ.4-5 శతాబ్దాలకు చెందిన 
కీసరగుట్ట, క్రీ.శ. 7-8 శతాబ్దాలకు చెందిన గొల్లత్తగుడి వద్ద అనేక సున్నపు బొమ్మలు 


లభించాయి. 
నవకమ్మిక 


స్థూప, విహారాలను కట్టి, మరమ్మత్తుచేసే భిక్కుక శిల్పులను 'నవకమ్మికులంటారు. 
శిలావద్దకులను పర్యవేక్షిస్తూ పనులు చురుగ్గా సాగేట్లుచూచే అధికారంగల వారిని 
నవకమ్మికభిక్కులుగా బౌద్ధశాసన, సాహిత్యాలు పేర్కొంటున్నాయి. భిక్కులకోసం కొత్తగా 
విహారాలను, స్టూపాలను, చైత్యాలను నిర్మించటం, పాతవాటికి మరమ్మతుత్తలు చేయడాన్ని 
“'నవకమ్మికి అంటారు. ఈ పనుల్లో అనుభవమున్న ఒక భిక్కును 'నవకమ్మ' పర్యవేక్షణకు 
సంఘం ఎంపిక చేస్తుందనీ అలా ఎంపిక చేసిన వారిని నవకమ్మికులంటారనీ చుల్లవగ్గ 
పేర్కొంటుంది. చిన్నచిన్న పనులైన, బంకమట్టిని తయారు చేయడం, విహారానికి రంగులు 
వేయటం “నవకమ్మ' కిందికిరాదు. నవకమ్మ చేపట్టటానికి 20,30 సంవత్సరాల కాలాన్ని 
తీసుకోరాదనీ, అలా ఎక్కువకాలం నవకమ్మ చేయడం దుఖ్ధత నేరమౌతుందని చుల్లవగ్గలోని 
ఒక నియమం చెబుతుంది. విహారం కట్టడానికి ఐదు, అడ్డయోగా (ఒకరకమైన నివాస 
స్థలము)నికి ఏడు, పెద్ద విహారం లేక ప్రాసాదానికి పది సంవత్సరాల కాలంలో నవకమ్మను 


తెలుగు శిల్పులు 
20 


పూర్తి చేయాలనే నియమం ఉంది. వస్సవాసంలో నవకమ్మిక భిక్కుకు ఉచితాసనాన్ని 
(వరసెయ్య) కల్పిస్తారు. ఒకవేళ ఎన్ముకొన్న నవకమ్మికభిక్కు నిపుణత లేనివానిగానో, లేక 
సరిగా శ్రద్ధచూపకపోతేనో అతని పనిని సంఘం మరొక భిక్కుకు అప్పగిస్తుంది. 
మనరాష్ట్రంలోని బౌద్ధశాసనాల్లో 'నవకమ్మిక' పదం చాలాసార్లు కనిపిస్తుంది. 
అమరావతిలోని క్రీ.శ.1వ శతాబ్దికి చెందిన ఒక ప్రాకృత శాసనంలో మొదటిసారిగా 
నవకమ్మికుల ప్రస్తావన ఉంది. ఆ శాసనంలోని వివరాల ప్రకారం, అమరావతీ 
(ధాన్యకటకం -ధరణికోట) మహాచేతియ వేదిక పాదైపోగా, దానిని బాగుచేసే పనులను 
బుద్ధరఖ్ధితధేర, ధమ్మరఖ్టితథేర, అనే బౌద్ధభిక్కుక నవకమ్మికులు పర్యవేక్షించారని తెలుస్తుంది. 
నవకమ్మికుల పేరు చివరన 'థేరి అనే పదం చోటు చేసుకోవటం ఇక్కడ గమనించాల్సిన 
విషయం. బౌద్ధధమ్మాన్ని స్వీకరించిన యువకులను 'నవభిక్కు (07166 1401]0) 
సమణేరలనీ, ధమ్మాన్ని స్వీకరించి ఐదు సంవత్సరాల కాలం పూర్తయినవారిని 'భిక్కులనీ, 
పది సంవత్సరాలపాటు 'భిక్కులుగా ఉన్నవారిని థేరు (స్టవిరులు)లనీ, ఇరవై సంవత్సరాలపాటు 
భిక్కులుగా ఉన్నవారిని “'మహాథేరు'లనీ బౌద్ధసంఘంలో వారికి వివిధ స్థాయిలున్నాయి. 


తెలుగునేల చుట్టుపక్కల గల బౌద్ధశాసనాల్లో కూడ నవకమ్మికుల ప్రస్తావన ఉ 
ది. శాతవాహనకాలము నాటి సోనారి శాసనంలో ఒక పాషాణికుని శిష్యుడైన ధమ్మగుప్తుడనే 
నవకమ్మికుని గురించి ఉంది. అలాగే, ఒక బార్జుత్‌ శాసనంలో 'భదన్త-భాణకునిగా 
పేర్కొనబడిన ఆర్యబుషిపాలితుడనే నవకమ్మికుని గురించి చెప్పబడింది. బౌద్ధధమ్మాన్ని 
స్వీకరించి, ఆచరిస్తూన్న సీనియర్‌ భిక్కులను 'భదన్త అనే గౌరవపదంతో సూచించటం 
సంఘనియామాల్లో ఒకటి. అలాగే బౌద్ధనుత్తాలను, విటకాలను వల్లించే వారిని 
“భాణకులంటారు. ఈ శాసనంలోని నవకమ్మికుడైన బుషిపాలితుడు బౌద్ధధమ్మం, సాహిత్యాలు 
బాగా తెలిసిన 'భిక్కుగా తెలుస్తుంది. ఒక అమరావతి శాసనంలో రాజగిరి నివాసియైన 
చైత్యక బౌద్ధశాఖకు చెందిన నవకమ్మికుదైన బుద్ధరళఖ్టుతుని పేరుకు ముందు కూడా 
గౌరవవాచకమైన 'భదన్త పదముండటం ఆసక్తికలిగించే విషయమే. వివిధ శాఖలకు చెందిన 
బౌద్ధ సంఘాల్లో వారి నియమాలకు తగినట్లు నిర్మాణాలు చేపట్టే నవకమ్మికులుంటారని 
కూడా ఈ శాసనం వల్ల తెలుస్తుంది. కన్సేరి ప్రాకృత శాసనంలో 'భదన్తులైన అచల, గృహల, 
విజయమిత్ర, బోధిక, ధమ్మపాల అనే నవకమ్మికులు అక్కడి గుహాలయాలను తొలచటంలో 
పాల్గొన్నట్లు చెప్పబడింది. 

క్రీ.శ. ౩ వ శతాబ్దికి చెందిన నాగార్జునకొండ ప్రాకృత శాసనాల్లో కూడ నవకమ్మికుల 
ప్రస్తావన ఉంది. అక్కడ లభించిన ఒక శాసనంలో నవకమ్మికుడైన ఆనందుని పర్యవేక్షణలో 
మహాచైత్య నిర్మాణం పూర్తెందనీ, అతడు దీఘనికాయ, మజ్జిమనికాయాలను కంఠస్తం చేసిన 
బౌద్ధభిక్కువని చెప్పబడింది. మరో నాగార్జునకొండ శాసనంలో నవకమ్మికులైన చంధముఖ, 
ధమ్మనంది, నాగ అనే థేరులు అక్కడి చైత్య, విహార, బోధిరుక్క-చైత్యము, చెరువులను కట్టే 
పనులను పర్యవేక్షించినట్లుగా ఉంది. 


మహానవకమ్మిక 


కొన్ని సంవత్సరాలపాటు నవకమ్మికులుగా పసిచేసి, కట్టడ, మరమ్మతు పనుల్లో 
అనుభవమున్న భిక్షుక శిల్పులను 'మహానవకమ్ముకు'లుగా బౌద్ధవాజయం పేర్కొంటుంది. 
వృత్తిపరంగా వీరు నవకమ్మికులకంటే ఎక్కువ స్థాయి, అధికారాలను కలిగి ఉంటారు. ఒక 
అమరావతిలోని శాసనంలో పాకగిరి నివాసి బుద్ధరఖ్థిత, సింహగిరి నివాసి ధమ్మరఖేత, 
నాగపవత నివాసియైన ఆదిత్యులనే మహానవకమ్మికులు, అమరావతీ స్ఫూపనిర్మాణానికి 
కావలసిన వేదిక, నిలువు స్థంభాలను దానం చేసినట్లు చెప్పబడింది. మహానవకమ్మికులు 
కేవలం పర్యవేక్షకులే కాక శిల్పులు కూడా కాబట్టి వారు చెక్కిన కొన్ని స్థంభాలను దానం 
చేశారంటే వారు వృత్తిధర్మాన్ని నిర్వర్తించటంతో పాటు బుద్ధధమ్మ ప్రచారానికి కావలసిన 
శిలాపటాలను చెక్కి ధమ్మవ్యాప్తికి ఎంతో కృషి చేశారని చెప్పవీలవుతుంది. 


నవకమ్మికపధాన 


ప్రాచీనాంధ్రదేశ ప్రాకృత శాసనాల్లో కనిపించే మరో పదం నవకమ్మిక పధాన 
(నవకార్మిక ప్రధాన). నవకమ్మికులుగా కొంతకాలం పనిచేసిన తరువాత వృత్తిపరమైన 
నైపుణ్యాన్ని అనుసరించి కొందరు నవకమ్మికుల పనులను పర్యవేక్షిస్తూ మొత్తం నిర్మాణ 
పనులను వ్యూహాత్మకంగా నడపగలిగిన హెచ్చుస్థాయి భిక్షుక శిల్పిని నవకమ్మికపధానునిగా 
చెప్పుకోవచ్చు. అమరావతి వద్దగల ఒక ప్రాకృత శాసనంలో, స్థూపానికి కావలసిన కట్టడ 
భాగాలను దానం చేసిన చందుదనే నవకమ్మికపధానుని గురించి ఉంది. 


నవకార్శికాధివ్దాయక 


క్రీ.శ. 4-5 శతాబ్దాల్లో విడుదలైన శాసనాలు సంస్కృతంలో ఉండటం చేత 
ఆకాలంలో బౌద్ధకట్టదాలను నిర్మించి, పర్యవేక్షించిన బౌద్ధశిల్పులను 'నవకార్శికాధివ్టాయకి, 

“నవకర్మవ్యాపారధికృత'” అనే సంస్కృత పదాలతో సూచించటం జరిగింది. ఇక్ష్వాకుల కాలం 
తరువాత వచ్చిన శిలా, తామ శాసనాలు పూర్తిగా సంస్క తంలో ఉండటం వల్ల, ప్రాకృత 
పదాలు కనుమరుగైపోయాయి. ఇదే కాలానికి చెందిన బౌద్ధవాజ్బయంలో కూడ బౌద్ధభిక్షుక 
శిల్పుల గురించిన వివరాలున్నాయి. క్రీ.శ. 5వ శతాబ్దికి చెందిన మహావంశమనే సింహళ 
బౌద్ధగ్రంథంలో నిర్మాణ పర్యవేక్షకులను కమ్మాధిట్టాయకు (కర్మాధిష్టాయక)లుగా 
ప్రస్తావించబడింది. 


పృథ్వీశ్రీ మూలుని కొండవీడు తామశాసనంలో, అపరశైలకు చెందిన ఒక నవకార్శిక 
అధిష్టాయకునికి కొంత భూమిని దానం చేసినట్లు చెప్పబడింది. అపరశైలను నాగార్జునకొండగా 
గుర్తించటంచేత, క్రీ.శ. 6 వ శతాబ్దం వరకూ అక్కడ బౌద్ధం విలసిల్లిందనీ, బౌద్ధ కట్టడాల 
నిర్వహణ, పునరుద్ధరణ పనులకు నిపుణులు, సుశిక్షితులు అయిన బౌద్ధశిల్పుల అందుబాటులో 
ఉందేవారని ఈ శాసనం వల్ల చెప్పవీలౌతుంది. 
నవకర్మవ్యాపారధికృత 

బౌద్ధకట్టదాల మరమ్మత్తు పనులను చేపట్టి, పర్యవేక్షించే బౌద్ధ శిల్పులను 
'నవకర్శవ్యాపారధికృతు'లని కూడా కొన్ని ఆంధ్రదేశ శాసనాలు పేర్కొంటున్నాయి. పృధ్వీత్రీ 
మూలుని గోదావరి తామశాసనాల్లో నవకర్మ వ్యాపారధికృతుదైన ఒక పర్యవేక్షక బౌద్ధశిల్పి 
ప్రస్తావన ఉంది. ఆ శాసనంలోని వివరాల ప్రకారం, పృథ్వీశ్రీమూలరాజు, అతని కుమారుడైన 
హరివర్శకు 'కట్టుచెణువు' అనే గ్రామాన్ని దానంచేయగా, తిరిగి అదే గ్రామాన్ని, హరివర్మ 
గుణపాశపురం కొండపైగల మహావిహారంలో నివసిస్తున్న నవకార్శిక వ్యాపారధికృతుడైన 
(ఆ బౌద్ధ శిల్పిపేరు ప్రస్తావించబడలేదు) ఒక నిర్మాణ పర్యవేక్షకునికి దానం చేశాడు. 


3. శిలాశిల్పులు 
బౌద్ధకట్టడాల వద్ద పనిచేసిన శిలాశిల్పుల్లో లిపికార, శిలాకమ్మిక, కమ్మాంతిక, 
మిర్ధిక, అంతేవాసి, ఆవేశనులు ముఖ్యులు. వీరు కట్టదభాగాలను, శిలాపటాల్ని తయారుచేసి 
బౌద్ధధమ్మ వ్యాప్తి తొద్చడ్డారు. 
లిపికార/లేఖక 


“లిపి అంటే రాత అని అర్ధం. శాసనాలను రాళ్లపైన, ఇతర రాత సామాగ్రిపైన 

లె 


న సిరాతోగానీ, మసితోగానీ రాసే వాళ్లనూ, వాటిని ఉ 
లితో చెక్కేవాళ్లనూ “లిపికారులనీ, ఉల్లేఖకులనీ 
అంటారు. కౌటిల్యుని అర్ధశాస్తలో లేఖపాఠాన్ని 
సమర్ధవంతంగా రాయగలిగినవాణ్ణి “లేఖకు'డంటారని 
చెప్పబడింది. ప్రాకృత శాసనాల్లో లిపికార, లేఖక, 
రాజలిపికార, రాజలేఖక శబ్దాలున్నాయి. వివిధ 





కట్టడాలకు దాతలు అందించిన వివరాలను 
చెక్కేవాళ్లను “లిపికార” లేదా “లేఖకు” లంటారు. 
క్రీ.శ. 1వ శతాబ్దికి చెందిన ఒక అమరావతి ప్రాకృత 
శాసనంలో కన్హ అనే లేఖకుని ప్రస్తావన ఉంది. అలాగే సాంచీ స్టూపానికి దానం చేసిన 
వాళ్లలో మూలగిరి అనే లేఖకుడు కూడా ఉన్నాడు. 


రాజు ఆజ్ఞలను శాసనాలుగా, లేఖలుగా రాసేవారిని రాజలివికారులనీ, 
రాజలేఖకులనీ అంటారు. ఇతడు ఒక స్థానికరాజుకు లేఖకుడై ఉండవచ్చు. అమరావతికి 
సమీపంలోని వడ్డమానులో రాజాసోమక, భట్టిప్రోలులో రాజాకుబీరకులు క్రీ.పూ. 8 వ 
శతాబ్దిలో ఆయా ప్రాంతాలను పాలిస్తున్నట్లు అక్కడి శాసనాల వల్ల తెలుస్తుంది. అమరావతి, 
ఎర్రగుడి", రాజులమందగిరి, శిలాశాసనాలను అశోక చక్రవర్తి కొలువులోని రాజలిపికారులే 
చెక్కారు. అశోకుని శాసనాల్లో 'ధమ్మలిపి లిఖితులు” అని లిపికారులను ప్రస్తావించటం 
జరిగింది. అవోకుని బ్రహ్మగిరి, సిద్ధాపురం, ధమ్మలిపి శాసనాలను చపల అనే రాజలిపికారుడు 
చెక్కాడు. అశోకశాసనాల తరువాతి ఆంధ్రశాసనాల్లో దాదాపు ఒక శతాబ్ధం వరకూ లిపికారుల 
ప్రస్తావనలేదు. అమరావతిలోని ఒక ప్రాకృత శాసనంలో రాజలేఖక బాలు (రాజలేఖకబాల)ని 
ప్రస్తావన ఉంది. గుంటుపల్లి వద్దగల క్రీ.పూ. 1వ శతాబ్ది శాసనాన్ని 'చుల్లగోమక' అనే 
శాసన లేఖకుడు చెక్కినట్లు ఆశాసనం చివర ఉంది. 


మహారాష్ట్రలోని కుడ గుహాలయాన్ని తొలిపించిన ముగ్గురు దాతల్లో ఒక 
'రాజలేఖకుడు” కూడా ఉన్నట్లు అక్కడి శాసనంలో ఉంది. సాంచీలోని ఒక ప్రాకృత శాసనంలో 
గోతికుమారుడైన సుభాహిత అనే రాజలిపికారుని దాన వివరాలున్నాయి. లేఖకులు కూడ 
దాన, ధర్మాలు చేసే స్థితిలో ఉన్నారంటే, వారు ఆర్థికంగా మంచి స్థితిలో ఉన్నారని చెప్పవచ్చు. 
వినయపిటకంలో వివిధ వృత్తులను ప్రస్తావించే సందర్భంలో లేఖకవృత్తి గౌరవప్రదమైన 

వృత్తిగా చెప్పబడింది. 


లేఖకులు శాసన పాఠాన్ని బట్టి ముందుగా ఎంపిక చేసుకొన్న బండ లేక శాసన 
స్థంభాన్ని చదును చేస్తి, నునుపు చేస్తారు. చదును చేయటానికి ఉలులనూ, నునుపు 
చేయటానికి శానాలను వాడతారు. నునుపు చేసిన బండలను ఇసుక, ఇనుము లేక ఉ 
క్కుపొడిని జతచేసి నీటిని పోస్తూ రుద్దుతూ ఇంకా నునుపు చేస్తారు. అలా చేసిన బండలమీద 
మసితోకానీ, సిరాతోగానీ లేక కావిరంగుతోగానీ శాసనపాఠాన్ని రాసి అక్షరాలను ఉలితో 
చెక్కుతారు. ఆంధ్రదేశపు తొలిరాతి శాసనాలైన అమరావతి, రాజులమందగిరి, ఎర్రగుడి 
అశోక శాసనాలను ఈ విధంగా చెక్కి చదవటానికి వీలుగా అక్షరాలపైన సున్నపుపొడిని 
అద్దారు. శాతవాహన, ఇక్ష్వాకుల కాలంనుంచి రాతిమీద శాసనాలు చెక్కడం ఎక్కువైంది. 


చిన్న శాసనాలను కుండలపైనా, ధాతుపేటకలపైనా, శంఖాలపైనా, నాణేల మీదా 
చెక్కడం జరిగింది. శాలిహుండం, నండూరు, వడ్డమానుల్లో లభించిన కొన్ని మట్టిపాత్రలపై 
చిన్న శాసనాలున్నాయి. అలాగే బౌద్ధ ధారణులను రాసిన మట్టి ముద్రికలు గుమ్మడిదుర్రు, 
అమరావతి, శంకారంలో వెలుగు చూశాయి. మట్టికుండలను తయారు చేసినపుడు తడిమీదనే 
శాసనపాఠాన్ని ఘంటాలతో తయారు చేసేవాళ్లు. కాల్చిన తరువాత అక్షారాలు కుండలపైన 
శాశ్వతంగా నిలిచిపోతాయి. అదే విధంగా నాగార్జునకొండ, శాలిహుండంలలో దొరికిన కొన్ని 
శంఖాలపైన కూడ శాసనాలున్నాయి. సముద్రం నుంచి సేకరించిన శంఖాలను నునుపుచేసిన 
తరువాత వాటిపై సిరాతో శాసనపాఠాన్ని రాసి సన్నటి ఉలులతో చెక్కుతారు. భట్టిప్రోలు 
స్థూపం నుంచి బయల్పడిన బుద్ధధాతు పేటికలో ఉన్న ఒక సన్నని పొడవాటి స్ఫటికపు 
పూస పై చిన్న శాసనం ఉంది. దీనికి మరింత చిన్న సన్నని ఉలులను వాడి ఉంటారు. 

శాసనాలను, బౌద్ధవాజ్మయాన్నీ రాగి, వెండి రేకులమీద, కంచుబొమ్మల మీద 
కూడా చెక్కారు. పలుచటి వెండిరేకులపై బ్రాహ్మీలిపిని చెక్కి స్థూపంలో నిక్షిప్తం చేసిన ఆధారాలు 
భట్టిప్రోలు తవ్వకాల్లో వెలుగు చూశాయి. కనిష్ముని కాలంలో జరిగిన బౌద్ధసంగీతి సందర్భంగా 
వెలువడిన త్రిపిటక వ్యాఖ్యానాలును రాగిరేకులుపై చెక్కి వాటిని బౌద్ధ స్ట్ఫూపాల్లో నిక్షిప్తం 
చేశారని పాహియాన్‌ పేర్కొన్నాడు. మరో చైనా భిక్షుక యాత్రికుడు హెయెన్‌త్సాంగ్‌, తాను 
చూచిన కొన్ని బౌద్ధ విహారాల్లో రాగిరేకు శాసనాలున్నాయని తెలియజేశాడు. ఆంధ్రదేశపు 
తొలి రాగిరేకు శాసనాలు ఏలూరు సమీపంలోని కాళ్లచెరువు (పాతగండి గూడెం) వద్ద 
ఇటీవల లభించాయి. ఇక్ష్వాకుల కాలానికి చెందిన ఈ శాసనాల్లో బౌద్ధకట్టడాలకు 

సంబంధించిన విషయాలుండటం వల్ల వీటిని తొలిబౌద్ధ రాగిరేకు శాననాలుగా 
పేర్కొంటున్నారు. కొన్ని సాంకేతికాంశాలతో ముడిపడి ఉన్న రాగిరేకుల తయారీలో, ముందుగా 
ముడిరాగిని కరిగించి, చిన్నపాటి రేకులుగా పోత పోస్తారు. శాసన పాఠానికి సరిపడా 
తగినన్ని రేకులను తయారు చేసిన తరువాత, ఆ రాగి రేకులపై శాసనపాఠాన్ని సిరాతోరాసి, 
ఉలితో చెక్కుతారు. మొనలు సన్నగా ఉన్న ఈ ఉలులు కూడా చిన్నసైజులోనే ఉంటాయి. 
రాగిరేకుపై శాసనాన్ని చెక్కటం పూర్తైన తరువవాత అన్నింటినీ కలిపి ఒక గుదెగా చేసి, 
రేకుల ఎడమవైపున చేసిన రంధ్రంలో నుంచి ఒక గుండ్రటి రాగి కడ్డీని దూర్చి, చివరన 
అతికి దానిపై రాజలాంఛనాన్ని వాత్తుతారు. 


నాగార్జునకొండ శిల్పంలో ఒక లేఖకుని బొమ్మ చెక్కబడింది. చేతిలో ఇనుప 
ఘంటాన్ని పట్టికొని రాస్తున్న ఈ లేఖకుడు రాజలేఖకుడై ఉంటాడు. లేఖకులు మసితో 
తయారు చేసిన సిరాను చిన్న పాత్రల్లో ఉంచుకొని ఘంటంతో శాసనాన్ని రాసేవాళ్లు. 
సిరాబుడ్డిని మసిపాత్ర, మసిభాండ, మసికూపిక అని పిలిచేవారు. నలందా వద్ద బయల్పడిన 
క్రీ.శ.8-9 శతాబ్దాలకు చెందిన ఒక సిరాబుడ్డి కంఠంమీద బౌద్ధప్రతిమలు చెక్కబడి ఉ 
న్నాయి. దీనివల్ల విహారాల్లో లేఖకులతోపాటు రాత సామగ్రికూడ అందుబాటులో ఉండేదని 


తెలుస్తుంది. 
శిలాకమ్మిక / రూపకార / రూపదక్క 


రాతిని చెక్కే పనిని శిలాకమ్మ” 'శిలారూపకమ్మ అనీ, రాతిపై బొమ్మలను చెక్కే 
వాళ్లను 'శిలా కమ్మికు'లనీ 'శిలారూపకమ్మికు” లనీ ప్రాకృత శాసనాలు పేర్కొంటున్నాయి. 
ఆంధ్రదేశపు శాసనాల్లో ఈ పదాలు కనిపించక పోయినా, శాతవాహనుల కాలంలో 
దక్షిణాపధంలో భాగమైన తెలుగునేల చుట్టుపక్కల లభించిన కొన్ని శాసనాల్లో 'శిలారూపకమ్మ' 
గురించి ఉండటంవల్ల ఇక్కడ కూడ అవే పదాలు వాడుకలో ఉండి ఉంటాయి. మహారాష్ట్రలోని 
కుడ అనే బౌద్ధగుహాలయం వద్ద లభించిన ఒక ప్రాకృత శాసనంలో అక్కడి 'శిలారూపకమ్మ'కు 
స్థానిక ప్రజలు సాయపడినట్లు చెప్పబడింది. 


మౌర్య-శుంగుల కాలంనాటి తొలి శిలాశిల్పాలను మలిచింది బౌద్ధశిల్పులైన 
శిలాకమ్మికులే. మధుర ప్రాంతంలో లభించిన యక్ష శిల్పాల పీఠాల మీద వాటిని చెక్కిన 
కుణిక, గోమితక, నాక అనే శిలా కమ్మికుల పేర్లున్నాయి. వీరు రాతి ప్రతిమలను 
తీర్చిదిద్దటంలో తర్ఫీదుపొంది అదే వృత్తిలో కొనసాగిన నిపుణులైన బౌద్ధ శిల్పులు. క్రీపూ.2-1 

శతాబ్దాలకు చెందిన ఒక బార్జ్హుత్‌ స్థూప నిర్మాణానికి కావలసిన కొన్ని శిలాఫలకాల్ని చెక్కి 
దానం చేసినట్లు ఆ శాసనం పేర్కొంటుంది. శిల్పాలను మలిచేవాళ్లను రూపకారులనీ, 
రూపదక్కులనీ కొన్ని శాసనాలు పేర్కొంటున్నాయి. జోగిమర గుహాలయ శాసనంలో వారణాసికి 
చెందిన దేవదిన అనే రూపదక్కుని ప్రస్తావన ఉంది. సాంచీతోరణ రూపకమ్మను విదిశకు 
చెందిన దంతకారులు చేసినట్లు అక్కడి శాసనం తెలియజేస్తుంది. సాంచీలోని మరో శాసనంలో 
శిల్పాన్ని చెక్కటాన్ని శెలకమ్మ (శిలాకమ్మ) అని పేర్ళొనబడింది. చెక్కిన 'శైలరూపకార' శివమిత్ర 
అనే శిల్పి పేరుంది. దీనివల్ల శిల్పులను 'శైలరూపకారులని కూడా అనేవాళ్లని తెలుస్తుంది. 
కుషాణుల కాలంలో శిల్పాలను చెక్కిన మరికొందరు బౌద్ధశిల్పుల పేర్లు వెలుగు చూశాయి. 
మధుర బ్రాహ్మీశాసనాల్లో రామ, ధమ్మ, సంఘదేవ, జోతి, దాస, శివరక్కిత అనే బౌద్ధశిల్పుల 
పేర్లున్నాయి. అంతేకాకుండా, మధుర మ్యూజియంలోని శిల్పాల పైనున్న శాసనాలను 
పరిశోధించిన ఆర్‌.సి. శర్మ, సింఘ, నాయ, విష్ణు, జయకుల అనే బౌద్ధశిల్పుల పేర్లను 
గుర్తించారు. ఆగ్రాలోనున్న ఒక కుషాణులకాలపు బుద్ధ ప్రతిమ పీఠము మీద కూడ 
జయకులశిల్పిపేరు చెక్కబడింది. మధురశైలిగా గుర్తింపు పొందిన బౌద్ధప్రతిమలను చెక్కిన 
మొత్తం 12 మంది బౌద్ధశిల్పుల పేర్లు మధురలో వెలుగుచూశాయి. 


గుప్తుల కాలంలో కూడ మధుర బౌద్ధ కేంద్రంగానే విలసిల్లింది. అక్కడ లభించిన 
కొన్ని బౌద్ధశిల్పాలపైన '“దిన్న అనే శిల్పిపేరు చెక్కబడింది. క్రీ.శ. 5వ శతాబ్దికి చెందిన 
కాసియాలోని మహాపరినిర్వాణ శిల్పం, మధుర మ్యూజియంలోని ఒక స్థానక బుద్దుని ప్రతిమ 
(నం. 45) మీద, ఇంకా గోవిందనగర్‌ తవ్వకాల్లో బయల్పడిన, మధుర మ్యూజియంలోనున్న 
మరో బుద్యుని ప్రతిమ (నం. 76. 25) పైన వాటిని చెక్కిన “దిన్న అనే శిల్పిపేరు ఉండటం 
చేత గుప్తలకాలపు శిల్పానికి మధురశైలిగా గుర్తింపు తెచ్చిన బౌద్ధశిల్పకళాకారుల్లో 'దిన్నడు” 
అనే ముఖ్యమైన రూపకారుడని చెప్పవచ్చు. 


శిలాకమ్మాంతిక (శిల్పపర్యవేక్షకులు) 


శిల్పుల పనులను పర్యవేక్షించే బౌద్ధశిల్పులను “శిలాకమ్మాంతికు' లంటారు. మన 
శాసనాల్లో వీరి ప్రస్తావన లేకపోయినా, అదేకాలంలో చుట్టుపక్కల ప్రాంతాల్లో లభించిన 
కొన్ని ప్రాకృత శాసనాల్లో శిలా కమ్మాంతికుల గురించిన వివరాలున్నాయి. శిలాకమ్మలో 
ఆరితేరిన వీరు బౌద్ధసంఘం అప్పగించిన పనులను శిలాకమ్మికులు, శిలావద్దకుల చేత 
చేయిస్తూ, తగుసూచనలిచ్చే పర్యవేక్షక శిల్పులు. బార్జుత్‌, వనవాసి వద్ద శిలాకమ్మాంతికులను 


తెలుగు శిల్పులు 
బైగ్లో 


ప్రస్తావిస్తున్న శాసనాలు లభించాయి. బార్జుత్‌ స్ఫూపం వద్దగల శిలాతోరణం పని ధనభూతి 
అనే శిలాకమ్మాంతికుని పర్యవేక్షణలో జరిగింది. మనకు పశ్చిమ సరిహద్దులోనున్న బనవాసి 
(ప్రస్తుత కర్నాటకలోని వనవాసి) వద్ద లభించిన 'చూటుకులానంది శాతకర్ణి కాలానికి 
చెందిన ఒక ప్రాకృత శాసనం ఖదసతి అనే “శిలాకమ్మాంతికు”ని పర్యవేక్షణలో బనవాస 
బౌద్ధ విహారాన్ని కట్టారని పేర్కొంటుంది. 


మిఠ్లిక 


టె 

రాతిని నగీష్షీగ పాలిష్‌ చేసే శిల్పులను మిర్టికులంటారు. వీరు, బౌధ్ధ 
గుహాలయాలను, శిలా విగ్రహాలను, విహారాల్లో భిక్కులు వాడుకొనే రాతిసెయ్య, నేలపరుపు 
బండలు, శిలాకంబాలు, ఉష్టీషరాళ్లు, శిలాపటాలను పాలిష్‌ చేస్తారు. బౌద్ధ శాసనాల్లో 
శెలవద్దకులతోపాటు మిర్చికుల ప్రస్తావన కూడ ఉంది. ఆంధ్రదేశంలోని అశోకుని 
శాసనశిలలను నునుపుగా పాలిష్‌చేసిన వాళ్లు మిర్దికులే. బుద్ధుని బొమ్మలను, ధాతు పేటికలను 
కూడా వీరే నునుపుగా చేశారు. 


అంతేవాసి (శిక్షణలోనున్న నవభిక్కుక శిల్పి) 


బౌద్ధ భిక్కుక శిల్పుల దగ్గర సంఘ నియమాలను పాటిస్తూ శిల్ప పనులను 
నేర్చుకొంటున్న నవభిక్కుక శిల్పులను అంతేవాసి, అంతేవాసిక అంటారు. క్రీ.పూ. 2వ 
శతాబ్దంనుంచి వెలువడిన శాసనాల్లో ఈ 'అంతేవాసి' పదం కనిపించింది. కొండనే వద్దగల 
ఒక బౌద్ధ గుహను తొలచే పనిలో కన్సుడనే బౌద్ధశిల్పితోపాటు “బాలకుడనే మ్యూజియంలోనున్న 
పార్మం యక్షశిల్పాన్ని కునికుడనే శిల్పివద్ద అంతేవాసిగానున్న గోమితకుడు చెక్కాడని 
ఆశిల్బంపైనున్న శాసనం తెలియజేస్తుంది. మౌర్యుల కాలానికి చెందిన ఈ శిల్పం తొలి 
చారిత్రక భారతీయ శిలాశిల్పంగా పరిశోధకులు భావిస్తారు. బొమ్మను రాతిపై రాసి, ప్రధాన 
భాగాలను ఉపాధ్యాయశిల్సి చెక్కి మిగిలిన వాటిని అంతేవాసి చేత చెక్కిస్తాడు. సోనారి స్థూప 
వేదికను చెక్కడంలో ధమగుత (ధర్మగుప్త) అనే నవకమికునికి ఒక అంతేవాసి కూడ 
సహకరించినట్లు అక్కడి శాసనంలో ఉంది. ఆచార్యునితోపాటు నివసించే (ఆచారియస్స 
అంతే సమీపే వసన శీలోతి అంతేవాసి) వారిని అంతేవాసి అంటారని అభిదానప్పదీపిక - 
టీకలో వివరించబడింది. ఉపాధ్యాయుని వద్ద సలహాలను, సూచనలను స్వీకరిస్తూ 
అతనితోపాటే నివసిస్తున్న అంతేవాస భిక్కులను, శిల్పులనూ సద్ధివిహారికులని కూడా 
అంటారు. ఇలా అంతేవాసిగ చేరి నవభిక్కు ఉపాధ్యాయుని వద్ద వరుసగా ఐదేళ్లపాటు ఉ 

పసంపద స్వీకరిస్తూ, ధమ్మ, వినయాల్లోనూ, శిల్పపనుల్లోనూ శిక్షణ పొందుతాడు. సంఘంలో 
పది సంవత్సరాలపాటు భిక్కుగా ఉన్నపుడు మాత్రమే ఒక అంతేవాసికి ఉపాధ్యాయునిగా 
లేక ఆచార్యునిగా వ్యవహరించే అర్హత లభిస్తుంది. బౌద్ధనియమాల ప్రకారం అంతేవాస 
శిల్పులు, ఉపాధ్యాయులకు విధేయులై, వారికి సేవలు కూడా చేయాల్సి ఉంటుంది. అంతేవాస 
భిక్కుక శిల్పులకు శిక్షణనిచ్చే శిల్చశాలలను 'ఆవేశన'లనీ శిప్పాయతన'లనీ అంటారు. 


ఆవేశని 


ప్రాకృత శాసనాల్లో కనిపించే పర్యవేక్షక శిల్పిని 'ఆవేశని' అంటారు. వృత్తిపరంగా 
సాధారణ శిల్పుల కంటే కొంచెం హెచ్చుస్థాయిని కలిగి ఉండి శిలాకమ్మాంతిక, నవకమ్మికుల 
ఆదేశాలు, సూచనలకు లోబడి పనులు చేయించటం ఆవేశనుల ముఖ్యమైన విధి. 


మనరాష్ట్రంలోని శాసనాలతోపాటు సాంచి, మధుర శాసనాల్లో కూడ ఆవేశనుల 
ప్రస్తావన ఉంది. క్రీ.శ. 1వ శతాబ్దికి చెందిన ఒక అమరావతి శాసనంలో నాదభూతి అనే 
'ఆవేశని” కుమార్తె అక్కడి స్టూపనిర్మాణానికి కావలసిన శిలాస్థంభాన్ని దానం చేసినట్లు 
చెప్పబడింది. నాదభూతి, అమరావతీ స్టూప నిర్మాణంలో పాల్గొన్న శిల్పుల పనులను 
పర్యవేక్షించిన అనుభవజ్ఞుడైన బౌద్ధశిల్పి, అదేవిధంగా, ఒక సాంచీ ప్రాకృత శాసనంలో 
శాతవాహనరాజైన శాతకర్ణి వద్ద కొలువులో ఉన్న వాసిస్టీపుత్ర ఆనందుడనే 'ఆవేశని” అక్కడి 
బౌద్ధ కట్టదాల పనులను పర్యవేక్షించినట్లు చెప్పబడింది. 


ఇక్ష్వాకుల ప్రాకృత శాసనాల్లో కూడ ఆవేశనుల ప్రస్తావన ఉంది. నాగార్జునకొండలో 
మూలభూతి అనే 'ఆవేశని' మరణించగా అతని జ్ఞాపకానికి చిహ్నంగా, ఒక ఛాయా స్థంభాన్ని 
నిలబెట్టిన ఆధారాలు లభించాయి. విధినిర్వహణలో మరణించిన నిపుణుడైన ఒక బౌద్ధశిల్పి 
సేవలకు గౌరవంగా స్మారక స్థంభాన్ని నిలబెట్టడం గమనించాల్సిన విషయం. 


జగ్గయ్యపేట బ్రాహ్మీశాసనంలో అక్కడి మహావైత్యానికి ఒక ఆవేశని ఐదు స్థంభాలను 
దానం చేసినట్లు పేర్కొనబడింది. ఆ శాసనంలోని వివరాల ప్రకారం, ఆవేశనుడైన సిద్ధార్థుడు 
మహాకందురూర నివాసి అనీ, కమ్మ రాష్ట్రంలోని నాదతూర నివాసియైన అతని తండ్రి 
నాగచంద్రుడు కూడా 'ఆవేశని'గా పనిచేశాడని చెప్పబడింది. సిద్ధార్థుని తల్లి నాగిల, అతని 
భార్య సముద్రా, అతని సోదరుడు బుద్ధి, అతని వదిన కృష్ణు సిద్ధార్భుని కొడుకు మూలశ్రీ, 
అతని కూతురు నాగబుద్దా, అతని సోదరుని పిల్లలు నాగశ్రీ, చంద్రశ్రీ, సిద్ధార్ధలను ఆ 

శాసనంలో ప్రస్తావించటం జరిగింది. ఇలా ఒకబౌద్ధ శిల్పి కుటుంబం గురించి 
వివరాలనందిస్తున్న తొలి ప్రాకృత శాసనం ఇదే. ఆవేశని అనే పదవి, వృత్తి, నిపుణత 
ఆధారంగానే కాక వంశపరంపరగా కూడా లభిస్తుందనీ పనులను చేపట్టటానికి శిల్పులు 
వారి సొంత ఊళ్లను వదలి దూర ప్రాంతాలకు వలస వెళ్లేవారని ఈ శాసనం వల్ల తెలుస్తుంది. 
సంఘ ఆదేశాలపై ఈ ఆవేశన శిల్పులు కట్టడాల పనుల పర్యవేక్షించటానికి ఇతర ప్రాంతాలకు 
కూడ వెళ్లి వస్తుంటారు. బౌద్ధధమ్మం పట్ల తమ ప్రగాఢ విశ్వాసానికి గుర్తుగా వీరుకొన్ని 
కట్టడభాగాలను స్వంతంగా చెక్కి స్థూపాలకు దానంగా ఇచ్చారు. ఈ శాసనంలోని ఆవేశని 
సిద్ధార్భని తండ్రి నాగచంద్రుడు కూడ ఆవేశనిగానే ప్రస్తావించబడటం చేత, ముందుగా 
శిల్పులైన వీరు, తరువాత సంఘంలో చేరి నియమాలను పాటిస్తూ భిక్కుక శిల్పులుగా 
కొనసాగారని చెప్పవచ్చు. 


త ఇతరశిల్పులు 


బౌద్ధకట్టడాల వద్ద పనుల్లో పాల్గొన్న ఇతర శిల్పుల్లో వద్దకి, సువణకార, కాసకార, 
కమ్మార, మణికార, దంతకార, శంఖకార, చిత్తకారులు కూడా ఉన్నారు. 


వద్దకి (వర్ధకి) 


కొయ్యపై పనిచేసే కళాకారులను వద్దకి అంటారు. “వద్దకి (వర్ధకి) అన్న పదానికి 
కొయ్యపనివాళ్లే కాక శిలాశిల్పులు అని కూడ అర్ధం ఉంది. బౌద్ధవాజయంలో ఆయా 
నిర్మాణ సామగ్రినుపయోగించటంలో నిపుణులైన వారిని ఇట్టకావద్దకి, చున్నవద్దకి, శిలావద్దకి 
అనీ, నగరనిర్మాణంలో పాలుపంచుకొన్న వారిని నగరవద్దకి, మహానగరవద్దకి అని వృత్తులను 
బట్టి పేర్కొనటం జరిగింది. 


తొలి బౌద్ధకట్టడాలన్నీ కొయ్యతో నిర్మించినవి కావటం వల్ల వద్దకులు బౌద్ధవిహార, 
ఆరామ నిర్మాణాల్లో ప్రముఖ పాత్రను పోషించారు. కొయ్యతో స్థంభాలు, వేదికలు, తోరణాలు, 
ప్రాకారాలు, దూలాలు, దంతెలు, కప్పు, ద్వారాలు, తలుపులు, ఇతర వస్తుసామగ్రి తయారు 
చేసి నిర్మాణ సమయంలో దగ్గరుండి వాటిని అమర్చేవారు. సమాజానికి కాక బౌద్ధ సంఘాలకు 
కూడ తమ సేవలనందించిన దారుశిల్పులు ఆరోజుల్లో తమకోసం నిర్మించుకొన్న ప్రత్యేక 
(గ్రామాల్లో నివశించే వాళ్లని జాతక కథల్లో ఉంది. 


'అలినచిత్తు జాతకంలో ఒక వద్దకీ (వర్ధకీ) గ్రామంలో 500 మంది వద్దకులున్నారనీ, 

అలాగే 'సముద్దవాణిజ్ఞు జాతకంలో, మరో వద్దకీ గ్రామంలో 1000 మంది వద్దకులున్నారనీ 
చెప్పబడింది. వీరిలో ప్రతి 500 మంది వద్దకకులకు ఒక నాయకుందేవాదనీ, వీళ్లు ముందుగా 
అడవుల నుంచి మంచి కలపను సేకరించే వారని జాతక కథల వల్ల తెలుస్తుంది. ఆ 
రోజుల్లో వడ్రంగ వృత్తికి మంచి ఆదరణతోపాటు, ఒక స్థాయికూడ ఉండటం వల్ల ఇతర 
కులాల వాళ్లుకూడ ఈ వృత్తివైపు మొగ్గు చూపేవాళ్లు. ఒక బ్రాహ్మణుడు వడర్రంగాన్ని వృత్తిగా 
స్వీకరించి, కొయ్యవస్తువుల వ్యాపారం కూడా చేశాడని ఒక జాతక కథలో చెప్పబడింది. 


వద్దకులకు మంచి వేతనంతోపాటు గౌరవం కూడ దక్కేదనీ, ఇతర వృత్తిపనివాళ్ల 
లాగే వద్దకులకు కూడ ప్రభుత్వపరమైన రక్షణ ఉండేదనీ, నిపుణతను బట్టి వీరికి పారితోషికం 
ముట్టేదనీ, వద్దకికి రధకారుడు, వైద్యులతో సమానంగా 200 పణాల జీతం ఉండేదనీ 
అర్థశాస్త్రంలో చెప్పబడింది. మహావస్తు అనే బౌద్ధగ్రంథంలో వద్దకులను 'వర్ధకీ - రూపకారు' 
లని సూచించటం జరిగింది. వద్దకులు కేవలం కొయ్యపనే కాక గుహలను తొలచి రాతిని 
మలిచే పనులను కూడా చేపట్టారు. సాంచీలోకి ఒక శాసనంలో మనోరమ అనే వద్దకి 
సాంచీ స్థూప నిర్మాణంలో పాల్గొనటమేకాక, కొన్ని దానాలను కూడ చేసినట్లుగా ఉంది. 
కార్దేలోని బ్రాహ్మీశాసనంలో అక్కడి బౌద్ధగుహాలయ ముఖ (ముఘ) ద్వారాన్ని ధేనుకాటక 
నివాసియైన సామి అనే వద్దకి మలిచాడనీ, అలాగే కొండనే వద్దగల బౌద్ధగుహాలయాన్ని 
బాలకుడనే వద్దకి తొలిచాడనీ శాసనాలు పేర్కొంటున్నాయి. అవసరాన్ని బట్టిగానీ, లేక 
కొయ్యపనితోపాటు రాతిపని కూడచేయగల సమర్ధత కలిగి ఉండటం వల్ల గానీ, వద్దకులు 
కూడ రాతిపనుల్లో పాల్గొన్నారు. 


ప్రాచీనాంధ్ర ప్రాకృత శాసనాల్లో కేవలం దారుశిల్పి అనే అర్ధంలో '“వర్ధకి' పదం 
లభించనప్పటికీ, నాగార్జునకొండ ప్రాకృత శాసనంలో 'శెలవద్దకి' ప్రస్తావన ఉంది. దాదాపు 
అన్ని బౌద్ధస్థలాల వద్ద వెలుగుచూచిన శిలామండప స్థంభాలపైన గాడి చెక్కబడి ఉండటం 
వల్ల, వాటిపై కొయ్య దూలాలు ఉందేవని తెలుస్తుంది. తొట్లకొండ, శాలిహుండం, 
నాగార్జునకొండ, గుంటుపల్లి వద్దగల శిలామంటప స్థంభాలన్నిటి పైన ఇందుకోసమే గాడిని 
చెక్కారు. అలాగే, విహారాలపైన కాల్చిన మట్టిపెంకులతో కప్పును వేశారు. మట్టిపెంకును 
గింజక అంటారు. తొట్లకొండలో బయల్పడిన పెంకులు, ఒకదానిపై ఒకటి అమరి ఉ 
ండేట్లు గాడిని, దంతెలతో చెందిన ఈ మట్టిపెంకులు ఇప్పటి మంగుళూరు పెంకుల్లాగే ఉ 
టాయి. ఆ పెంకులను కప్పుగా అమర్చటానికి కింద దూలాలు, నిలువు, అడ్డదంతెలు, 

వరండాలోని స్థంభాలు, చూరు, పైన కలశాలు, కిటికీలు, తలుపులకు కావలసిన రీతిలో 
కొయ్యను మలచింది ఈ వద్దకులే. మౌర్యుల కాలంలో బౌద్ధకట్టడాలను ఎక్కువగా కొయ్యతో 
నిర్మించేవారు. ఈ కట్టడాల నిర్మాణంలో అనుభవమున్న దారుశిల్పులు, తరువాతి కాలంలో 
గుహలను తొలచటం, రాతితో కట్టడాలను నిర్మించటానికి నియోగింపబడటంవల్ల వారు 
శిలావద్దకులు, ఇట్టకావద్దకులుగా స్థిరపడగా, కొందరు మాత్రం దారువద్దకులుగానే తమవ్చత్తిని 
కొనసాగించారు. 


దారువద్దకులు, దారువారక (కొయ్య బకెట్టు), దారుబండ (కాయ్యసామగ్రి), 
దారుపట్ట (కొయ్యభిక్షాపాత్ర), దారుపాదుక (కొయ్య చెప్పులు) పీట, మొదలైన వాటిని 
విహారాల్లో భిక్కులు ఉపయోగించటానికి తయారుచేస్తారు. 


సువణకార 


బంగారంతో వివిధ వస్తువులు, ఆభరణాలు తయారు చేసేవారిని సువన 
(స్వర్ణకారులంటారు. ప్రాకృత శాసనాల్లో వీరిని సొన్నకార, సువణకార శబ్దాలతో సూచించటం 
జరిగింది. బౌద్ధ ధాతుపేటికలను, ధాతువులతో పాటు నిక్షిప్తంచేసే పూలు, పూసలు, ఆకులు, 
రేకులు మొదలైన వాటిని నైపుణ్యంతో ఆకర్షణీయంగా తయారు చేయటంలో సువణకారులు 
తమ ప్రత్యేకను నిలుపుకొన్నారు. ముడి బంగారాన్ని శుద్ధిచేసి, రేకుగా సాగగొట్టిగానీ, లేక 
ఇతర వస్తువులైతే పోతపోసిగానీ, కావలసినట్లుగా తయారు చేసే విధానంలో వీరు తర్భీదు 
పొంది, ఆ వృత్తిలో కొనసాగుతారు. బాగా స్థిరపడిన కొందరు సువణకారులు దానాలు 
కూడా చేశారు. కంకాళితిల జైన ప్రతిమాశాసనంలో నందిఘోషుడనే సువణకారుడు అక్కడి 
స్టూపానికి ఒక ఆయగపటాన్ని దానం చేసినట్లు చెప్పబడింది. 

విశాఖపట్నం జిల్లా బావికొండ వద్ద బయల్పడిన క్రీ.పూ. ౩ వ శతాబ్దికి చెందిన 
బంగారు ధాతుపేటికలు, అతిపలుచటి రేకుతో తయారై, గుండ్రటి భరిణెల్లా ఉండి, పైన 
స్వస్తికము మొదలైన గుర్తులు చెక్కబడి ఉన్నాయి. పల్చటి రేకును తయారించుకొని కావలసిన 
పరిమాణంలో దాన్ని భరిణె క్రింది భాగం, పైభాగాలుగా వంచి, దానిపై అలంకరణ కూడా 
చేసిన సువణకారులు తమ వృత్తిలో ప్రావీణ్యాన్ని సంపాదించిన అనుభవజ్ఞులని చెప్పవచ్చు. 
అమరావతి, నాగార్జునకొండ, రామిరెడ్డిపల్లిలో దొరికిన బంగారు గొలుసు నొక్కులు గల 
గుండ్రటి పూసలు, మధ్యలో ఉన్న దీర్హవతుర(స్రాకారపు పెద్దపూస, నాలుగు వైపులా నాలుగు 
రకాలుగా సన్నని బంగారు తీగతో అల్లబడి ప్రాచీనాంధ్ర స్వర్ణకారుల నేర్చరితనాన్ని 
వెల్లడిస్తున్నాయి. ఈ పూసకు కావలసిన సన్నని తీగెను లాగటానికి సువణకారులు “కమ్మిచ్చు' 
అనే పరికరాన్ని వాడారు. క్రీ.శ.3వ శతాబ్దికి చెందిన ఈపూస నాగార్జునకొండ మ్యూజియంలో 
ప్రదర్శనలో ఉంది. నాగార్జునకొండ తవ్వకాల్లో శిల్పశాలతోపాటు బంగారు వస్తువులను 
తయారుచేసే స్వర్ణకారుల కర్మాగారము 'అక్షశాల' కూడా బయల్బడటం విశేషం. బంగారం 
వెండి మొదలైన లోహాలతో వివిధ ఆభరణాలను, పాత్ర సామగ్రిని, ప్రతిమలను తయారుచేసే 
స్థలాన్ని అక్షశాల అంటారనీ, దాని నిర్వాహకుని సువర్జాధ్యక్షుడంటారనీ కౌటిల్యుని 
అర్థశాస్త్రంలో చెబుతుంది. బంగారంప పనిచేసే సువణకారుల పర్యవేక్షకులను అక్షశాలిగా 
ప్రాకృత శాసనాలు పేర్కొంటున్నాము. 


వెండితోనూ, రాగితోనూ చేసిన బుద్ధదాతుపేటికలు కూడ మనరాష్ట్రంలో లభించాయి. 
సువణకారులే వెండి భరిణెలను, పూలను, రేకులను తయారుచేసి ఉంటారు. ప్రాకృత 
శాసనాల్లో వెండిపై వస్తువులను తయారుచేసే శిల్పుల ప్రస్తావన రాలేదు. రాగిని కరిగించి, 
కావలసిన వస్తువులను తయారు చేసేవారిని తబకె (తామక/తామకార) అని జున్నార్‌ 
ప్రాకృత శాసనంల పేర్కొంటుంది. ఆంధ్రదేశంలో అమరావతి, 
గుంటుపల్లి, నాగార్జునకొండ వద్ద బయల్చడిన రాగధాతుపేటికలను 
తామ్రకారులే చేశారు. 


కాసకార 
కంచుతో బొమ్మలను, ఇతర సామాగ్రిని పోతపోసేవారిని 


కాసకారులంటారు. ఆంధ్రదేశ ప్రాకృత శాసనాల్లో కాసకార శబ్దం 
చోటుచేసుకోక పోయినా, అమరావతి, ధూళికట్ట, బుద్దాం, 

నేలకొండపల్లి వద్ద దొరికిన బుద్ధుని కంచుబొమ్మలు ప్రాచీనాంధ్రదేశంలో కాసకారుల ఉ 
నికిని తెలియజేస్తున్నాయి. జున్నార్‌లోని ఒక ప్రాకృత శాసనంలో కాసకారుల శేణి గురించి 
ఉంది. కాసకారుల శేణి అంటే కంచుపై పని చేసే కళాకారుల సంఘం. ఆ రోజుల్లో 
కళాకారులు శ్రేణులుగా ఏర్పడి సంఘటితంగా వాకికప్పగించిన పనులను చేసేవాల్లు. 
ఆర్థికంగా కూడా వారు మంచి స్థితిలో ఉండి, బౌద్ధ కట్టడాలకు దానాలను కూడా చేశారు. 
కరీంనగర్‌ జిల్లా ధూళికట్ట తవ్వకాల్లో క్రీ.పూ.2 వ శతాబ్దికి చెందిన ఒక కంచుబొమ్మ 
దొరికింది. మట్టిబొమ్మను పోలిన ఈ కంచుబొమ్మ తెలంగాణా తొలి కాసకారుల పనితనాన్ని 
తెలియజేస్తుంది. బిడ్డ నెత్తుకొన్న తల్లి రూపంలో నున్న ఈ కంచుబొమ్మ, బౌద్ధస్టూపానికి 
దగ్గరగానున్న నివాస ప్రాంతంలో లభించింది. 


క్రీ.శ. 1-2 శతాబ్దాల్లో తెల్లచలువరాతితో బుద్ధుని విగ్రహాలు తయరౌతున్న 
సమయంలోనే, కంచులో కూడా బుద్దుని ప్రతిమలు పోతపోయడ్డాయి. అమరావతిలో బుద్దుని 
రాతిబొమ్మలతో పాటు నాలుగు కంచు బొమ్మలు వెలుగు చూశాయి. మూడు బొమ్మలు 
భిన్నమైపోగా, ఒకటి మాత్రం చక్కగా ఉంది. క్రీ.శ. ౩-4 శతాబ్దాలకు చెందిన ఈ 
కంచుబొమ్మలు నాగార్జునకొండలో దొరికిన బుద్ధుని రాతిబొమ్మలను పోలి, లోపల బోలుగా 
ఉన్నాయి. గుండ్రటి ముఖము, చిరునవ్వుతోనూ ఉన్న ఈ కంచుబొమ్మలు నిపుణులైన 
కాసకారలు చేతుల్లో రూపుదిద్దుకొన్నాయి. చందోలు సమీపంలోనున్న బుద్ద్ధాం (ఎట్రవానిపాఠలెం, 
కర్లపాలెం) లో కూడా రెండు బుద్ధుని కంచుబొమ్మలు వెలుగు చూశాయి. నిలబడి ఉన్న ఈ 
బొమ్మల కుడిచేయి వరద ముద్రతోనూ, ఎడమచేత్తో చీవరాన్ని లా 
పట్టుకొన్నట్లూ, తలపైన ఉష్టీషం, వంటిమీద మడతలతోనున్న 
చీవరము, ముఖంలో ప్రసన్నతతో కారుణ్యాన్ని ప్రసరిస్తూ 
లక్షణయుతంగా ఉన్నాయి. బొమ్మల ప్రతిమా లక్షణాన్ననుసరించి 
ఇవి క్రీ.శ. 3 శతాబ్దికి చెందినవని చెప్పవచ్చు. క్రీ.శ. 4-5 
శతాబ్దాలకు చెందిన మరో బుద్ధుని పంచలోహ విగ్రహం ఖమ్మం 
జిల్లా నేలకొండపల్లి వద్ద లభించింది. సమపాదస్థానకంలో నున్న 
ఈ ప్రతిమ కుడిచేయి వరదముద్రతోనూ, ఎడమచేత్తో నాగకేసర 
పుష్పాన్ని పట్టుకొని ఉంది. తలపైన ఉష్టీషం, కుడివైపుకు తిరిగిన 
ఉంగరాల జుట్టు, కనుబొమ్మల మధ్య ఊర్ల కలిగి ఉన్న ఈ 


బొమ్మను మైత్రేయ బుద్భునిగా గుర్తించారు. 
తెలుగు శిల్పులు 

తాంత్రిక వజ్రయాన బౌద్దానికి చెందిన కూర్చొని ఉన్న బోధిసత్వ పద్మపాణి 
కంచువిగ్రహం ఏలూరు సమీపంలోని గుంటుపల్లి వద్ద జరిపిన తవ్వకాల్లో లభించింది. 
క్రీ.శ.8-9 శతాబ్దాలకు చెందిన ఈ ప్రతిమ మహారాజ లీలాసనంలో ఉంది. విగ్రహం 
పీఠంపైన ఒక శాసనముంది. చుట్టూ ప్రభామండలం, పైన ఛత్రాలతో అలంకరించబడింది. 
కుడిచేతిలో పద్మం, ఎడమచేయి సింహకర్ణ ముద్రతోనూ ఉంది. 


ఆంధ్రదేశంలో క్రీ.శ. 2-4 శతాబ్దాల మధ్య కాసకారులు, ఉత్సవాలకోసమో లేక 
ఆరామాల్లో ఆరాధన కోసమో బుద్దుని ప్రతిమలను తయారు చేశారు. అమరావతి, బుద్ధాంలలో 
లభించిన బుద్ధుని కంచుప్రతిమలు మద్రాస్‌ మ్యూజియంలోనూ, నేలకొండపల్లి బుద్దుని 
ప్రతిమ గుంటూరు మ్యూజియంలోనూ ప్రదర్శనలో ఉన్నాయి. 


విహారాల్లో భిక్కులు వాడు కొనే నిమిత్తం, లోహకటావా (పెణం), లోహకుంభి 
(బిందె), లోహభాండ (పెద్దకాగు), లోహ భాణక (చిన్నపాత్ర లేక బాన), లోహవారక 
(వారకో ఇతి ఘటో - బక్కెట్‌ లాంటి లోహపాత్ర) లాంటి లోహపాత్రలను కూడ కాసకారులు 
తయారు చేసి సంఘానికి అప్పగించేవారు. కాసకార శిల్పులు తయారుచేయదల్చుకొన్న 
బొమ్మలనుగానీ, పాత్రలుగానీ ముందుగా మైనంతో తయారుచేసి, దానిపైనమట్టినిరాసి 
ఎండబెడతారు. తరువాత దాన్ని వేడిచేస్తారు. విగ్రహం క్రిందనున్న రంధ్రంద్వారా మైనమంతా 
కరగిపోగా, లోనడొల్ల ఉన్న మట్టిబొమ్మ మిగులుతుంది. కరిగించి సిద్ధంత ఉంచుకొన్న 
లోహపుద్రవాన్ని తయారైన తరువాత అవసరమైతే ఉలితోనూ, ఆకురాతితోనూ రుద్ది 
సరిచేస్తారు. కొన్ని సందర్భాల్లో కంచు బొమ్మల లోపల కూడా ఖాళీగా ఉండేట్లు కూడా 
పోతపోశారు. అమరావతి కంచు ప్రతిమలు డొల్లతో ఉండగా, నేలకొండపల్లి బొమ్మ గుంటుపల్లి 
బొమ్మ డొల్లలేకుండా మొత్తం లోహంతో నిలపటంచేత బరువుగా కూడా ఉన్నాయి. 
మధ్యయుగపు జైన, హైందవ కంచు ప్రతిమలు తయారీకి బౌద్ధ శిల్పులైన కాసకారులే 
మార్గదర్శకులైనారని చెప్పవచ్చు. 
కమ్మకార / కమ్మార 

శిల్చకళాకారులనూ, వారికి సహాయపడే సాధారణ పనివాళ్లను కమ్మకారులని 
ప్రాకృత శాసనాలు పేర్కొంటున్నాయి. ఒక సాంచీ ప్రాకృత శాసనంలో అక్కడ పనిచేసిన 
అర్ధ, అభయ అనే కమ్మికుల ప్రస్థావన ఉంది. పర్యవేక్షక శిల్పులైన ఆవేశనులను కూడ 


కమ్మకారులుగనే జగ్గయ్యపేట శాసనం పేర్కొంటుంది. 
తెలుగు శిల్పులు 

ప్రాకృత శాసనాల్లో మనకు కన్పించే మరోపదం కమ్మార. కమ్మార అనే పదం 
ఇనుప లోహంపై పనిచేసే కమ్మర కళాకారులను సూచిస్తుంది. కన్దేరి ప్రాకృత శాసనంలో 
కళ్యాణకు చెందిన నద అనే కమ్మారుని దాన ప్రసక్తి ఉంది. పాషాణికులకు, శిలా కమ్మికులకు, 
శిలావద్దకులకు కావలసిన ఉలులను, భిక్కులు వాడుకోవటానికి వీలుగా వారికి కావలసిన 
ఇనుప వస్తువులను తయారు చేయటం వారి విధి. 


మణికార 


స్ఫటికము, ఇంకా విలువైన రాళ్లతో నగలు, కళాత్మక వస్తువులను తయారుచేసే 
శిల్చులను మణికారులంటారు. తొలిచారిత్రక కాలపు ఉత్తర భారతదేశ శాసనాల్లో మణికారులు 
ప్రస్తావన ఉంది. లక్నో మ్యూజియంలోనున్న జైన విగ్రహాన్ని జయభట్టి అనే మణికారుడు 
దానం చేసినట్లు చెప్పబడింది. బుద్ధుని విగ్రహాలను, ధాతుపేటికలను, పూసలను 
సృటికపురాయితోనూ విలువైన రాళ్లపై పూసలూ తయారు చేయటం వీళ్ల ముఖ్యమైన పని. 
భట్టిప్రోలు, అమరావతి, కొత్తూరు, నాగార్జునకొండ మొదలైన బౌద్ధస్థలాల వద్ద గుండీల్లాంటి 
గుండ్రటి, కళశాకారంలోనూ ఉన్న స్ఫటిక ధాతుపేటికలను ఆ కాలపు మణికారులే చెక్కారు. 


ఇదివరకటి నిజాం రాష్ట్రంలోని మాస్కి వద్ద జరిపిన తవ్వకాల్లో స్ఫటికాన్ని చెక్కి 





తయారు చేసిన బుద్దుని విగ్రహపు తల దొరికింది. 2 సెం.మీల కొలత కలిగిన బుద్దుని 
తలపైన కుడివైపుకు తిరిగిన ఉంగరాల వెంట్రుకలు, ధ్యానాన్ని సూచించే కళ్లు, చక్కటి 
ముక్కు మొఖం మణికారశిల్పుల పనితనాన్ని వెల్లడిస్తున్నాయి. క్రీ.శ. 1-2 శతాబ్దాలకు 
చెందిన ఈ స్ఫటికపు బుద్ధుని తల హైదరాబాదులోని రాష్ట్ర పురావస్తు ప్రదర్శనశాలలో 
భద్రపరచబడి ఉంది. 

మణికారులు స్తూప నిర్మాణంలోనూ, గుహలను తొలచి, ప్రతిమలను చెక్కడంలోనూ 
పాల్గొనటమే కాక కట్టడభాగాలు, ప్రతిమలను తయారుచేసి విరాళంగా అందించారు. కన్దేరిలోని 
ఒక బ్రాహ్మీశాసనంలో సోపరకకు చెందిన నాగపాలితుడనే మణికారుడు, కన్దేరిలోని ఒక 
గుహను తొలిచి, స్థానిక బౌద్ధ సంఘానికి దానం చేసినట్లు ప్రస్తావించబడింది. మణికారులు, 
ముడి స్ఫటికపు రాయి నుంచి కావలసిన పరిమాణంలో పేటికలను, పూసలను, ప్రతిమలను 
తయారు చేసి నగీషీ చేయటానికి ప్రత్యేకమైన పనిముట్లను వాదేవాళ్లు. 


దంతకార 


దంతాన్ని కళాత్మక వస్తువులుగా తీర్చిదిద్దేవారిని దంతకారులని ప్రాకృత శాసనాలు 
పేర్కొంటున్నాయి. విదిశకు చెందిన దంతకారులు సాంచీతోరణ శిలాకమ్మను చేశారని సాంచీ 
శాసనంలో ఉంది. సర్వాస్తివాదవినయంలో దంతకళాచార్యుని గురించి ఒక కధ ఉంది. 
భిక్కులు చీవరములను కుట్టుకొనటానికి వాడే సూచి (సూది)ని భద్రపరచే పెట్టెలు దంతంతో 
తయారయేవని భిక్కుపాతిమొఖ్బలో చెప్పబడింది. జాతకకథల్లో కూడ దంతకారుల ప్రస్తావన 
ఉంది. శిలావనాగ జాతకంలో బెనారస్‌లో గల దంతకార వీధిని గురించిన వివరాలున్నాయి. 
దంతకారవీధి, దంతకారులుందే వీధికాని, లేక దంతపు వస్తువులు అమ్మకాలు జరిగే 
మార్కెట్టుగానీ కావచ్చు. మిలిందపన, బుద్ధచరిత, మహావస్తు (గ్రంథాల్లో దంతాన్నుపయోగించి 
చేసిన వస్తువులు, దంతకార శిల్పుల గురించిన పరోక్ష ప్రస్తావనలున్నాయి. దంతాన్ని 
సింహాసనాలు, పల్లకీ, మంచాలు, కుర్చీలులాంటి వివిధ సామాగ్రి అలంకరణ వస్తువులు, 
దువ్వెనలు, గాజులు కాటుక పుల్లలు, చిన్నపెట్టెలు మొదలైన వాటిని తయారించటానికి ఉ 
పయోగించారు. అమరావతి తవ్వకాల్లో స్థూపం ఉత్తర ఆయక ప్లాట్‌ఫారం దగ్గర ఒక దంతపు 
ధాతుపేటిక లభించింది. పిప్రవాహలో దొరికిన ధాతుపేటికను పోలి ఉన్న ఈ దంత 
ధాతుపేటిక తొలి తెలుగు దంతకార శిల్పులు తయారు చేసిందే. ధరణికోట, కోటిలింగాల, 
ధూళికట్ట, కొండాపూర్‌లలో చక్కటి బొమ్మలతో చెక్కిన దంతపుదువ్వెనలు లభించాయి. ఇవి 

అన్నీ బౌద్ధ క్షేత్రాలుగావడం విశేషం. బౌద్ధ భిక్కులు దంతపు దువ్వెనలు వాడనప్పటిక్తీ, 
బహుశా విహారాలలో కొద్దికాలం నివసించిన ఉపాసకులు వాటిని తెచ్చుకొని ఉండవచ్చు. 


దంతాన్ని సేకరించిన తరువాత బయటి బెరడును తొలగించి చెక్కదలచుకొన్న 
వస్తువును దానిమీద గీసుకొని సన్నని ఇనుప ఉలులను, కొయ్యసుత్తెలను ఉపయోగించి 
చెక్కుతారు. చెక్కేముందు నీటని పోసి రంపంతో కావలసిన సైజుకు దంతాన్ని కోస్తారు. 
కావలసిన కళాత్మక వస్తువును చెక్కిన తరువాత ఇంకా తొలగించ వలసిన దంతపు భాగాన్ని 
ఆకురాతితో రుద్ది నునుపు చేస్తారు. తరువాత దంతపు ఊకతో పాలిష్‌ చేస్తారు. కళాత్మక 
వస్తువులను తీర్చిదిద్దటానికి దంతకారులకు ఎంతో నైపుణ్యం అవసరం. 


శంఖిక / శంఖకార 


శంఖములను శుభ్రపరచి చక్కగా మెరుగుపట్టి, కోసి, కావలసిన గాజులను, 
పూసలను, తయారుచేసేవారిని శంఖికు(శాంభికు)లంటారని మహావస్తు అనే గ్రంథంలో ఉ 
ంది. వీరినే శంఖకారులని కూడ అంటారు. ఈ శంఖికులు ఒక సమూహం (శ్రేణి)గా 
ఏర్పడి తమ వృత్తిని వ్యాపారరంగానికి కూడా విస్తరించారని ఆ బౌద్ధగ్రంధం పేర్కొంటుంది. 
శంఖాలతో గాజులు, ఉంగరాలు, ఆభరణాలు తయారుచేసే కళాకారులను 
శంఖవలయకారులనీ, వారిలో పెద్దను శంఖవలయకారమహత్తరక అని పిలిచేవారు. 
బౌద్ధక్షేత్రాలైన నాగార్జునకొండ, శాలిహుండంలలో శాసనాక్షరాలున్న శంఖాలు ప్రాచీనాంధ్ర 
శంఖకారులు లేక శంఖికులు తయారుచేసినవే. బౌద్ధక్షేత్రాల వద్ద ఇవి లభించటంచేత 
శంఖికులను బౌద్ధశిల్పులుగా పరిగణించవచ్చు. 

చిత్తకార / వన్నకార 


రేఖాచిత్రాలను, వర్ణచిత్రాలను గీసేవారిని చిత్తకారులుగా వన్నకారులుగా ప్రాకృత 
శాసనాలు, చిత్రకారులుగా సంస్కృత బౌద్ధవాజ్మం పేర్కొంటున్నాయి. జాతకకథ గానీ, లేక 
బుద్ధుని జీవిత ఘట్టాలనుగానీ, విడి ప్రతిమలనుగానీ రాతిమీద చెక్కేముందు చాలాసార్లు 
బొమ్మలను గీయాల్సి ఉంటుంది. ఇలాగీసేవారే చిత్తకారులు (చిత్రకారులు). మిళిన్సపనలో 
ప్రస్తావించిన 18 రకాల కళాకారుల్లో చిత్తకారులు కూడా ఉన్నారు. మహావంశంలో వీరిని 
చిత్రకారకులని ప్రస్తావించడం జరిగింది. అమరావతి, నాగార్జునకొండ వద్ద స్టూపము, 
శిల్పములు రేఖాచిత్రములున్న శిలాఫలకాలు లభించాయి. చెక్కటానికి ముందుగా వేసుకొన్న 
ఈ రేఖాచిత్రాలను చిత్రకారులు గీసినవే. చిత్రకారుల రేఖాచిత్రాలను శిలావద్దకులు ఉలితో 
చెక్కారు. ఏ కారణం చేత వాటిని శిల్పాలుగా చెక్కలేదోగానీ ఆనాడు శిలాకమ్మికులు శిల్పాలను 
ఎలా చెక్కేవారో మనం అర్ధం చేసుకోవటానికి ఇవి బాగా ఉపయోగిస్తాయి. రేఖాచిత్రాలను 
రంగులతో నింపేవారినీ, చీవరములను రంగులో మంచేవారిని వన్నకారులంటారు. 
ఆంధ్రదేశంలో బౌద్ధవర్ణ చిత్రాలు లభించలేదుగానీ, అజంతాలో ఉన్న అనేక వర్ణచిత్రాలు 
ఆనాటి చిత్తకారుల, వన్నకారుల నేర్చ్పరితనాన్ని తెలియజేస్తున్నాయి. 


5. సాంకేతికాంశాలు 

బౌద్ధశిల్పుల ఎంపిక 

బౌద్ధకట్టడాల పనుల్ని అనుభవమున్న భిక్కులు పర్యవేక్షించేవారు. వారికి ఆయా 
రంగాలట్ల ప్రవేశమున్న భిక్కులు, సాధారణ పనివాళ్లు (కార్మికులు -కమ్మికులు) సహాయకులుగా 
ఉండేవారు. శిల్పులుగా ఉన్నవారు బౌద్ధంపట్ల ఆకర్షితులై, సంఘంలోచేరి, సంఘ 
నియమాలను, బుద్దుని జీవితం, ధమ్మంతోపాటు బౌద్ధవాజ్మయాన్ని తెలుసుకొన్న తరువాత, 
కట్టడాల పనుల్లోనూ, శిల్పాలను చెక్కడంలోనూ పాల్గొంటారు. సింహళ బౌద్ధగ్రంధంలో 
వివరించినట్లు శిల్పులను ఎంపిక చేసేముందు రాజు ధంకా మోగించి శిల్చులను ఒకచోటికి 
రప్పించి ఇంటర్వ్యూ చేసేవాడు. వారిచేత వివిధ సామాగ్రిన సేకరించేవాడు. 


భిక్కులుగామారిన కళాకారులను వారి నైపుణ్యాన్ని అనుభవాన్ని లెక్కలోకి తీసుకొని, 
కమ్మిక, నవకమ్మిక, ఆవేశని, శిలావద్దకి, శిలాకమ్మాంతిక మొదలైన హోదాల్లో 

నియంమించేవాళ్లు. సంఘంలో చేరిన తరువాత వారి పూర్వ వృత్తులను ప్రస్తావిస్తూ అవహేళన 
చేయటం సంఘనియమాలకు విరుద్ధంగాబట్టి, కళాకారులైన భిక్కులకు సంఘంలో మంచి 
గౌరవమేదక్కేది. బ్రాహ్మణ వర్ణ వ్యవస్థలో వివక్షకు గురైన అనేక వృత్తులవాళ్లు, వారినీ, 
వారివృత్తులనూ సమాదరించిన బౌద్ధ సంఘంలో చేరినట్లు దీఘనికాయంలోని సామన్న 
ఫలసుత్తలో పేర్కొనబడింది. 


కట్టడాల నమూనా 


మహావంశ, ఢూపవంశ (గ్రంధాల్లో బౌద్ధకట్టడాలు, స్థూపాలను కట్టే విధానానికి 
సంబంధించిన సాంకేతికాంశాలు ఉన్నాయి. థూపవంశంలోని వివరాల ప్రకారం సింహళరాజు 
దుత్తగామిని ఒక రాజ ప్రాసాదాన్ని నిర్ణంచాలనుకొని, బౌద్ధ భిక్కుల సంఘాన్ని సమావేశపరచి 
దాని నమూనాను తయారుచేయమని కోరగా ధేరులైన బౌద్ధ శిల్పులు ఒక సన్నటి బట్టపైన 
నమూనాని తయారు చేశారనీ, అదే నమూనా ప్రకారం, ప్రాసాదాన్ని నిర్మించారనీ దుత్తగామిని 
రాజు దానిని చూచి ఆనందించి 'లోహపాసాదిమని పిలిచాడనీ చెప్పబడింది. నమూనా 
చిత్రాలను తయారు చేయటాన్ని 'హస్తలేఖ” లేక “వర్ణన అంటారు. 


అనారంభ / వత్తుదేశన 


బౌద్ధ కట్టడాలను, ముందుగా అనువైన స్థలాన్ని ఎంపిక చేయటాన్ని ఆనారంభ 
అంటారు. ఎంపిక చేసిన స్థలంలో చీమలు, చెదలు, ఎలుకలు, పాములు, తేళ్లు, బల్లులు, 
కూూరజంతువులు లేకుండా చూచుకోవాలి. పంటపొలం, స్మశానం ఉన్న స్ధలం ఎంపిక 
చేయకూడదు. అలాగే ఆస్థలంలో గజశాల, అశ్వశాల, ఉద్యానవనం, విశ్రాంతమందిరం, 
దారి మొదలైన ప్రజోపయోగకట్టడాలు ఉండరాదనీ బౌద్ధవాజ్బయం పేర్కొంటుంది. ఎంపిక 
చేసిన స్థలాన్ని బౌద్ధసంఘం, నవకమ్మికులు పరిశీలించి అనువుగా ఉంటే దాన్ని ఆమోదిస్తారు. 
ఇలా ఆమోదించటాన్ని వత్తుదేశన అంటారు. సంఘామోదం లేకుండా విహారం మొదలైన 
వాటిని కట్టడం దుఃఖత నేరము కిందకు వస్తుంది. 


ఇటుక కట్టడాలు 


తెలుగునేలపై క్రీ.పూ.3వ శతాబ్దం నుంచి క్రీ.శ.5వ శతాబ్దం వరకూ 
ఇటుకనుపయోగించి స్థూపాలు, చైత్యాలు, విహారాలు, భోజనశాలలను నిర్మించారు. ఈ 
కట్టడాల నిర్మాణంలో అవసరమైన ఇటుకను తయారించే దగ్గర్నించి నిర్మాణం పూర్తి 


తెలుగు శిల్పులు 
త్ర 


అయ్యేంతవరకూ, ఆపనులను పర్యవేక్షించే వారిని ఇట్టకావద్దకులంటారు. కట్టడం యొక్క 
పాల్లను నననుసరించి నిటుకల ఆకారం ఆధారపడి ఉంటుంది. గుండ్రటి లేక గజప్ఫవ్టాకార 
చైత్య నిర్మాణాలకు, ఆయా నమూనా చిత్రాలకు సరిపడేట్లు 'వెడ్డ్‌' ఆకారంలోనూ, చదరము, 
దీర్భచదరంగా నిర్మించే విహారాలకు చదరము, దీర్హచదరపు ఆకారాల్లోనూ ఇటుకలను తయారు 
చేస్తారు. క్రీ.పూ. 3- క్రీ.శ.2 శతాబ్దాల మధ్యకాలంఓ నిర్మించిన ఇటుక సూప, చైత్యాలను 
అమరావతి, బావికొండ, తొట్లకొండ, చంధవరం, గుంటుపల్లి, ధూళికట్ట, ఫణిగిరిర, 
నందలూరు వద్దనూ, క్రీ.శ. 3వ శతాబ్దికి చెందిన నాగార్జునకొండ, జగ్గయ్యపేట, నేలకొండపల్లి 
వద్దనూ చూడవచ్చు. 


ఇటుకలను ఉపయోగించి స్టూప, చైత్యాలను ఇట్టకావద్దకులు ఎలా నిర్మించేవారో 
మహావంశంలో వివరించబడింది. దానిలోని వివరాల ప్రకారం ముందుగా అనువైన స్థలాన్ని 
ఎంపిక చేసుకొవాలి. తరువాత నిర్మాణ స్థలాన్ని గుర్తించి కొయ్యమేకులను భూమిలోకి 
దించాలి. బౌద్ధులకు పుణ్యప్రదమైన రోజు, రాజు ప్రజల సమక్షంలో తొలి ఇటుకను ఉ 
౦చుతారు. తరువాత పునాదులను తవ్వి, గోతిని చిన్న చిన్న రాల్లు, తడిమట్టితో కలిపి నింపి 
ఏనుగుల చేత తొక్కించి చదరంగా చేస్తారు. తరువాత పెద్దపెద్ద రాళ్లను పరచి భూమట్టానికి 
తెచ్చి దానిపైన స్టూపాన్ని నిర్మిస్తారు. 

స్టూపనిర్మాణ స్థలంలో దుత్తగామిని రాజు (క్రీ.పూ.210) స్థూపం మధ్యంలో ఒక 
కొయ్య (తరువాత చాత్రయష్టిగా రూపొందుతుంది)ను నాటించాడని మహావంశంలో 
చెప్పబడింది. ఇటువంటి ఆధారం భట్టిప్రోలు స్థూపం వద్ద కూడా లభించింది. తరువాత ఈ 
కొయ్యకు తాడుగట్టి వృత్తాకారాన్ని ఏర్పరచుకొని ఇటుకలను పేర్చుకొంటూ వేదికకు, దానిపైన 
కొంత స్థలాన్ని వదిలి మళ్లీ అండాన్ని, దానిపైన చదరపు వేదికతో హార్మికాన్ని, దాని మధ్యలో 
చాత్రయపష్టిని, దానిపైన ఛత్రాలను నిలపాలి. ఎత్తులో కూడ గుండ్రంగా వచ్చేట్లు చేసిన 
ఇటుకలనే వాదాలి. నిర్మాణంలో బయటి గోడలనూ, లోపలి ఆకులను (చక్రాకారపు స్ఫూపాలు) 
ఇటుకలతో నిర్మించినపుడు ఇటుకకూ ఇటుకకూ మధ్యలో సన్నని బంకమట్టి పొరను రాసేవాళు 
వ నిర్మాణంలో సున్నం ఎక్కడా వాడలేదు. అమరావతి, చంధవరం స్థూపాలు పూర్తిగా 
ఇటుకలతోనూ, నాగార్జునకొండ, నేలకొండపల్లి స్థూపాలు చక్రాకారంలో, లోపల మట్టిని 
నింపటానికి వీలుగ నిర్మించారు. కట్టటం పూరైన తరువాత స్టూపాన్నంతా సున్నంతో ప్లాస్టరింగ్‌ 
చేస్తారు. ప్లాస్టరింగ్‌ చేయటాన్ని గేరుకమ్మ, పుస్తకమ్మ అని అంటారు. 


తెలుగు శిల్పులు 
దే 


తరువాత దశలో ఇటుక స్టూపాల చుట్టూ శిలాఫలకాలతో కప్పారు. దీనివల్ల 
స్థూపాలకు ధృథత్వం చేకూరడంతోపాటు అలంకారంగా కూడా ఉంటుంది. ఇలాగే చైత్య 
నిర్మాణం కూడ జరిగింది. విహారాలు, చైత్యాల కప్పులకు పెంకులు, తలుపులకు కొయ్యను 
వాడిన ఆధారాలు లభించాయి. లోపల నేలపరుపుకు ఇటుక, సున్నపు పూత, సున్నపు 
కాంక్రీటులను వాడారు. ఇలా స్టూప, చైత్య నిర్మాణాల్లో ఇట్టకావద్దకులు, దారుశిల్సి, 
గింజకారులు (పెంకులు కాల్సేవారు), సున్నవద్దకి (సున్నాన్ని తయారుచేసి వాదేవాళ్లు), 
ఒక్కోసారి శిలావద్దకుల సహాయం తీసుకున్నారు. ఇంతమంది కళాకారుల సమిష్టి కృషి 
ఆనాటి నిర్మాణాల్లో ఇమిడి ఉంది. ఇట్టకావద్దకులు వీరందర్నీ సమన్వయపరచి కట్టడంలో 
మెళకువలను పాటిస్తారు. మహావంశంలో ఇందగుత్త అనే ఇట్టకావద్దకుడు చాలా తెలివైన 
శిల్పి అనీ, ఆరు రకాల శిల్ప ప్రక్రియల్లో అతడు నిపుణుడనీ, అందుచేతనే మహాస్టూప 
పర్యవేక్షకునిగా నియమింపబడ్డాడని చెప్పబడింది. 


గుహలు 


బుద్ధుడు అనుమతించిన ఐదురకాల ఆవాసాల్లో గుహ కూడ ఒకటి. రాజగ్భహంలోని 
సప్తపర్ణి గుహలో బుద్ధుడు కొంతకాలం నివశజంచాడని చెప్పబడింది. బౌద్ధభిక్కులు క్రీ. పూ. 
6 నుంచి క్రీ.పూ 8 వరకూ సహజంగా ఏర్పడి ఉన్న గుహలలో నివసించారు. అయితే 
వాసయోగ్యమైన గుహలను కొండల్లో తొలచి మలచుకొన్న ఆధారాలు క్రీ.పూ. 8వశతాబ్ది 
తరువాతి కాలానికి చెందినవే లభించాయి. మనదేశంలో, రాతిలో గుహలను తొలిసారిగా 





తొలచింది బౌద్ధ శిల్పులే. క్రీ.పూ.3వ శతాబ్దిలో తొలచబడిన బీహార్‌లోని బరాబర్‌, 
నాగార్జునకొండలోని లోమాసిబుషి సుధామ గుహలు మనదేశపు తొలి గుహాలయాలు. 
అశోకుని మనుమడు దశరధుడు ఆజీవకుల కొరకు తొలిపించిన ఈ గుహాలయాలను 
అనుకరించి బౌద్ధభిక్కులు వస్సవాసంలో నివసించటానికి వీలుగా అటుతరువాత గుహలను 
తొలిపించారు. ఈ గుహల్లో విహారాలతోపాటు స్టూపచైత్యాలు, బుద్ధచైత్యాలు, శిలామండపాలను 
కూడా మలిచారు. మహారాష్ట్రలోని మహాకాలి, జున్నార్‌, కొండనే, కార్లే, నాసిక్‌, భాజ 
మొదలైన స్ధూల వద్ద శాతవాహనుల కాలపు బౌద్ధ గుహాలయాలున్నాయి. మనరాష్ట్రంలోని 
ఏలూరు సమీపంలోని గుంటుపల్లి గుహలు బీహారు గుహల వలెనే ఉండి, అదే కాలంలో 
తొలచబడిన తొలి బౌద్ధ గుహారామాలుగా గుర్తింపుపొందాయి. తరువాతి కాలపు బౌద్ధగుహలను 
గోకవరం దగ్గరగల పాండవులమెట్ట, (రంప ఎర్రంపాలెం), తుని సమీపంలోని గోపాలపట్నం, 
జగ్గంపేట సమీపంలోని ఎర్రవరం వద్ద చూడవచ్చు. ఇవి క్రీ.పూ. 2 - క్రీ.శ.1 శతాబ్దాల 
మధ్యకాలంలో తొలచబడ్డాయి. తరువాత, క్రీ.శ. 4వ శతాబ్దంలో ఖమ్మంజిల్లా కారుకొండ 
స్థూపాలను, క్రీ.శ. 5-7 శతాబ్దాల మధ్య విశాఖ జిల్లా శంకారం (సంఘారామం) గుహలను 





బౌద్ధ శిల్పులే తొలిచారు. కారుకొండలో బండ పై నుంచి స్ఫూపాలను తీర్చిదిద్దటమే కాక, 
కొండను తొలచి గుహలను కూడా మలిచారు. ఆ గుహల్లో విడిగాను, గోడలపైన స్టూపము, 
బుద్దుని ప్రతిమలను చెక్కారు. వజయాన బౌద్దాన్ని ప్రతిబింబించే ఈ గుహలు, శిల్పమూ 
ఆంధ్రదేశంలో బౌద్ధం యొక్క చివరి దశను సూచిస్తున్నాయి. 


బౌద్ధ గుహలను తొలచటాన్ని శిల్పులు ఎలా ప్రారంభించేవారన్న విషయం 
పరిశోధకుల్లో ఆలోచనల్ని రేకెత్తించింది. కొండచరియ క్రిందినుంచా, లేక పైనుంచా? ఒక్కో 
గుహకు ఎంతకాలం పట్టింది? వారు వాడిన పని ముట్లేమిటి అనే ప్రశ్నలకు కొన్ని 
బౌద్ధశిల్పాలు, ఇంకా అసంపూర్తిగా వదిలిన గుహలను ఆధారంగా చేసుకొని కొందరు 
పరిశోధకులు కొన్ని అంచనాలనందించారు. వారి ప్రకారం, ముందుగా ఎంచుకొన్న 
కొండచాలను కొంత ఎత్తువరకూ నిలువుగా చెక్కుకొని, దానిపైన గుహ చిత్రాన్ని గీసి 
కొండలోపలికి ద్వారాలు, మండపాలు, కిటికీలు, స్థంభాలు, చైత్యం మొదలైనవాటిని 
చెక్కుకొంటూ ముందుకు పోతారు. కొద్దిపాటి సారువాను ఏర్పాటు చేసుకొని పైనుంచి 
చెక్కుకొంటూ, లోపలికీ, కిందికీ పోతారు. శిల్పులు గోడలకు ఇనుప మేకులను దిగగొట్టి 
వాటిపై నిలబడిగానీ, లేక రాతిలోనే మెట్లలాగా చెక్కుకొనిగానీ గుహలను తొలుస్తారు. సుత్తెలను 
చేతపట్టుకొని, వీపునకు తగిలించుకొన్న సంచుల నుంచి అవసరమైన ఉలులను తీసుకొంటూ 
చెక్కుకుపోతారు. ఇలా గుహను చెక్కే విధానాన్ని ఒక బార్జుత్‌ శిల్పంలో చూడవచ్చు. 


రాతికట్టడాలు 


ఎక్కువ మన్నిక కోసం స్టూప, చైత్యాలకు ప్రాచీనాంధ్ర బౌద్ధశిల్పులు రాతిని 
ఎన్నుకొన్నారు. ఆంధ్రదేశంలో అశోకుని కాలపు అమరావతి స్థూపం చుట్టూ నిర్మించిన 
శిలావేదిక (56016 12111108) తొలి బౌద్ధ రాతి కట్టడం. తరువాత స్టూపం, చైత్యాలకు 
శిలామంటపాల స్థంభాలు, నేలపరుపు, కాలినదవలు, పడుకునే పదకలు, తలగడలు, 
చంద్రశిలలు మొదలైనవాటికి కూడా రాతినే ఉపయోగించారు. చక్కగాచెక్కిన రాతిని ఉ 
పయోగించి కట్టిన స్ఫూపాలు, మందులు నూరుకొనే రాళ్లు, గుంటుపల్లి, తొట్లకొండ, 
బావికొండ, నాగార్జునకొండ వద్ద వెలుగు చూసాయి. కరీంనగర్‌ జిల్లా పేషిగాం, కృష్ణాజిల్లా 
గుమ్మడిదుర్రులోని స్టూపాలకు గుండ్రంగా చెక్కిన పెద్దసైజు సున్నపురాళ్లను వాడారు. 


ఇటుక స్టూపాలకు చుట్టూ కొన్నిచోట్ల రాతిశిలాఫలకాలను వాడిన ఆధారాలతోపాటు 


శిలామండపాలకు పెద్దపెద్ద బండలు సేకరించి స్థంభాలుగా ఏర్పాటు చేశారు. ఆంధ్రదేశపు 

తొలి శిలామంటపాల్లో చంధవరం శిలామంటపం ప్రాముఖ్యతను సంతరించుకొంది. కొండను 
చదును చేసిన తరువాత దాదాపు 9 అడుగుల ఎత్తున్న స్థంభాలను నాలుగువరసల్లో నిలబెట్టి, 
16 స్తంభాల శిలామంటపాన్ని నిర్మించారు. కొండపైని రాతినేలలో దాదాపు 50 సెం.మీ 
లోతుకు చెక్కి దానిలో శిలాస్థంభాన్ని పాతారు. ఆ స్థంభం చుట్టూ నలువైపులా నాపరాళ్లను 
నిలిపి గట్టిపరిచారు. ఇలా నిర్మించిన శిలామంటపాలను బౌద్ధవాజ్ఞ్యయంలో స్థూణావబంధ 
హర్య్యాలంటారని చెప్పబడింది. విసుద్దిమగ్గలో శిలాస్థంభాలు నిలిపేటప్పుడు వాటి పునాదుల్లో 
నింపేరాళ్లకు 'శిలేశు అనే కొ రకమైన సిమెంటును వాడేవారని పేర్కొనబడింది. తొట్లకొండ, 
బావికొండ, శాలిహుండలవద్ద కాలి నడవలను రాతిపలకలతో వేశారు. నడవ చెడిపోకుండా 
గట్టిగా ఉండటానికి రెండువైపులా రాళ్లను నిలువుగా భూమిలోకిపాతారు. 


బౌద్ధశిల్పుల పనిముట్లు 


శిలాశిల్పులు, నవకమ్మికుల, దారువద్దకీ, ఇట్టకావద్దకి, సున్నవద్దకి, సువణకారులు, 
మణికారులు, దంతకారులు వివిధ నిర్మాణ, అలంకరణ సామగ్రిని తయారుచేయటానికి 
వారికి తగిన పనిముట్లను వాడుకొన్నారు. 


శిలాశిల్పులు / నవకమ్మికులు 


పాషాణికులు రాతిని విడగొట్టటానికి గూటాలు, పెద్దసుత్తెలు, ఉలులు, చీల్చే ఆపులు, 


కావలసిన పరిమాణాన్ని గుర్తించటానికి కావిరంగు వాడతారు. పాళీ సాహిత్యంలో ఉలులను 

“నిఖాదన)' అనీ, సుత్తెలను “'ముగ్గరి లనీ పేర్శొనటం జరిగింది. రాతిని తరలించటానికి 
గడ్డపారలను, కొయ్యదుంగలను వాడారు. రాతిని సైజుకు చెక్కే శిల్పులు సుత్తెలు, ఉలులు, 
శానాలు, పళ్లమొన, మసిబొగ్గును వాడతారు. వీరికి కావలసిన ఇనుప పనిముట్లను 
కమ్మరులచేత, కొయ్యపనిముట్లను వద్దకులచేత చెప్పి చేయించుకొంటారు. వివిధ కట్టడ 
భాగాలను చెక్కటానికి కొలబద్ధ (వద్దకీహత్త, వద్దకీకాష్ట్ర, మార్మింగుతాడు, మూలమట్టం, 
వడంబం, మట్టమును చూసుకొనే మట్టతాన అవసరమౌతాయి. ఆ రోజుల్లో బౌద్ధశిల్పులు 
వాడిన కొలబద్ధలకు సంబంధించిన వివరాలు కొన్ని పాళీగ్రంథాల్లో లభ్యమౌతున్నాయి. 
వాటిలో సుగత వితల్ధి, వద్దకీకాష్ట వద్దకీహత్త ముఖ్యమైనవి. 


సుగతవిదత్తి 


బౌద్ధభిక్కులు చీవరములను కుట్టుకోవటానికి, కుటి, విహారాలు కట్టడానికి, 'సుగత 
వితట్ధిని వాడారు. వితట్ధి అంటే మూడు జానల ప్రమాణంగల కొలత అనీ, బుద్దుని 
విగ్రహాలు, బౌద్ధకట్టడాలకు ఈ ప్రమాణాన్ని వినియోగస్తే దాన్ని సుగతవిదత్తి అంటారు. 
అత్సకతల్లో సుగతవిదత్తి, మధ్యరకం ఎత్తున్న మనిషి (మజ్జిమ పురిస) మూడు 
జాణలకొలతతోనూ వద్దకి యొక్క 1 1/2 హస్తముల కొలతతోనూ సమానమని చెప్పబడింది. 
42 అంగులములు కొలతగల దానిని వద్దకీకాష్టమని అంటారు. 


వినయపిటకంలో సుగతాంగుళ, వదత్తి పదాలు ప్రస్తావించబడ్డాయి. సామంత 
పాసాదిక ప్రకారం, సుగతాంగుళమంటె బుద్దుని ఒక అంగుళ ప్రమాణమనీ అది ఇప్పుడు 
వాడుకులోనున్న అంగుళం కంటే 1/8 వంతు పెద్దదనీ చెప్పబడింది. సుగతాంగుళాన్ని 
చీవరములు, కొయ్యవస్తువులు తయారుచేయటానికి ఎక్కువగా వాడేవారు. వినయపిటకంలోని 
చీవరఖండకంలో, పశ్చిమచీవరం, 8 సుగతాంగుళాల పొడవు, 4 సుగంతాంగుళాల వెడల్పు 
కలిగి ఉండాలని చెప్పబడింది. క్రీ.శ. 12వ శతాబ్దికి చెందిన అభిదానప్పదీపిక అనే బౌద్ధ 
గ్రంథంలో సుగత వితత్తి 12 అంగుళాల ప్రమాణం గల తాలం, పదేశ, గోక్కలకు సమానమనీ, 
అలాగే సారిపుత్త అనే బుద్ధ ప్రతిమాలక్షణ శాస్త్రంలో తాలం అంటే 12 అంగుళాల ప్రమాణమనీ 
పేర్కొనబడింది. వ్యోమం అనే మరో కొలమానాన్ని కూడ బౌద్భులు ఉపయోగించారు. పాదం 
నుంచి కేశం వరకూ గల కొలతను వ్యోమం అంటారు. బుద్దుని ప్రతిమల సూత్రాలను 
సరిచూచేందుకు సలాన్‌, ప్రలంభఫలక అనే పరికరాన్ని శిల్పులు ఉపయోగించారు. 

సుత్త / మొఖసుత్తక 

మార్కింగుచేయటానికి వాడేదారాన్ని సుత్త (సూత్రము), లేక రజ్జు అంటారు. 
కొలతకు కూదా వాదే దీన్ని కాలసుత్త అని కూడా అంటారు. సుత్తాన్ని పసుపులో ముంచి 
దానితో రాతిపైగానీ, కట్టెపైగానీ లేక భూమిపైనగానీ మార్కింగు చేస్తారు. దీనిని మొఖసుత్తక 
అంటారు. 


దారువద్దకులు రంపం, గొడ్డలి, బాడిసె (వాసె), సుత్తె (ఇనుము కొయ్యసుత్తె), ఉ 
లి, చిత్రిక, బర్మార్‌, కొయ్యమేకు (ఖనుక), ఇనుపమేకులు (అగ్గలాని), మూలమట్టం, 
వద్దకీకాష్టం, సుగతవిదత్తిలను ఉపయోగించారు. 


కమ్మర్లు, దిమ్మె, కొలిమి, కొలిమితిత్తి, వివిధ రకాల సుత్తెలు, పట్టుకార్లు, 
తెగగొట్టటానికి పెద్దశానాలు, సువణకారులు దిమ్మె, కమ్మిచ్చు, చిన్నసుత్తెలు, సన్నని ఉ 
లులు, ఆకురాయి, మూసలు, టంకం, ఎలిగారం, మణికారులు చిన్నసుత్తె బర్మా ఆకురాయి, 
గుండ్రటి, పొడవాటి ఉలులు, సానరాళ్లు, చిత్తకారులు వివిధ రంగులు, కుంచెలు, 
మూలమట్టం, కొలబద్ధలు, దంతకారులు రంపం, కొయ్యసుత్తెలు, ఉలులు, శానాలు, ఆకురాళు 

_ బాడిసెలు, శంఖికులు రంపాలు, ఆకురాళ్లు, మిట్టకులు శానాలు, పళ్లమొన, ఇనుపముక్కలు, 

రాతిపొడి, పుస్తకర్మకారులు రకరకాల తాపీలు, ఇనుప ఊచలు, సున్నవద్దకులు తాపీలు, 
ఇనుపకమ్మీలను వాడుకొన్నారు. 
శిల్పుల గుర్తులు 

కొన్ని బౌద్ధ కట్టదాల విడిభాగాల పైన వాటిని చెక్కిన శిల్పులు కొన్ని గుర్తులను 
చెక్కుకొన్నారు. బార్జుత్‌, సాంచి, కార్లే, కన్దేరి, అమరావతి, నాగార్జునకొండ మొదలైన 
బౌద్ధస్థలాల వద్ద ఇలాంటి గుర్తులు వెలుగు చూశాయి. తరువాతి కాలపు వైదిక ఆలయ 
నిర్మాణ సమయంలో కూడ స్థపతులు ఆలయ విడిభాగాలపైన సంకేతపరమైన గుర్తులను 
అక్షరరూపంలో చెక్కుకొన్న ఆధారాలు లభించాయి. 


సాంచీలో య, హు, సి, అనే అక్షరాలు, తాండ్వావద్ద జి,ప,బు అక్షరాలు, బోధగయ 
స్థంభాలపై అ, క, న, చ, అనే అక్షరాలు శిల్పులు గుర్తులుగా చెక్కుకొన్నారు. ఈ శిల్పులు 
తమకు చెందిన పనులను మదింపు చేయటానికి గుర్తుగా గానీ, శిల్పసంఘాల గుర్తులుగాగానీ 
రాళ్లపై గుర్తులను చెక్కారు. ఒక నిర్మాణ స్థలంలో మిగతా శిల్పుల పనుల నుంచి ఖచ్చితంగా 


తెలుగు శిల్పులు 
ద్క 


తమ పనులను గుర్తించటానికి వీలుగా ఈ గుర్తులను చెక్కి ఉంటారని కూడా చెప్పవచ్చు. 
మరికొందరి అభిప్రాయం ప్రకారం, ఆయా అక్షారాలు అక్కడ చెక్కబోయే శిల్పాలను 
సూచిస్తాయి. ఉదాహరణకు అమరావతిలో ఉన్న తొలి తెలుగు పదంగా గుర్తించబడిన 
నాగబు అనే పదం ఆ శిలాఫలకంపైన నాగముచులిండ శిల్పాల్ని చెక్కటానికి సూచనగా 
చెక్కారు అని ఐ.3. శర్మ అంటున్నారు. 


నాగార్జునకొండలో స్నానఘట్టం, యాంఫిధియేటర్‌, 32బి, 64 స్థలాల వద్దగల 
కట్టడాల పైన కొన్ని శిల్పుల గుర్తులున్నాయి. వీటిలో కొన్ని వాటిని నిర్మించిన శిల్పుల పేర్ల 
ప్రక్కన, మరికొన్ని విడిగానూ ఉన్నాయి. ఇదే స్థలంలోని 6,28, 6% 85ల వద్ద ఉన్న 
బహుశ్రుతీయ విహారం, వైదికాలయం వద్ద శిల్పుల పేర్లు లభించాయి. వాటిలో ఒక చైత్య 
శిలాఫలకంపైన 'ధమి (ధర్మ) అనే శిలావద్దకుని పేరు ఉంది. స్థలం 85లో గల ఒక 
చైత్యగృహం నేలబండపైన 'హయి అనే శిల్పి పేరుంది. శిలావద్దకుల పేర్ల పక్కన కొన్ని 
గుర్తులు చెక్కి ఉండటం గమనించాల్సిన విషయం. 64వ స్థలంలో లభించిన ఒక శిలామంటప 
స్టూపంపైన “విధికు'డనే శిలావద్దకుని పేరు, దానికింద ధనస్సు, బాణం గుర్తులున్నాయి. 
అక్కడే లభించిన మరో స్థంభం మీద కేవలం ధనుస్సు-బాణం గుర్తులున్నాయే తప్ప శిల్పి 
పేరు లేదు. చుల్లధమ్మగిరవిహారం వద్ద లభించిన ఒక శాసనంలో, ఆ విహారాన్ని చైత్యగృహాన్నీ 
విధికుడనే శిలావద్దకుడు (శెలవడకిస విధికస కమ్మంతి) నిర్మించాడని చెప్పబడింది. కొన్ని 
నేలపరుపు రాళ్లపైన కూడా ధనుస్సు - బాణం, ఢమరుకం గుర్తులున్నాయి. శిల్పుల 
పేర్లతోపాటు ధనుస్సు-బాణం గుర్తుల పక్కన 'థి, “ర, 'గో (యాంఫీధియేటర్‌ వద్ద) అనే 
బ్రాహ్మీ అక్షరాలు, ధనుస్సు, బాణం గుర్తుతో పాటు వృత్తం కూడా ఉన్నాయి. 


6. శాసన లేఖకులు 


బౌద్ధశిల్పుల తరువాత బ్రాహ్మణీయ దేవాలయాలను నిర్మించిన శిల్పుల్లో శాసన 
లేఖకులున్నారు. 


క్రీ.శ.9వ శతాబ్దంనాటి విజయవాడ ఇంద్రకీలాద్రి శాసనాన్ని విజయాచార్యుదనే 
శాసనశిల్సి చెక్కాడో. క్రీ.శ. 1076 నాటి గుంటూరు జిల్లా చేబ్రోలు శాసనాన్ని గుండోజు”, 
క్రీ.శ. 1097 నాటి నల్లగొండ జిల్లా వాల్లాల శాసనాన్ని సూత్రధారి జువ్వపాచార్యుడు అనే 
శిల్పులు మలిచారు. రాజశాసనాలను భద్రపరిచే వారిని అక్షపటలికులనీ, అక్షశాలినులని 


పిలిచేవారు. క్రీ.శ. 12వ శతాబ్దికి చెందిన కొర్ని చిన్నబాదాం రాగిరేకు శాసనాల్ని వంశ 


తెలుగు శిల్పులు 
త్రి 


పరంపరంగా శాసన లేఖకవృత్తినవలంబిస్తున్న మహాక్షశాలి వల్లమోజు, అతని కొడుకు 
మాంకన చెక్కారు. నన్నయ రాసిన నందంపూడి శాసనాన్ని గుండాచార్యుడనే ఆస్థానశిల్పి 
చెక్కాడు. ముదిగొండ* చాళుక్య రాజు కుసుమాయుధుని కుక్కునూరు రాగిరేకు శాసనాలను 
బేతాచారి అనే శాసనశిల్పి మలిచినట్లు క్రీ.శ. 138వ శతాబ్ది శాసనం తెలియజేస్తుంది. '' 
అటు తరువాత బయల్పడిన నారాయణపురం, ముఖలింగం, అమరావతి, పాలకొల్లు, 
ద్రాక్షారామం, చాళుక్య భీమవరం, తిరుపతి, శ్రీకూర్మం మొదలైన చోట్లగల శాసనాలు, పై 
దేవాలయాల్లో పారంపర్య హక్కు గల శాసన శిల్పులుండేవారని తెలియజేస్తున్నాయి. వరుసగా 
నారాయణపురంలో ్రోలాచారి, ముఖలింగంలో లోకాచారి, అమరావతిలో నలపాచార్య, 
పాలకొల్లులో సరణోజు, రామాచారి, సర్పవరంలో కూనాచారి, ద్రాక్షారామంలో డాకరేమి 
సూరాచారి, పెద్దనాచార్య, బేతనాచార్య, వీర రాజేంద్ర చోడాచార్య, చాళుక్య భీమవరంలో 
నాగోజు, శ్రీశ్రైలాచారి, శ్రీకూర్మంలో శంకరుడనే శాసన శిల్పులు ఉద్యోగులుగా చలామణి 
అయినారు. చివరగా పేర్కొనన్న శ్రీకూర్మంలోని వాంకలపూడి శంకరుడనే శిల్పి చక్కటి 
కవిత్వాన్ని చెప్పి, పద్యాలు కూడా రాయగల లిపికారుడని అక్కడి శాసనం చెబుతుంది. 
కేవలం శిలా శిల్పులేకాక, ఇతర ధాతువులపై బొమ్మలు చేయగల శిల్పులు కూడా శాసనాలు 
చెక్కిన ఆధారాలున్నాయి. క్రీ.శ. 1504 నాటి చాంగాడు రాగిరేకుల్ని ఆ గ్రామంలోని దారుశిల్సి 
మల్లనాచార్యుడు క్రీ.శ. 1518 నాటి కోకటం శాసనాన్ని అగసాల (బంగారు పనిచేసే) 
బైరోజు*, క్రీ.శ. 1545 నాటి వేల్పుచర్ల శాసనాన్ని వర్ల కాణాచికాండుతిన్నోజు ” మలిచినట్లు 
ఆయా శాసనాలు తెలియజేస్తున్నాయి. 


శిలా శిల్చులు 


రాతిపై బొమ్మను చెక్కేవాళ్ళను శిలాశిల్పులనీ కొండలు, బండలనుంచి 
రాతిని వేరుచేసే వాళ్ళను పాషా(సా)ణికులనే వాళ్ళు. అమరావతిలోని క్రీపూ. 
2వ శతాబ్దికి చెందిన ఒక శాసనంలో పాసానికుని ప్రస్తావన ఉంది. * ప్రాచీనాంధ్ర 
శాసనాల్లో శిలాశిల్లులలోని వివిధ వర్గాలను తెలిపే అనేక ఆధారాలున్నాయి. 
కొంత మంది పాసానికుల పనులను పర్యవేక్షించే శిల్పుల్ని ఆవేశనులంటారు. 
బౌద్ధస్థావరమైన కృష్ణాజిల్లా జగ్గయ్యపేట శాసనంలో సిద్దార్ధ, నాగచంద్ర అనే 
ఆవేశనుల ప్రస్తావన ఉంది. *” స్పటికం, రత్నం, వజ్రం, మొదలైన వాటిపై పని 


తెలుగు శిల్పులు 
త 


చేసేవారిని మణికారులంటారు. * అమరావతి, భట్టిప్రోలులో లభించిన స్ఫటిక 
బౌద్ధధాతుపేటికలను క్రీ.పూ. 3వ శతాబ్దికి చెందిన మణికారులు చేశారు. రాళ్ళను 
కట్టడాలకు అనువుగా మలిచేవాళ్ళను శిలావద్దకులనే వాళ్ళు. బొమ్మలను 
చెక్కేవాళ్ళను శిలాకమ్మికులనీ, వీరి పర్యవేక్షకుల్ని శిలాకమ్మాంతికులనీ, అలాగే 
కట్టడాల మరమ్మత్తులు చేసే వారిని నవకమ్మికులనీ, వీరి పర్యవేక్షకుల్ని 
మహానవకమ్మికులనీ, నవకమ్మికప్రధానులనీ శాసనాలు పేర్కొంటున్నాయి. 
అమరావతి బౌద్ధస్తూప, విహారాల మరమ్మత్తులను చేపట్టిన బుద్ధ రక్షిత అనే నవ 
కమ్మకుడు, ఆనందో ధమ్మరక్షితులనే మహానవకమ్మికులు, చంద*ి అనే 
ప్రధాననవకమ్మికుల వివరాలను క్రీ.శ. 1-2 శతాబ్దాల నాటి అమరావతి శాసనాలు 
వెల్లడిస్తున్నాయి. నాగార్జునకొండలోని బౌద్ధ కట్టడాల నిర్మాణ, జీర్టోద్ధరణ పనులు 
ఆనందో, చందముఖీ*ధమ్మనందిో, విధికులనే* నవకమ్మిక, శిలావద్దకుల 
పర్యవేక్షణలో జరిగాయి. 


హైదరాబాద్‌ సమీపంలోని కీసరగుట్ట వద్ద క్రీ.శ. 4వ శతాబ్దికి చెందిన 'తులచువాన్సు' 
అనే శాసనం రాతి శిల్పులను సూచిస్తుంది. *” ప్రకాశం జిల్లా భైెరవకొండ గుహాలయాలను 
తొలచిన శిల్పుల్లో వేల్పుగుంట ఆచార్లు, కుణవది ఆచార్లుగా అక్కడున్న క్రీ.శ. 7వ శతాబ్దపు 
శాసనాలు తెలియజేస్తున్నాయి. దాదాపు ఇదే కాలానికి చెందిన ఈశానాచార్యుడు 
అలంపూర్‌లోని ప్రాకారాన్ని కట్టాడు. పొందుగుల లోని దేవాలయాన్ని కల్లరాభరణాచార్యుడు 
నిర్మించాడు. 


రాతిపై పనిచేసే శిల్పులను కాసెవారనీ, కాశాచార్లనీ శాసనాలు పేర్కొంటున్నాయి. 
క్రీ.శ. 9వ శతాబ్దపు సంగమేశ్వరం శాసనంలో యాగోజు కాశాచారి,” క్రీశు 12వ 
శతాబ్దపు వలివేరు శాసనంలో కాసె. . . మోజులి ప్రస్తావన వుంది. వాస్తు, శిల్ప 
శాస్త్రాల్లో ప్రావీణ్యముండి, చేతిలో సూత్రం (దారం) ధరించే ఆలయ నిర్మాణ పర్యవేక్షకుల్ని 
సూత్రధారులంటారు. క్రీ.వ. 1907-1202 సం॥ల మధ్యకాలపు వొల్త్లాల, మాచర్ల, పానగల్లు, 
ముక్కామల, జలాల్‌పురం శాసనాల్లో వరుసగా జువ్వపాచార్య, నాగాచార్య, తిప్పోజు, బమ్మోజు, 
బొమ్మలయ్య, కాసెమల్లోజు లనే సూత్రధారుల గురించి చెప్పబడింది. ఈ సూత్రధారులు 

తమ అదుపు ఆజ్ఞలకు లోబడి పనిచేసే తక్షకి, వర్ధకుల పనులను పర్యవేక్షిస్తూ, స్థపతుల 
ఆదేశాలను అమలు చేస్తారు. 


శిల్పుల్లో స్త్రీలు 


మిగతా వృత్తి పనుల్లో లాగే ప్రీలు కూడా ఆలయ నిర్మాణం, శిలాశిల్పాలు చెక్కటంలో 
మగవారికి సహకరించినట్లు తెలిపే శాసనాధారాలు లభించాయి. కృష్ణాజిల్లా గణణపవరంలోని 
క్రీ.శ. 12 వ శతాబ్దపు శాసనంలో గణపేశ్వర మహాదేవుని ఆలయ నిర్మాణంలో కాశాచారి 
మాగుటూరి మల్లి కార్ట్డునుడనే శిల్పికి అతనికొడుకు అక్కాబత్తునితోపాటు భార్య వీరమ్మ 
కూడా సహకరించినట్లు చెప్పబడింది. *! 


పతి 


అపై 


స్టపతి అనే సంస్క లత పదానికి స్టాపనార్దత కల్గిన శిల్పి అని అర్ధం. గుంటూరు 
థ ఇ మ న థ 
జిల్లా మల్మాపురంలోని క్రీ.శ. 1261వ సం॥పు శాసనంలో బంగారం, రాగి, రాయి, కొయ్య, 
ఇనుము ధాతువులతోపాటు మట్టితో కుండలు చేసే కుమ్మరులను కూడా శిల్పులుగానూ, 
స్థపతులుగానూ పేర్కొనటం జరిగింది.” 


7. తెలుంగ(గా)ణ పుర శిల్పులు 


శిల్పులు, మత, భాషాతీతంగా కూడా వ్యవహరించినట్లు తెలుస్తుంది. క్రీ.శ. 
1418వ సం॥పు హైదరాబాద్‌ లోని బీహెచ్‌ఇఎల్‌ సమీపంలోని తెల్లాపూర్‌ శాసనంలో 
స్థానిక శిల్పులైన మైలోజు, అయిలోజులు, బహమనీ సుల్తాను ఫిరోజ్‌షా భార్యకు, బంగారు 
పూలు, గాజు పూసలతో చేసిన కంఠాభరణాన్ని బహూకరించినట్లుంది.* తెల్లాపూర్‌లో 
శాసనంలో తెలంగణ పురమనే ప్రస్తావన ఉంది. ఈ శాసనంలోని తెలంగాణా పురమే నేటి 
తెల్లాపూర్‌. తెలంగాణా అన్న పదాన్ని అందించిన తొలి శాసనం ఇదే. 


కమ్మటల్లు 

ఇనుముతో ఉలులు, శానాలు, గూటాలు తయారు చేసి శిల్పులకు సహకరించే 
వారిని కమ్మల్లింటారు. క్రీ.శ. 1518వ సం॥ కాకాని శాసనంలో అక్కడి వీరేశ్వరాలయాన్ని 
నిర్మించిన కాసెవారిని ప్రస్తావిస్తూ వారికి వడ్డ బసువాబత్తుడు, కాకాని అమ్మెనలు 
సహకరించినట్లూ, రాళ్ళను వేరుచేయటానికి ఇనుపగూటాలు, శిల్పాలను చెక్కటానికి ఉ 

ల్‌2ీ 


భూమిని దానం చేసినట్లు చెప్పబడింది. శిల్పులతో పాటు వారికి ఉలులను చేసిచ్చిన 
కమ్మర్లను పేర్కొనటం ఈ శాసనం ప్రత్యేకత. 


ఇతర కుల శిల్పులు 


కేవలం విశ్వకర్మీయులే కాక ఇతర కులాలు వారు కూడా ఆలయ నిర్మాణాన్ని 
చేపట్టిన ఆధారాలు దొరికాయి. క్రీ.శ. 1529 నాటి కడపజిల్లా వరికుంట శాసనంలో ఉ 
ప్పరతిప్పనబోయ అనే శిల్పి స్థానిక కేశవాలయ నిర్మాణానికి 120 రూకలను కట్టుగుత్తగా 
పొందినట్లు చెప్పబడింది.” ప్రకాశం జిల్లా పురుషోత్తమ పట్నం, చీమకుర్తి గుంటూరు 
జిల్లా తురకపాలెంలో ముస్లింలు ఆలయ నిర్మాణపనుల్లో చురుగ్గా పాల్గొంటున్న సంగతిని 
ఇక్కడ పేర్కొనాలి. శిల్పులను శిప్పియార్‌లనీ, తిరుప్పణి పిళ్ళెలనీ, పంచాలత్తార్‌లనీ తిరుమల 
- తిరుపతిలోని క్రీ.శ. 15 - 16 శతాబ్దాల శాసనాలు పేర్కొంటున్నాయి. 


లోహ శిల్పులు 


వివిధ లోహాలతో కళాఖండాలను తయారు స్టోస్సే వాళ్ళను, లోహకార శిల్పులంటారు. 
కరీంనగర్‌ జిల్లా ధూళికట్ట వద్ద బయల్పడిన క్రీ.పూ. 2వ శతాబ్దపు హారీతి కంచుబొమ్మ, 
అమరావతి, బుద్దాం, నాగార్జునకొండ, నేలకొండపల్లి వద్ద బయల్పడిన బుద్దుని 
కంచుబొమ్మలను కాసకారులనే లోహశిల్పులు తయారుచేశారు. ప్రాకృత శాసనాల్లోని కాసకార 
శబ్దమే తెలుగు, సంస్కృత శాసనాల్లో 'కాంస్యకార'గా మారింది. కంచర, కంసాలిగా కూడా 
పిలువబడింది. మధ్యాంధ్ర యుగ శాసనాలు స్వర్ణకారుల్ని అగసాలి, (అక్షశాలి) అక్కసాలులని 
పేర్కొంటున్నాయి. క్రీ.శ. 11వ శతాబ్ది పులిమామిడి శాసనంలో అక్కశాల పోతోజు,” చాళు 
క్యఖీమవరం శాసనంలో అకసాల పోతోజు, ” క్రీ.శ. 1800 నాటి నడిగూడెం శాసనంలో 
అగసాలదేవోజు ” శ్రీ.శ. 1518 నాటి కోకటం శాసనంలో అగసాలమల్లోజుల ప్రస్తావన 
ఉంది. 


రథకార శిల్పులు 


ఆలయ ఉత్సవాల సందర్భంగా ఊరేగించే రథాలను చేయటంలో నిపుణులైన 
వారిని రథకార శిల్పులంటారు. క్రీ.శ. 1763 సం॥ శ్రీకూర్మం శాసనంలో రామతీర్థం 
గ్రామానికి చెందిన రథకారుడైన శంకరుడు శిలాశిల్పాలు, శాసనాలను చెక్కడమేకాక, రథాలు 
తయారుచేయడంలో కూడా సిద్ధహస్తుడని చెప్పబడింది. * అంతేకాదు, శాసన పాఠాన్ని 

చక్కని తెలుగులో రాయగల ప్రజ్ఞాశాలిగా కూడా ఆ శాసనం పేర్కొంటుంది. రథాలను 
మరమ్మత్తు చేసేవారిని తిరుప్పకాశిపిళ్ళైలంటారని తిరుపతి శాసనాల్లో ఉంది. 


8. శిల్ప సంఘాలు 

ఆంధ్రదేశంలో ఆలయ, గోపుర నిర్మాణాలను శిల్పులు వ్యక్తిగతంగానే కాకుండా, 
సంఘాలుగా ఏర్పడి చేపట్టినట్లు తెలిపే శాసనాధారలు దొరికాయి. వీటిలో సరస్వతీగణం, 
పంచానం వారు అనే శిల్పుల సంఘాలు ముఖ్యమైనవి. తూర్పుగోదావరి జిల్లా చాళు 
క్యభీమవరంలోని క్రీ.శ. 1097 నాటి శాసనంలో విద్దాచారి, మల్తాచారి అనే శిల్ప సోదరులు, 
నరన్వతీగణమనే శిల్పుల నంవుం పాదవంకజ (బ్రమరులనీ, నరన్వతీగణ 
మనోరంజకులుగానూ పేర్కొనటమైంది. కర్నాటక రాష్ట్రంలోని పొసవూరు” శాసనంలో 
క్రీ.శ. 11వ శతాబ్దపు శిల్పి పద్మోజు తాను సరస్వతీగణపాదపంకజ బ్రమరున్నని చెప్పుకోవటం 
చేత, సరస్వతీగణమనే శిల్పుల సంస్థ తన కార్య కలాపాలను కర్నాటక నుంచి ఆంధ్రదేశానికి 
విస్తరించిందని చెప్ప వీలవుతుంది. 


శాసనాలు పేర్కొన్న మరో శిల్పుల సంఘం పేరు పంచాణం వారు. ఇనుము, 
ఇత్తడి, బంగారం, కొయ్య, రాయి అనే ఐదు ధాతువులతో కళాత్మక వస్తువులను చేసే 
శిల్పుల్ని పంచాణం వారు అంటారు.* ఈ సంఘం మధ్యాంధ్ర యుగంలో ఎన్నో ఆలయాల 
నిర్మాణం చేపట్టింది. భీమవరం, పంచధారల, సింహాచలం, శ్రీకూర్మం, అమరావతి, 
నాగులపాడు, దొంగలసాని, ఉదయగిరి, పాలకొల్లు శాసనాలు పంచాణం వారిని పేర్నొన్నాయి. 
వీరిని పంచాదులు, పంచాది, పంచాణులు, పంచకర్ములు అని పిలిచారు. కర్నాటక శాసనాలు 
వీరిని పాంచాలులనీ, వీరపాంచాలులనీ * , తమిళనాడులో పంచాలత్తార్‌, అంజివణ్ఞత్తార్‌, 
పంచకమ్మలార్‌* అని పేర్కొంటున్నాయి. అమరావతిలోని క్రీ.శ. 1494 నాటి శాసనంలో 
పంచాననం వారికి పెందోట కార్యస్థావరమని వీరిని పెందోట పురావరాధీశ్వరులనీ 
ప్రస్తావించబడింది.*” నాగార్జున సాగర్‌ డ్యాంకు దాదాపు 25 కి.మీ. ఎగువన శ్రీశైలం 
దారిలో కృష్ణానదికి కుడిగట్టున ఈ పెందోట ఉంది. 


పంచాణం వారి ప్రశస్తి శాసనాలు 
రాజ్యాలేలిన రాజులకే కాక వివిధ కళల్లో నైపుణ్యాన్ని ప్రదర్శించిన పంచాణం 


వారి గుణగణాలను వెల్లడించే ప్రశస్తి శాసనాలు కూడా వున్నాయి. అమరావతి * , బెడదకోట 

*% నందేలంపేట * ప్రశస్తి శాసనాలను పరిశీలిస్తే వీరు త్రిభువనాలను నిర్మించినవారనీ, 
అనన్తశబ్దశాస్త్ర, పురాణాలను బాగా చదివిన వారనీ, సప్తసాగర నిర్మాతలనీ, అష్టదిక్పాల, 
అష్టదిగ్గజ ప్రతిమలకు రూపశిల్పులనీ, గంభీరథై ర్యధారులనీ, జగద్దితకారులనీ 
ప్రస్తుతించబడినారు. 


శిల్పుల కులగోత్రాలు 


శాసన, సాహిత్యాల ప్రకారం, శిల్పుల మూలపురుషుడు విరాట్‌ విశ్వకర్మ, శాసనాల్లో 
శిల్పులను విశ్వకర్మ వల్లభులనీ, విశ్వకర్మ బుషులనీ, విశ్వకర్మ కులభూషుణులనీ, విశ్వకర్మ 
బుషివంశోద్భవులనీ పేర్కొన్నారు. క్రీ.శ. 1118 నాటి చేబ్రోలు, క్రీ.శ. 1141 నాటి 
నాదెండ్ల, క్రీ.శ. 1417-18 నాటి తెల్లాపూర్‌ శాసనాలు" శిల్పులను విశ్వకర్మ 
కులాన్వయులుగా ప్రస్తావిస్తున్నాయి. 


శిల్పుల గోత్రాలను పేర్ళొన్న శాసనాలు క్రీ.శ. 17వ శతాబ్దం వరకూ వెలికి 
రాలేదు. క్రీ.శ. 1606 నాటి తిరుపతి శాసనంలో ఆలయ ప్రసాదాలను పొందే వారిలో 
సుపర్ణ గోత్రానికి చెందిన ఒక స్వర్ణకార శిల్పి ప్రస్తావన ఉంది”*ో క్రీ.శ. 1748 నాటి 
నందేలంపేట శాసనంలో పంచాణం వారు విశ్వకర్మ ఐదు ముఖాలనుండి ఉద్భవించారనీ, 
సానగ, సనాతన, అహభూన, ప్రత్న సుపర్ణ గోత్రాలు బుషుల పేర్ల మీదుగా లభించాయని, 
అవి వరుసగా ఇనుము, కొయ్య, రాగి, రాయి, బంగారం పై పనిచేసే శిల్పులకు వర్తిస్తాయని 
పేర్ళొనబడింది. 


శిల్పుల సొంత దేవుళ్ళు, దేవతలు 


ఎంతోమంది దేవుళ్ళను చిత్రించి, శిల్పాలుగా తీర్చిదిద్దిన శిల్పులకు మాత్రం 
ప్రత్యేకంగా దేవుళ్ళున్నట్లు శాసనాలు, సాహిత్యాలను పరిశీలిస్తే తెలుస్తుంది. శిల్పులు లేక 
పంచాణం వారికి కంమరేశ్వరుడు, కాళికాదేవి లేక కమ్మఠేశ్వరీదేవి ఆరాధ్య దేవతలు. క్రీ.శ. 
1494 నాటి అమరావతి శాసనం * వీరిని కంమఠేశ్వరారాధకులుగానూ, క్రీ.శ. 1748 
నాటి నందేలంపేట శాసనం వీరిని శ్రీమత్మాలికాదేవి, కమటేశ్వరీ దేవి పాదపద్మారాధకులుగా 
పేర్కొంటున్నాయి. *” క్రీ.శ. 11-13 శతాబ్దాల కర్నాటక శాసనాల్లో నాణేలను పోతపోసే 
వారిని కమ్మటులనీ, వీరి అధిదేవత కమ్మటేశ్వరుడనీ ఉంది. తెలుగునేలపై కమ్మటేశ్వరునికి 

కూడా ఆలయముంది. మహమ్మదు ఖులీ కుతుబ్‌షా ఆజ్ఞలపై జుత్తికలో పెద్దరాజు అనే 
స్థానికుడు ఆలయాన్ని నిర్మించి కమ్మటేశ్వరుణ్ణి ప్రతిష్టించినట్లు క్రీ.శ. 1583 నాటి జత్తిక 
శాసనంలో చెప్పబడింది. ష్‌ 


ఉన్నత పదవుల నలంకరించిన శిల్పులు 


అన్ని వర్ణాల ప్రజల అవసరాలను తీర్చిన శిల్పుల్ని సమాజం ఎంతగానో 
గౌరవించింది. అర్హతలను బట్టి అత్యున్నత పదవులను కూడా కట్టబెట్టింది. కొండ పడమటి 
రాజైన ఎర్రమంద కొలువులోనున్న విశ్వకర్మ కులభూషణుడైన సూరడు, బెజవాడ యుద్ధంలో 
వీరోచితంగా పోరాడి, మహాప్రధాని పదవిని పొందినట్లు క్రీ.శ. 1118 నాటి చేబ్రోలు 
శాసనం చెబుతుంది. * అలాగే కులోత్తుంగ గొంకరాజు కొలువులో ప్రసిద్ధ పౌరుష నిరతుడైన, 
విశ్వకర్మకులానికి చెందిన నూకాండి దండనాయక పదవిని పొందినట్లు క్రీ.శ. 1141 నాటి 
నాదింద్ల శాసనంలో ఉంది.” 


సమాజంలో శిల్పుల హోదా 


ఆలయ నిర్మాణం, శిల్పాల తయారీ, యాన, శయన, వ్యవసాయ పనిముట్ల తయారీ 
చేపట్టిన శిల్పులు సమాజంలో మంచి హోదానే పొందారు. ఆలయాల్లో ప్రసాదాల పంపిణీలో 
వారికి ప్రత్యేక స్థానముండేది. అలాగే రథోత్సవాల సమయంలో ఉచితరీతిన 
సత్మారాలనందుకొన్నారు. ఉదయగిరిలోని రఘునాయకుల రథోత్సవ సమయంలో ఉలులు 
చేతబూనిన శిల్పులు రథానికి ముందుగా నడిచే హోదాని సంపాదించినట్లు క్రీ.శ. 16వ 
శతాబ్దపు ఉదయగిరి శాసనంలో ఉంది.* దాదాపు అదే కాలపు మరోశాసనంలో 
ఆసక్తికరమైన సమాచారముంది. కడప జిల్లా సిద్ధవటం శాసనంలో” రథోత్సవ సందర్భంగా 
శిల్పులు రథంపై ఎక్కి ఊరేగే పాత సంప్రదాయాన్ని బ్రాహ్మణులు వ్యతిరేకించినట్లూ, శిల్పుల 
విన్నపం మేరకు ప్రభువైన మట్లి అనంత భూపాలుడు, వారికి రథంపై ఎక్కి ఊరేగే అర్హత 
ఉందని తీర్పు చెప్పి, వారి గౌరవాన్ని ఇనుమడింపచేసినట్లు పేర్కొనబడింది. 


శిల్పుల లాంఛనం 


పంచాణం వారు ప్రత్యేక లాంఛనం కలిగి వున్నట్లు క్రీ.శ. 1748 నాటి నందేలం 
పేట శాసనంలో ఉంది.” ఇందులో వీరు హనుమధ్వజలాంఛనులని కీర్తించబడినారు. 
దాదాపు ఇదే కాలంలో రచించబడిన 'యోగసక్తా పరిణయం'లో శిల్పులకు ఈ హనుమధ్వజం 

ఏ విధంగా లభించిందో వివరించబడింది. *ో అంతేకాదు శిల్పులు గ్రామ పరిపాలనలో 
కూడా భాగస్వాములని తెలిసే శాసనాధారాలు కూడా లేకపోలేదు. క్రీ.శ. 14వ శతాబ్దపు 
నాగులపాడుూ, క్రీ.శ. 16వ శతాబ్దపు ఆదోని శాసనాల్లో” గ్రామ పరిపాలన చేపట్టిన అష్టాదశ 
సమయాల్లో పంచాణం వారు కూడా సభ్యులని పేర్ళొనబడింది. 


బిరుద శిల్పులు 


శిల్పులు తమతమ నైపుణ్యాన్ని బట్టి కొన్ని బిరుదులను కూడా పొదారు. క్రీ.శ. 
7వ శతాబ్బిపొందుగల శాసనంలో స్థానిక జలపేశ్వరాలయాన్ని నిర్మించిన శిల్పికి 
“కల్గారాభరణాచార్య), పంచరథప్రియ'” అనే బిరుదులున్నట్లు పేర్కొనబడింది. 657 కల్‌గార, 
కల్‌కార అనే పదాలకు రాతిపై చెక్కే శిల్పి అని అర్ధం. రాతి పని చేసేవారికి ఆభరణం 
లాంటివాడని పై పదాన్ని వివరించుకోవచ్చు. క్రీ.శ. 1118 నాటి చేబ్రోలు శాసనంలో 
సూరనికి విశ్వకర్మ కులభూషణుడని, వైరినరేంద్ర భీషణుడనీ, క్రీ.శ. 1141 నాటి నాదిండ్ల 
శాసనంలో నూకాండిని కర్మరాభరణుడనీ క్రీ.శ. 1763 నాటి శ్రీకూర్మం శాసనంలో రథకార 
శంకరుని సర్వోత్తమ శిల్పి అని” బిరుదులున్నట్లు పేర్కొనబడింది. చాళుక్యభీమవరంలోని 
క్రీ.శ. 1097 నాటి శాసనంలో విద్దాచారికి బిరుద రూవారి” లనే బిరుదుంది. కన్నడ 
శాసనాల్లో చక్కగా శిల్పాలు చెక్కే శిల్పులకు బిరుదుప్రదానం జరిగేదని, శిల్పులను రూవారులని 
పిలిచేవారనీ, బిరుదు పొందిన శిల్పులను బిరుద రువారులని పేర్కొనేవారని ఉంది. 
శిల్పుల ప్రతిభ 

శిల్పులు ధాతులక్షణం, వస్తు గుణం, గణితం, చిత్రలేఖనం, చరిత్ర, పురాణాలు, 
భౌగోళిక విషయాలతో పాటు సాంస్క లతిక విషయాలైన వేష, భూషణాలు, నాట్యం, వాద్య 
పరికరాలు మొదలైన అన్ని విషయాల్లోనూ పరిజ్ఞానం కలిగి ఉండేవారు. క్రీ.శ. 1111 
నాటి మాచర్ల శాసనంలో” శిల్పికాచార్య తిప్పోజు కుటుంబీకులంతా శిల్పులేనని, శివలింగాలు 
ప్రతిమల తయారీలోనూ సుందర మందిర నిర్మాణాలలోనూ, రాళ్ళు, ప్రతిమలు చెక్కడానికి 
అవసరమైన వివిధ పనిముట్ల తయారీలోనే కాక, వాటిని ఏయే పనులకు ఎప్పుడు వాడాలో 
కూదా తెలిసిన నిపుణులని చెప్పబడింది. అతని కుటుంబ సభ్యులైన నాగాచారి, బాణాచారి, 
పోతనలు నాలుగు రకాలైన ప్రాసాదాల నిర్మాణంలో నిపుణులనీ, వాస్తు, శిల్చ్ప విషయాల్లో 


తెలుగు శిల్పులు 
వ్‌ 


ఎప్పటికప్పుడు కొత్తకొత్త ప్రయోగాలతో సృజనాత్మకతను మేళవించడంలో సాటిలేని శిల్పులని 
కూడా మాచర్ల శాసనం తెలియజేస్తుంది. చివరగా ఏయే ప్రదేశాల్లోని భూములు నిర్మాణాలకు 
అనువైనవో, కావో తెలిసిన వాస్తుక్షేత్రవిదులని ఆ శిల్పుల గురించి పేర్కొంటుంది. 


దానాలు పొందిన శిల్పులు 


క్రీ.శ. 6వశతాబ్దికి చెందిన పృథ్వీమూలుని గోదావరి తామశాసనంలో, 
గుణపాశపురంలో ఒక మహావిహారాన్ని నిర్మించిన నవకమ్మాధిష్టాయకునికి, హరివర్మ 
కట్టుచెరువు అనే గ్రామాన్ని దానంచేసినట్లుంది. * ఇంకా గుంటూరు, కొప్పరం, మల్కాపురం, 
జలాల్‌పురం, వలివేరు, నాదిండ్ల శాసనాల్లో ఆలయ నిర్మాణం, జీర్చోద్ధరణ పనులు చేపట్టిన 
శిల్పులకు లభించిన భూదాన వివరాలున్నాయి. 
శిల్పులకూ తప్పని పన్ను పోటు 

సకల కళావేత్తలుగా కీర్తించబడిన శిల్పుల నుంచి కూడా ప్రభుత్వాలు ముక్కుపిండి 
వృత్తి పన్నును వసూలు చేసినట్లు మధ్యాంధ్రయుగ శాసనాలు వెల్లడిస్తున్నాయి. శిల్పులు 
చేపట్టిన వృత్తిపై ప్రభుత్వం పంచాలి అనే పన్నును వసూలు చేసింది. ఒక్కోసారి ఈ పన్నుపోటు 
అధికమై, ప్రతిఘటించిన సందర్భాలు కూడా ఉన్నాయి. ఇందుకు అనంతపురం జిల్లా 
కనగానపల్లెలోని క్రీ.శ. 15388 నాటి శాసనంలోని వివరాలను ఉదహరించవచ్చు. * 82 
(గ్రామాలకు చెందిన పంచాణం (శిల్పులు) వారు, పన్నులు ఎక్కువైనందువల్ల ఆ ప్రాంతాన్ని 
విడిచిపెట్టి, చాలా దూరంలోనున్న ఇప్పటి చిత్తూరు జిల్లా పాకాల, అనంతపురం జిల్లా 
కుంద్రుపి సీమలకు వలస వెళ్ళారు. పంచాణంవారు గ్రామాల్లో లేనందువల్ల గృహ, వ్యవసాయ, 
ఆలయ సంబంధ పనులకు కావలసిన ఉపకరణాలు చేసేవారు లేక అనేక ఇబ్బందులు 
ఎదురయ్యాయి. ప్రజల మొరవిన్న ఆ 82 గ్రామాలరెడ్డు, కరణాలు, మళ్ళీ వలస వెళ్ళిన 
పంచాణంవారి దగ్గరకెళ్ళి, పెంచిన పన్నులు తగ్గించినట్లు తెలిపి, వారిని బతిమిలాడి వారి 
స్వగ్రామాలకు తిరిగొచ్చేట్లు చేశారని ఆ శాసనంలో వుంది. 


వృత్తి రీత్యా శిల్పుల వలసలు 
క్రీ.శ. 6వ శతాబ్దంలోనే ఆంధ్ర శిల్పులు కర్నాటకకు, క్రీ.శ. 10-11 శతాబ్దాలలో 


తమిళ, కన్నడ శిల్పులు ఆంధ్ర ప్రాంతానికి, తరువాత ఆంధ్రదేశంలోనే ఒక చోటు నుంచి 
మరో చోటుకి పనులను బట్టి వలసలు వెళ్ళిన శాసనాధారాలు దొరికాయి. క్రీ.శ. 6వ 

శతాబ్దంలో నల్లగొండ జిల్లా ఏలేశ్వర శిల్పులైన సాధుమంచి, రేవమంచి, సింగమంచి, 
నందిమంచి, శంభుమంచి స్థానిక శివాలయ నిర్మాణం జరిగిన తర్వాత మొదటి పులకేశి 
ఆధ్వర్యంలో జరిగిన బాదామి కోట నిర్మాణంలో కూడా పాలు పంచుకోవడం విశేషం. ”* 
అలాగే కర్నాటకలోని పట్టడకల్‌ లోని ఒక ఆలయంలోని క్రీ.శ. 6వ శతాబ్దపుశాసనంలో ” 
ఆంధ్రదేశంలోని వేంగినాడుకు చెందిన వెలనాటి గుండయ అనే శిల్పి పేరుండటం మరింత 
ఆసక్తికరంగా ఉంది. పనితనంగల శిల్పులను రాజులు తమ ఏలుబడిలోని ఒక ప్రాంతం 
నుంచి మరొక ప్రాంతానికి రప్పించిన ఆధారాలు కూడా ఉన్నాయి. మహారాష్ట్రలోని బోకర్ధన్‌ 
కార్యస్థావరంగా ఉన్న శ్రీఉత్పత్తిపిడుగు అనే శిల్పుల సంస్థ, అలాగే కర్నాటక రాష్ట్రంలోని 
పొసవూరుకు చెందిన 'సరస్వతీగణ'మనే శిల్పుల సంస్థలు, ఇంకా తమిళనాడు శిల్పులైన 
వీర రాజేంద్ర చోళాచారి (ద్రాక్షారామంలో పనిచేశారు) ఆంధ్రదేశానికి వలస వచ్చి తమ 
కప్పగించిన పనులను చక్కదిద్దిన వివరాలు పరిశోధనకు ఉపకరిస్తాయి. 


క్రీ.శ. 1వ శతాబ్దం నుంచి 18వ శతాబ్దం దాకా ప్రాకృత, సంస్కృత, తెలుగు 
శాసనాల్లో శిల్పుల్లో భిన్నవృత్తులు, భిన్నహోదాలు వుండేవని తొలుత బౌద్ధ శిల్పాన్ని తరువాత 
బ్రాహ్మణీయ, జైన దేవాలయాలను, శిల్పాలను కల్పించి అత్యున్నత పదవులు, పురస్కారాలు 
పొందటమే కాక పనులకోసం, పన్నుల నుంచి తప్పించుకోవటంకోసం దూరప్రాంతాలకు 
వలసలు కూడా పోయారని తెలుస్తోంది. 


9. 32 గ్రామాల శిల్పుల మూకుమ్మడి సమ్మె 


పుష్కలంగా వనరులున్న చోటికి, ప్రోత్సాహాలు రారమ్మని కవ్విస్తున్నప్పుడు, 
పదోన్నతులు, పారితోషికాల కోసం, మెరుగైన జీవన ప్రమాణాల కోసం రైతుల దగ్గర 
నుంచి రాజోద్యోగుల వరకూ, ఉన్న చోటు నుంచి దూరాభారాల్ని లెక్కచేయకుండా 
వలసలుబోవడం చరిత్రకు కొత్తేమీ కాదు. ఆ మాటకొస్తే ఆహార సంపాదన కోసం కాలినడకన 
ఖండాంతరాలకు వలసబోయాడు ఆదిమానవుడు లక్షల ఏళ్ల కిందటే. వ్యాపార లావాదేవాల 
కోసం రోము నుంచి గంజాము దాకా వలసవచ్చారు ఇటలీ వర్తకులు. జీవన భృతి కోసం 
అమరావతి నుంచి శ్రీలంకలోని అనురాధపురం వరకూ వందల కొద్దీ బౌద్ధ శిల్పులు 
(క్రీస్తుశకారంభంలోనే వలసపోయారు. కన్నడ రాజశిల్పుల ఆహ్వానంపై ద్వారాబంధాలను 
తీర్చిదిద్దడంలో నిపుణుడైన వేంగినాటి వెలనాటిగుండయ అనే తెలుగు శిల్పి కర్నాటకలోని 
పట్టడకల్‌కు వలసబోయాడు క్రీ.శ. 6వ శతాబ్దిలో. క్రీ.శ. 9వ శతాబ్దిలో కమ్మనాడుకు చెందిన 

కురవది ఆచార్లు తెలంగాణాలోని కరీంనగర్‌ ప్రాంతానికి దేవాలయ నిర్మాణ పనులకు 
వలసబోయారు. కర్నాటక రాష్ట్రంలో సరస్వతీ-వీరనారాయణాలయాలకు ప్రసిద్ధిగాంచిన 
గదగ్‌ నుంచి క్రీ.శ. 1063వ సంవత్సరంలో 'సరస్వతీగణ'” అనే శిల్చ్పకారుల సంఘం 
సామర్లకోట దేవాలయ నిర్మాణంలో పాలుపంచుకోవటానికి తెలుగు నేలకు వలసవచ్చారు. 


తూర్పుగాంగరాజైన మూడో నరసింహదేవుడు క్రీ.శ. 1250 ప్రాంతంలో నిర్మాణం 
చేపట్టిన కోణార్మాలయ ద్వారబంధాలను చెక్కటానికి పాండ్య దేశం నుంచి తమిళ శిల్పులు 
రాజు ఆహ్వానంపై వలసబోయారు. ఇలా చరిత్ర పేజీలు తిరగేస్తే శాసనాలు, శాసనాక్షరాలూ 
శిల్పులే కాదు, పండితులు, రైతులు, వర్తకులు, వ్యాపారులు ఎంతో మంది ఎన్నోసార్లు ఒక 
చోటు నుంచి మరో చోటుకు వలసలుబోయిన సంగతుల్ని మనముందుంచుతాయి. ఇదంతా 
ప్రోత్సాహానికి స్పందనగా జరిగిన వలసలు. పన్ను లెక్కువై నిరుత్సాహానికి గురై నిరసనతో 
తట్టుకోలేక కట్టుబట్టలతో శిల్పులు దూర ప్రాంతాలకు వలసబోయిన సంగతి ఆసక్తికరంగా 
ఉంటుంది. 


పన్నుపోటు ఎక్కువైనప్పుడు వృత్తి పని వాళ్లు కూడా పాలకుల ఆజ్ఞలను లెక్కచేయక, 
ఎదురు తిరిగిన సందర్భాలెన్నో ఉన్నాయి. అనంతపురం జిల్లా మునుపటి ధర్మవరం తాలూకా, 
కనగానపల్లి గ్రామంలో సరిగ్గా అదే జరిగింది. పైగా ఒక్క వూరు కాదు, ఏకంగా 32 
ఊళ్లల్లోని కమ్మర్లు, ఇత్తడి పనివాళ్లు, వడ్రంగులు, బంగారం పని చేసే వాళ్లు, రాతి పనిచేసే 
శిల్పులు (పంచాణం వారు) ఒక్కటై, మూకుమ్మడిగా ఎక్కువ పన్నేసినందుకు ప్రభుత్వాన్ని 
నిలదీశారు. కాయకష్టం మీద, పనిముట్లను, చేతివృత్తుల్ని నమ్ముకున్న కళాకారుల నమ్మకాన్ని 
వమ్ము చేసిన స్థానిక పాలకుల దమననీతిని ఎండగట్టారు. కాణిక, కడ్డాయం, వెట్టి, వేములనే 
పన్నులు లేకుండా వంశాను గతంగా వస్తున్న నేర్చరితనంతో రకరకాల వస్తువులగా తీర్చిదిద్ది 
సమాజంలోని అన్న వర్గాల వారి అవసరాలను తీరుస్తున్న ఐదు రకాల శిల్పులపై ఒక్కసారిగా 
అధిక మొత్తంలో పన్నులు విధించి, దండిగా దండుకున్న ద్రోహుల్ని ప్రశ్నించినా పట్టించుకోక 
ముక్కు పిండి మరీ వసూలు చేశారు. మొక్కినా వరమీయని వేల్పును (గ్రక్కున 
విడువంగవలయునన్న సుమతీ శతకకారుని గుర్తుతెచ్చుకొని, వారంతా సమ్మెకు 
పూనుకున్నారు. విజయనగర ప్రభువైన శ్రీ మన్మహారాజాధిరాజ రాజపరమేశ్వర శ్రీ వీర 
ప్రతాప అచ్యుత రాయ మహారాయులు రాజ్యం చేసేప్పుడు, స్థానిక ప్రభువైన వాకిటి తిమ్మప్ప 
నాయని కాలంలో అన్యాయంగా వసూలు చేసిన కాణికలు భరించలేక 82 గ్రామాల పంచాణం 

వారు, ఆ సీమను వదిలిపెట్టి వెళ్లాలని నిశ్చయించుకున్నారు. అందరూ ఒక్కటై, ప్రతి వూరి 
పంచాణం వారు, వారి వారి వృత్తులకు సంబంధించిన పనిముట్లను, వారి సామానులను, 
కుటుంబ సభ్యులు, పనివాళ్లు, పశువులతో సహా బళ్లు గట్టుకుని ఒక్క తాటిపై నడిచి 
తాముంటున్న సీమ విడిచి, కుందృపి సీమ, (కళ్యాణదుర్గం తాలూకా కుందుర్చి)కు, చిత్తూరు 
జిల్లాలోని పాకాల సీమకు వలసబోయారు. పన్నులు విధించి ఖజానాలు నింపుకోవాలనుకున్న 
పాలకులు పంచాణం వారి నిర్ణయం పట్ల ముక్కున వేలేసుకున్నా మొండిపట్టుదలకు పోయారే 
తప్ప సమస్యకు పరిష్కారాన్ని ఆలోచించలేకపోయారు. అధికార మదం అలాంటిది. ఏది 
ఏమైతేనేం, పాలకులు పట్టించుకుంటారులే అనుకునిప్రజలు మిన్నకుండిపోయారు. పంచాణం 
వారేమో పయనమైపోయారు. పల్లెలూ పొలిమేరలు దాటారు. చివరికి సీమలే దాటిపోయారు. 
ప్రయాణంలో ఇబ్బందులెదురైనా అవమానాన్ని సహించలేక అన్యాయాన్ని భరించలేక 
బహుదూరపు ప్రయాణానికే మొగ్గుచూపారు. కళాకారులను గౌరవించలేని క్రూరుల దగ్గర 
బారులు తీరినిలబడలేక ఆత్మ గౌరవాన్ని పోగొట్టుకోలేక చేతిలో పని తనమున్న వారు 
ఎక్కడైనా బతకగలరని దేశంకాని దేశానికి వెళ్లటానికే తీర్మానించుకున్నారు. 


వారం గడిచింది. నెల గడిచింది. మూణ్జెళ్లు గడిచింది. పంచాణం వారు ఖాళీ 
చేసిపోయిన 382 గ్రామాల్లో మామూలు ప్రజల ఇళ్లల్లో అలజడి ప్రారంభమైంది. వంటింట్లో 
కత్తిపీట పని చేయటం లేదనీ, పొయ్యి ఊదుకోవటానికి గొట్టం పాడైపోయిందనీ, పచ్చడి 
నూరుకునే రోకలి అరిగిపోయిందనీ, తలుపుకు చిలుకు రాలిపోయిందనీ, మంచెం పట్టె 
విరిగిందనీ ఆడవాళ్లు గగ్గోలు పెట్టారు. నాగలి కుండ పగుళ్లు బారిందనీ, బండి చక్రం పట్టా 
జారిపోతుందనీ, బావిలో నుంచి నీరుతోడుకునే బొక్కెనకు బొక్క పడిందనీ, నీళ్లు తెచ్చుకునే 
ఇత్తడి బిందె కడెం ఊడిందనీ, చెవి కమ్మల రాళ్లు కదులుతున్నాయనీ ఇలా ఒక్కొక్కరు 
ఒక్కో ఇబ్బందిని ఎదుర్కొంటూ సమస్యలను ఏకరూపు పెడుతున్నారు. కమ్మరి లేక, వడ్రంగి 
రాక, ఇత్తడి బిందెలకు మాట్లేసే వారు కరువై, గొలుసులు తెగితే అతుకేసే కంసాలి కనబడక, 
నానా అగచాట్లూ పడుతున్నారు. ఆ వూళ్లవాళ్లు. మరో మూజణ్ణెళ్లూ ఇలాగే గడిచిపోయాయి. 
ఇళ్లకు తిరగళ్లు, గుళ్లకు విగ్రహాలు చేసే శిల్పులు దొరక్క పడరాని పాట్లు పడుతున్నారు 32 
(గ్రామాల ప్రజలు. చెట్లు కొట్టటానికి గొడ్డళ్లు, కోతలు కోయటానికి కొడవళ్లు, 
కలుపు తీయటానికి డోకుడు పారలు, మట్టి తవ్వటానికి గునపాలు, తవ్వింది తట్టకెత్తటానికి 
చలికె పారలు లేక రైతులు వెతలు బడుతున్నారు. గ్రామాధికారుల అధికార దర్చానికి 
అద్దంపట్టే చిన్నపాటి కత్తులు, కటార్లు తుప్పుపడుతున్నాయే తప్ప తళతళలాడే కొత్త కత్తులు 

చేసే వాడే లేడు. పెళ్లిళ్లకూ, పండుగలూ పబ్బాలకూ ఆడపిల్లలకి కావాల్సిన వెండి, బంగారు 
నగలు చేసే కంసాలి వాళ్లూ లేరాయో! ఒక్కమాటలో చెప్పాలంటే జనజీవనం అస్తవ్యస్తమైంది. 
స్తంభించిపోయింది. 


ఎన్నాళ్లీ అగచాట్లు పడాలి? అని అన్ని రకాల ప్రజలూ అసంతృప్తితో 
రగిలిపోతున్నారు. పొలం పనులు సాగక, దుక్కులు దున్నక, పంటలు ఇంటికి రాక రైతులు 
బిక్కృమొఖం వేసుకున్నారు. కుంటి మంచాలపై ఇమడలేక, కటిక నేలపై పడుకోలేక 
సతమతమవుతున్నారు. సామాన్య ప్రజలు. ఏమిటీ విపరీతమని అందరూ కలిసి ముప్పై 
రెండు గ్రామాల రెడ్లు, కరణాలను నిలదీశారు. ప్రజల బాగోగులు పట్టించుకోని మీరేం 
నాయకులని ఎదురుతిరిగారు. నివ్వెరపోయిన కాపుల్లో కదలికి, కరణాల్లో అలజడి మొదలైంది. 
ఇక లాభం లేదనుకున్న స్టాని పాలకులు, పంచాణం వరు లేందే ఒక్క రోజు కూడా గడవదన్న 
నిజాన్ని తెలుసుకోవటమేకాక పై వారికి విన్నవించారు. ప్రభువులు నిజాన్ని గ్రహించి, 
అన్యాయంగా పెంచిన పన్నుల్ని పూర్తిగా ఎత్తేసి, వలసపోయిన 32 గ్రామాల శిల్పుల్ని మళ్లీ 
రప్పించి, ఊళ్లు కళకళలాడేట్లు చేయటానికి తగు ఆజ్ఞ్జలనిచ్చారు. 


అచ్యుతరాయలి నాయకుడైన, వాకిటి తిమ్మప్పన్న నాయునికి ఈ విషయం తెలిసి, 
జరిగింది తప్పని ఒప్పుకున్నాడు. తన కార్యకర్తలైన ఈశ్వరయ్య, ఇంకా కనగానపల్లిరెడ్డి, 
భూమిరెడ్ది, చెన్నమ్మరెడ్డి, కరణం హొంనయ్య, పర్వతరాజు బసవయ్య, అయ్యపరసు నాగయ్య 
మొదలుగు 32 గ్రామాల రెడ్డి కరణాలందరూ కనగానపల్లికి వచ్చి, పంచాణం వారిపై 
విధించిన వృత్తి పన్నులు, కట్నం, కాణజక, అరవాసికాణజక, కడ్డాయాలు, వెట్టివేములను 
బాగా తగ్గించినామని మూకుమ్మడిగా ప్రకటించటమే కాక క్రీ.శ. 1583వ సంవత్సరం, 
మే, 6వ తేదీ మంగళవారం నాడు ఒక ప్రమాణ పత్రాన్ని కూడా పంచాణం వారికి రాసి 
ఇచ్చారు. జరిగిన అవమానానికి పంచాణం వారి క్షమార్పణ కోరి, కుందుర్చి, పాకాల 
సీమలకు వలసబోయిన వారిని మళ్లీ తమ తమ గ్రామాలకు తిరిగి వచ్చి వారి వారి వృత్తుల్ని 
యాథాతథంగా కొనసాగించమని బతిమలాడుకున్నారు. లోకజ్ఞానంతోపాటు జగద్దిత 
కారణకర్తలూ, విశ్వకర్మ వంశోదృవులైన ఐదు రకాల శిల్పులు అలకమాని మునుపటిలా 
ప్రజల అవసరాలను తీర్చటానికి పూనుకున్నారు. సమ్మె దెబ్బకు దిమ్మదిరిగిన పాలకులు 
కిమ్మనకుండా ఆ తర్వాత మరెప్పుడూ శిల్పుల జోలికెళ్లలేకపోయారు. 


కడప జిల్లా పులివిందలి సీమలో పన్ను పోటెక్కువై రైతులు (కాపులు) అందరూ 

పులివిందలి విడిచి మరోచోటికి వలసపోయిన శాసనాధారం దొరికింది. పొలాలు పండించే 
వారు లేక, తిండి గింజలు మార్కెటుకు రాక అనేక ఇబ్బందుల్ని ఎదుర్శొన్న పులివిందలి 
సీమకు చెందిన సెట్టిపట్టస్వామి, రెడ్లు, కరణాలు, అష్టాదశ ప్రజలు, అందరికీ కలిపి, 
శ్రీమద్రాజాధిరాజ రాజ పరమేశ్వర శ్రీవీర ప్రతాప శ్రీ అచ్యుతదేవ మహారాయలు ప్రిధివిరాజ్యం 
చేయుచుండగా తిమ్మరాజు నలకయ్య, దేవమహారాజుల అయ్యదారి కార్యకర్తలైన 
తులువయల్లప్ప నాయనింగారు, క్రీ.శ. 1585 సంవత్సరం, ఆగష్టు 29వ తేదీ ఆదివారం 
నాడు ఒక నమ్మిక శాసనాన్నిచ్చాడు. దాని ప్రకారం, పన్నులెక్కువైనాయని భరించలేక వూరు 
విడిచిపోయిన కాపులకు, కొత్తగా ఆ వూరికి వచ్చే కాపులకు, వూర్లో ఉన్న కాపులకు, 
ఇంతకు మునుపు పన్నుకట్టలేక మిన్నకున్న కాపులకు, ఇతకు మునుపున్న పన్నును బాగా 
తగ్గించినట్లునూ, ఒకవేళ ఎవరైనా కాపులపై ఎక్కువ పన్ను విధించినట్లయితే వారికి 12 
రూకల జరిమానా (అపరాధం) విధించటం జరుగుతుందని, పులివిందలి సీమను ఏలే 
దొరలు ఎవరైనా ఈ మర్యాదను తప్పినట్లయితే వారు తమ తల్లిదండ్రులను కాశీలో గంగానది 
ఒద్దున చంపినంత పాపాన పోవటమే కాక, మర్యాద తప్పిన వారు తులువ యల్లప్ప నాయని 
అయ్యవారి గుర్రాన్ని మేపేవానికి వారి పెళ్లాన్ని ఇచ్చినట్లువుతుందనే కఠిన నిబంధన 
విధించారు. 


కర్నూలు జిల్లా కోయిలకుంట్ల తాలూకాలోని పేరుసోముల గ్రామంలో మరో 
పన్నుపోటు సంఘటన చేసుచేసుకుంది. విజయనగర ప్రభువు అచ్యుతదేవ మహారాయలు 
రాజ్యం చేసేప్పుడు, నలుకరాజు రఘుపతి రాజయ్య దేవ మహారాజులు, మహామండవేశ్వర 
చింతకుంట శిద్దయదేవ మహారాజులు కుమారుడు హనమయదేవమహారులు పేరుసోముల 
మహాలింగానికి, చెన్నకేశ్వర పెరుమాలుకు, వీరయ్యకు నమస్కరిస్తూ జూలై, 24, 1538వ 
సంవత్సరం ఒక శాసనాన్ని వేయించాడు. అందులో ప్రజల తిరుగుబాటుపై పేరుసోములలోని 
ఈ మూడు దేవస్థానాలకు చెల్లే మాన్యాలకు, ఇంతకు ముందు, ఏలిన రాజులు ఎక్కువ పన్లు 
రూపంలో అన్యాయంగా వసూలు చేసిన రొఖధాన్యాలను రద్దు చేసి ఆ మాన్యాలను 
సర్వమాన్యాలుగా ప్రకటించాడని ఉంది. తెలుగు నేలపైనే కాదు తమిళనాట కూడా 
పన్నుపోటుకు ప్రజలు ఎదురుతిరిగి, పాలకుల మెడలు వంచిన సందర్భాలు కూడా ఉ 


న్నాయి. 
దక్షిణ ఆర్మూటు జిల్లా వృద్ధాచలం ఎడమచేయి, కుడి చేయి శాఖల ప్రజలు మరింత 

చేయటమే కాక, వారికి వసతి సదుపాయాలు కల్పించకూడదనీ, వారికి లెక్కలు రాసి 
పెట్టకూడదని, ఒక వేళ వారు మితిమీరి ప్రవర్తిస్తే కత్తితో పొడిచి చంపాలని కూడా 
తీర్మానించేశారు. 


శిల్పులే కాదు చేనేత కళాకారులు సైతం ఎక్కువ పన్నులను ధిక్కరించి, ఉన్న 
ఊరు వదలిపోయిన సంఘటనలున్నాయి. విరుపణ్ణ ఉడయారు పాలనా కాలంలో చెంగలప్పట్టు 
జిల్లాలోని పెరుగనరుకు చెందిన సాలెవారు, పన్నుల భారం ఎక్కువగా ఉండటం వల్ల 
చెల్లించక, చెల్లించలేక జిల్లా దాటి దూర ప్రాంతాలకు వలసపోగా, పరిస్థితిని గమనించిన 
రాజు, పన్నుల్ని తగ్గించి, వారు తిరిగి తమతమ స్థావరాలకు వచ్చేట్లు చేశాడని అక్కడి 
శాసనం తెలియజేస్తుంది. 


తంజావూరును పాలిస్తున్న చిన్నప్పనాయకుని కాలంలో పంచాణం వారిపై కాణిక, 
కట్టాయం, పాక్కు కట్టాయం, తలైయారిక్కాలనే పన్నులను ఎక్కువగా విధించటం వల్ల వాళు 
౨ ఆ ప్రాంతం వదిలి మరో చోటుకు వలసబోవటానికి నిశ్చయించగా, చిన్నపనాయకుడు ఆ 
పన్నుల్ని పూర్తిగా రద్దు చేసి, వలసబోకుండా నిలువరించగలిగాడు. తెలుగునాట సమ్మె 
బాట పట్టిన 32 గ్రామాల శిల్పుల మూకుమ్మడి నిరసన రాజును సైతం కదిలించి పెంచిన 
పన్నుల్ని తగ్గించి, ఆదరిస్తామన్న హామీతో తిరిగి వాళ్ల వాళ్ల గ్రామాలకు వచ్చి మళ్లీ వాళ్ల 
వాళ్ల పనుల్లో నిమగ్నమైన విషయాన్ని తెలియజేస్తున్న కనగానపల్లి శాసనం చరిత్ర 
పరిశోధకుల్ని విస్మయానికి గురిచేసింది. 

బి. హెచ్‌. లక్ష్మీనారాయణ, 'కుక్కునూర్‌ ప్లేట్స్‌ ఆఫ్‌ కుసుమాదిత్య, ఎ.ఆ., వా.2, 
పేజీలు. 40-49 
ఎన్‌ ఐ.ఐవా. 5 శాసనం 1203 
కీ.శే. డా.ఎన్‌. ముకుందరావుగారిచ్చిన సమాచారం. 
ఎన్‌. వెంకటరమణయ్య, ఇన్సిన్లన్స్‌ ఆఫ్‌ ఎవీ: .కదవ డక్ట్‌ వా.2. శా.78, 
పే.96 
, లౌ. 175, పే. 214. 
సి, శివరామమూర్తి, 1942, శ. 119, పే.802 
అూదల్స్‌ ల్ట్‌ (ఠూలి శా. 1202, 1206 
తూలి శా. 1005 
సి. శివరామమూర్తి 1942 శా. 383, పే.278 
,, శా.33, పే. 278 
ఖం నో... 
ఎవీగ్రావీయా ఇండికా (ఇ) వా.20, పే. 17 


ఫ్ర 


క్ర 


నె 2ల 
వి.వి. కృష్ణశాస్త్రి, 'శైవైట్‌ వెస్టిజస్‌ ఎట్‌ కీసరగుట్ట, కె. తిమ్మారెడ్డి (సం), _2విజమ్‌ 
ఇన్‌ ఆంధ్రదేశ హైదరాబాద్‌, 1994, పే. 45. 
ఎన్‌ ఐఐ, వా.10, శా. 4&7, 54, పేజీలు. 18-19 

29, 
80. 
831. 
32. 
38. 


34 
85. 
36. 
87. 
38. 
39, 
40, 
త్న, 
శబ, 


49, 
శ్వీత్త 


యాన్యువల్‌ రిపోర్ట్‌ ఆన్‌ ఎవీగ్రవీ ఇన్‌ ఎనీ 1966-67, హైదరాబాద్‌. పే. 24 
ఎన్‌ వవ వా.10. శా. 61 

+ వా.9, శా. 949 

వా. 10, శా. 395 

ఈమని శివనాగిరెడ్డి, 'తెలంగాణా పద ప్రయోగం: తెల్లాపూర్‌ శాసనం” ఆరాధన, 
వా.411, సం.6, హైదరాబాద్‌ 1996, (జూన్‌) పేజీలు 16-17 

ఎన్‌ ఐఐ వా.4. శా 602, పే. 226 

ఐఎవీ, కదవ ద్య్లిక్స్‌ వా.2, శా. 107 

టిటిడి. ఇ్ఞున్సిన్షన్స్‌, వా.4 శా. 67, 396 

రాష్ట్ర పురావస్తు శాఖ, శాసన విభాగంలో నున్న శాసనం 

ఎన్‌ వవ, వా.ర5్‌, శా.80 

, వా.10. శా. 489. 

ఎవి. కదవ దీట్టిక్స్‌, వా.2, శా. 267 

ఎన్‌ ఐవివా.ర5. శా. 166 

ఈమని శివనాగిరెడ్డి, “గిల్స్‌ ఆఫ్‌ స్కల్టృర్స్‌ అండ్‌ ఆర్కిటెక్ట్‌ ఇన్‌ ఆంధ్ర, 
జావ పబ్‌ ఆర్‌ ఎన్‌, వా.89, 1995, పే. 177 - 182. పెదారపు చెన్నారెడ్డి, 
గిలుఇన్‌ మిడీవల్‌ ఆంధ్రదేశ ( క్రీ 4 7000 - క్రీ త 2500); న్యూఢిల్లీ, 1991. 
ఎవీ(గగావీయా కర్ణాటీకా వా. 7, శా. 1080. 

ఎన్‌. ముకుందరావు, 'పంచానం వారు - పంచాలి, ఇతివోన్‌ వా. 28, నం.2 
హైదరాబాద్‌. 1993, పే. 35-42. 


45. ఎవీగావీయా కర్ణాటీకా వా. 9, బి.ఎన్‌. 12 

46. ఇహెచ్‌. థర్స్‌స్టన్‌, కాస్‌ అంద్‌ (బైబ్లు ఆఫ్‌ సౌతిండియా, వా. 3, పే. 216 

47. ఎన్‌వువు వా, 6. శా. 219 

48. ,, 

49. ఈమని శివనాగిరెడ్డి, 'పంచాణం వారి బెడదకోట శాసనం”, మూన్సీ వా. 10, పే. 
1999 

50. ఇఎవీ, కదవ ద్యట్షిక్స్‌ వా. 8, శా. 161. 

51. ఎన్‌ఐఐ, వా. 6. శా. 117, పే. 55-56. 

52, 
53. 
ర్‌డ్త 


ర5్‌ర5్‌. 
56. 
ర్‌. 
5్‌రి. 
59. 


60. 
61. 
62. 
63. 
64. 


65. 
66. 
67. 
68. 
69. 
70. 


* శా. 673, పే.206 

ఈమని శినవాగిరెడ్డి, 1996, పే. 16 

సాధు సుబ్రహ్మణ్య శాస్త్రి, (సం) టి.టి.డి. ఎవిగ్రఫికల్‌నీరీన్‌ రిపోర్ట్‌ ఆన్‌ ది ఇ్యబ్సిష్షన్‌ 
ఆభ్‌ ది దోవస్థానమ్‌, మద్రాస్‌ 1930, పే. 316. 

ఐఎవీ, కదవ ద్యోట్హిక్స్‌ వా. 3, శా.. 161 

ఎన్‌ ఐవి. వా. 6, శా. 219 

ఎనీ కదవ ద్యట్షిక్ట, వా. 3, శా. 161. 

ఎన్‌ వద, వా. 10, వా. 749 

వా. 6, శా. 117 

(33... గన్నయపుత్రు 

34...ణ్జు సూరణణు ... 

36. గిరి పశ్చిమ 

37. పతియగు నెజ్బమణ్దన పాం 

38. కులేశ మహాప్రధానిక స్థితియను 

89. నందలంబును... 

57. విస్వకర్మకుల వల్లభు.. సూరని...) 

9 శా. 673 

ఎన్‌డిఐ., వా. 1 శా.44 

ఐఎవీ కదవ డక్ట్‌ వా.3, శా. 142. 

,, వా.3, శా. 161 

కపిలవాయి లింగమూర్తి పరిష్కరించిన మద్దిపట్ల అప్పన్న శాస్త్రి, కొట్రవెంకట రాయుడు 
రచించిన యోగానక్తా వరిణయము, హైదరాబాద్‌, 1986. 

శా. నం. 48/1991. శాసన విభాగం, పురావస్తు శాఖ, హైదరాబాద్‌. 
ఎఆర్‌ఇ 1918 శా. 18, అపెండిక్సు ఎ, పేరాలు 84-85 

కె. సుందరం, ఇన్‌ ఎవీగ్రావీయా ఆంధ్రిక్కా వా. 5, పే. 38 

ఎన్‌ ఐవి వా. 6, శా. 117 

+ శా. 673 

+, వా.5, శా. 12083 

గన 
గ్గ్‌ల్బై 
79. 


"/డ్త 
"75. 
76. 


ఈమని శివనాగిరెడ్డి, 1995, పే. 177 - 182 
ఎన్‌వవు వా. 10, శా. 66 
నేలటూరు వెంకట రమణయ్య, వివ్హుకుండినులు, హైద్రాబాద్‌, 1975 పే.66 


ఎన్‌ ఐవి వా.10, శా.66 


ఎస్‌.వి. పాడిగర్‌, కన్నడ యూనివర్సిటీ థార్వాడ్‌ ఇచ్చిన సమాచారం. 
సి. శివరామమూర్తి అన్ధర్డ్‌ బాజక్పున్‌ న్ధుల్చుర్‌ ఇన్‌ మద్రాన్‌ గవర్జమెంట్‌ మ్యూజీయం 
1965, పే. 11. 

10. అనుబంధం : శిల్పుల ప్రశస్తి శాసనాలు 
1. చాళుక్య భీమవరం (సామర్లకోట) శిల్పుల ప్రశస్తి శాసనం (క్రీ.శ. 1097) 


క్రీ.శ. 1097 నాటి భీమవరంలోని భీమేశ్వరాలయం స్థంభం మీద 'స్వస్తి శ్రీమతు 
బిరుదరువారి (మిన్నిి కొట్ట సరస్వతీ గణపాదపంకజ (బ్రమర బిరుద శిఖామణి 
బిరుదవిద్దామమ బిరుదమణి దర్పణ బిరుదనిర్భాత సరస్వతీగణ మణోరంజన శ్రీమతు 
విద్దాచ(చా)ర ప్రసస్తి విద్దాచరి తమ్ముణ్డు మల్లాచరి మట్టి త్రినేత్రుణ్డు ప్లామ దబిరుద గల 
గ్రహస్తంబ బిరుద నిగ్రహ సంగ్రామజాత్రలటాకర్మ దాసి శ్రీమతుమల్లా చారి ప్రశస్తి అన్న 
శాసనముంది. 

సరస్వతీ గణ పాద పంకరభ్రమరుడు సరస్వతీగణ మనోరంజనుడు, బిరుద 
శిఖామణి (బిరుదులు పొందిన శిల్పుల్లో శిఖామణి) బిరుద విద్యామ (బిరుదులు పొందిన 
శిల్పుల్లో విద్యావంతుడు), బిరుద మణిదర్చణ, (బిరుదనిర్దాత అని క్రీర్తించబడిన బిరుదరూవారి 
(బిరుదు పొందిన రూపకారి-శిల్పి) అయిన విద్దాచారి ఆయన తమ్ముడు మల్లాచారికూడ 
బిరుద నిగ్రహ (బిరుదు పొందినా గర్వం ఏమత్రం లేక నిగ్రహంగా ఉండేవాడు), సంగ్రామ 
జాత్రలటా కర్మదాసి అవి ప్రశస్తిని పొందారు. కిక్కడ సరస్వతీగణ మనగా కర్ణాటకలోని 
గదగ్‌లోని సర్వతీదేవి దేవాలయ-బసది దగ్గరున్న ఒకజైన మునుల సంఘం. వారిని 
అనుసరిస్తూ వారిమెప్పులను కూడా పొందిన విద్చాచారి, మల్లాచారి, బహణి ఈ దేవాలయ 
పని కోసం వలసవచ్చి ఉంటారు. 





2. మాచర్ల శిల్పుల ప్రశస్తి శాసనం (క్రీ.శ. 1111) 


క్ష స్వస్తి శ్రీ జయాభ్యుదయ శాలివాహన శ- 

2. క వషంంబ్బులు ౧౬+ అగునంటి [ప్ల]వనామ 
8 సంవత్సర మాఘ శు ౧౫ మి సోమవారం 

త్త శ్రీమదఖిలాండకోటి బ్రంహాండనాయ- 

ర్‌, కుదైనటువంటి యందుపూరి చంన ([కే]శ- 
6. వస్వామిని రాజశ్రీ గోవధనుదాసు కిల్లెచం- 

| ద్రగిరిగారు నూతనదేవాలయం కట్టిం- 

8. చి మూల విగ్రహం నుచ్చవ విగ్రహాలను 

ర చేయించి ప్రతిష్ట మహోచ్చ్ళవం చేయిం- 

10. చి [తళిషు] దీపారాధనకు కీతింపల్లె దో- 
11. వను [ఒ]ంచిమాని చేను ౨- ముత్తోట 

12. మం౧ండుయిదిగాక నెల ౦ కిగ()చొ 

18. _ ప్పున గ్రామాన కట్టడ చేయించ్చి యీ 

14. గ్రామ మిరాశిదారీలైన బొల్లవరం శేష 

15. య నరసయగారిని అచ్చణకం నిన*ణయంచేసి- 
16. _ నారం దేవాలయంకట్టి నందుకు దొడ్డవోజు 
17. యిందుపూరి వడ్ల గుర్వా బత్తునికి నడిమి దో- 
18. వను రేగడచేను మాన్యం ౨౧ డుయిీ ప్రకా 
కలం. జస బంక వెశిలాశాసనం 

20. యీ ధమాణనకు యవరు ఆచ్చేదన చేసి 

ల, న కాశిలో గో బ్రాంహ్మణ వధ చేసిన 

22. _ పాపాన పోదురు ॥ స్వదత్తా ద్విగుణం పు- 
28. _ ణ్యం పరదత్తానుపాలనం పరదత్తాపహారేణ స్వ 
24 దత్తం నిష్ఫలం భవేత్‌. 

25. నుండి 49 వరకు ................ 

50. న నిరూపణీయాః అత్ర కంబము- 


51.  పాడుగ్రామే [ఒ ]దితటాకదక్షిణభా [గే] 
తెలుగు శిల్పులు 
70 


52. 
53. 
ర్‌ఉ 
ర్‌ర్‌. 
56. 
ర్‌. 
58. 
59. 
60. 
61. 
62. 
69. 
64. 
65. 
66. 
67. 
68. 
69. 
70. 
93. 
ర్క 


ఆదిత్యనిమ్మిణ త దేవప్రాసాదాయ 
నాపౌజులపోతోజు తిప్పోజు నా- 

మ్నే శిల్పికాచాయ్యాణ య దేవప్రతి- 

ష్థావేలాయాం సిన్ఫమాన్యరూ- 

పతయా నివత్తణ న షషబ్బపరిమి- 

తాం ప్రాదాత్‌ ॥ బ్రహ్మా బ్రహ్మనుతః 

ప్రయోగనిపుణా జీవన్తి య ద్విద్యయా విశ్వం యో- 

[స్య] బభూన కమ్మ= స [ద]తో యో విశ్వకమ్మా-భవ- 
త్‌ తిగ్మాంశో శ్వశుర స్తమేవ తరణిం సంరోప్య చక్రభ్రమా 
చక్రే చక్రముఖామరాయధవరా ణ్యచ్చిన్న తత్తేజసా॥ 
తద్వంశే తత్సమో జాతః ఉల్ల పాచాయ్య= స [0 ]జ్జితః [1] బాణాచా- 
య్య న్సుత స్తన్య తద్వంశాంబోధిచంద్రమా॥ నాగాచాయ్య= 
న్సుత స్తన్య సూత్రధారీ శుభావహః ॥ [1] ద్వితీయః 
పోతనాఖ్యన్తు త్రితీయః త్రిపురాన్తకః ॥ లింగే 
ప్రతిమానుచా[ది నిపుణ స్తత్తత్రయోగేషు చ ప్రా- 
సాదేషు చతువ్వి-ధే ప్వథ ని [జైచ్చెద్ధి |రసంఖ్యేష్వ- 
పి వాన్తుక్షేత్రవిదః ప్రశస్తవచనః శ్రీభద్రహ 
స్తా శ్చుభాః ని డార ఇమే త్రయోపి సతతం 
ప్రారబ్ధకాయ్యాసలేః ॥ 
యో భుయో యాచతే రామచంద్రః ॥ హాలపోజనబిల్కోజన ఛాత్ర[రు] 
నాపౌజనుం తిప్పోజనుమిల్లియ సూత్రధారిగళ్‌ ॥ 

4& అమరావతి శిల్పుల ప్రశస్తి శాసనం (క్రీ.శ. 15వ శతాబ్దం) 


సమస్త దేవతా విస్తారక త్రిభువన నిర్తితాధార శ్రీపర్వతాలంకార, అనంతశబ్ధి 
శాస్త్ర పురాణ పారావార, గంభీర, ధర, ధీరోత్తారణ, సిగద్విత్తకారణ, సర్వజనపురుషార్ధ 
యుక్తులైన శ్రీ విశ్వకర్మ వంశోద్ధవులైన కొండపల్లి, బెజవాడ, కొండలనడుమ మొదలై 14 
తావుల - పంచాననం వారి పంపున, కిలన వీరామహ్హపాత్రుని కొడుకు మల్లయమమ్మ 
పాత్రు ధరణికోట కమటేశ్వర దేవరకుషోడశోపచారాలకు ధరణికోట పంచాననం వారు 
పెట్టిపన్నును, అరేశ్వరుపుపంచనం వారు పెట్ట పళ్యపన్నున్ని, కమటేశ్వర దేవతకు 
సమప్పించామని చెప్పబడినది. 

5. కనగాన పల్లి శాసనం క్రీ.శ. 153838 


క్ష శుభమస్తు |” | స్వస్తి శ్రీజయాభ్యుదయ 

లై శాలివాహన శకవషణంబులు ౧౪౫౫ అ-ా 

త గునేటి విజయ సంవత్సరం వైశాక శుద్ద ౧౭ 

తీ లు శ్రీమ(0)౯మహారాజాధిరాజ రాజపరమేశ్వర శ్రీవీర- 

ర్‌ ప్రతాప అచ్యుతరాయమహారాయలు పృథ్వీరాజ్యం 

6. యేలు[తు] వుండగాను వాకిటి తింమప్పనాయనివారి కా- 

గ య్య=కత్తణలయిన యీశ్వరయ్యగారి నిరూప ప్రమాణాన కన- 
8. గానిపల్లి భూమిరెడ్డి చెంన్నమరెడ్డి కరణం హెంనయ పవణ- 
9. _ _తరాజు బసవయ [అయ్యపసుల| నాగయ ముఖ్యమైన ము- 
10. 'పైరండు గ్రామాల రడ్దికరణాలుంను కనుగానిప- 

11 ల్లి] యి జ్యా [తిప| ంచాళంవారికింని ముపైరండు 

2; [గ్రామా] ల పంచాళంవారికింన్ని యిచ్చిన శాసనక్రమమెట్లం 
18. . .. మీరు క్రిత] ము ప్రాకుకాలమందు తేజోపాధలనై కాణ 
14 . . . యాలు వెటి వేములు యేమిలేక నడవగాను తింమప్పనా 
15. . కాలమంద్దు నేము అవనాయము చేసికొంన కాణిక స[వణ] 
16. . అరవాసికాణికి దండుగ ద్రోహులు కొనగాను తింమప 
17... ... మాల పంచాళంవారు సీమవిడిచి కుందృపిసీమ పాకాల 
18. సీమలకు మీరు పోగాను ముపై రెండు గ్రామాల రెడ్డికర- 
19. ణాలువచ్చి మీచేత అవనాయము చేసికొంన రెండు కా 

20. _ .. మీకు ముద్దర నేము నడపుకొనె కట్టు. . 

21. డి చేసికోరు మీకు పువాణన 

బిల వనాయిములు 

తెలుగు శిల్పులు 


“74 


6. పంచాణం వారి బెడదకోట (బీదర్‌) శాసనం క్రీ.శ. 17వ శతాబ్దం 
(శిల్పులకిచ్చే అత్యున్నత పురస్కారంగా తెలుగు కళాఖండం!) 


“ఎన్నిసార్లు చెక్కితే ఓ శిల్చం”' అన్నాడో మహాకవి. నిజమే మరి. ఒక్కసారిగా శిల్పాన్ని 
తీర్చిదిద్దలేం. మట్టి, కొయ్య, దంతం, రాయి, లోహం, సున్నాలతో శిల్పాలు చేయటం మనకు 
కొత్తేమీ కాదు. క్రీ.పూ. 38000 సంవత్సరాలకు ముందే విలసిల్లిన సింథు నాగరికతలో మట్టి 
బొమ్మలతో పాటు రాతి బొమ్మలు, కంచు ప్రతిమలూ వెలుగుచూశాయి. అటు తరువాత 
కొత్త రాతియుగంలో మళ్లీ మట్టితో చేసిన జంతువుల బొమ్మలు తయారైనాయి. కొత్త రాతి 
యుగం చివరి దశలో కంచు బొమ్మలు తయారైనాయి. ఇనుప యుగంలో ఇనుము బాగా 
అందుబాటలోకి రావటంవల్ల ఉలులు, సుత్తెలతో రాతి బొమ్మలను చెక్కటం ప్రారంభమైంది. 
తెలంగాణలోని ఖమ్మం, వరంగల్‌ జిల్లాల్లో ఈ యుగానికి చెందిన ఆడ, మగ ఆకారాలను 
చెక్కిన ఆనవాళ్లు చిక్కాయి. పోచంపాడులో మట్టితో చేసిన మూడు మేక బొమ్మలు, సేరుపల్లిలో 
దొరికిన దున్నపోతు బొమ్మ ఆనాటి మట్టి బొమ్మలకు మచ్చు తునకలు. 


నిజం చెప్పాలంటే కుమ్మరే తొలి శిల్పి. మధ్య (సూక్ష్మ) రాతి యుగపు మానవుడే 
తొలి చిత్రకారుడు. అలా ప్రారంభమైన మట్టి బొమ్మలు, చారిత్రక తొలి యుగం నాటికి 
మూసలు తయారై పోత పోయబడినాయి కూడా. ఎక్కడిదాకో ఎందుకు క్రీ.పూ. 5-4 
శతాబ్దాలకు చెందిన కోటిలింగాల, దంతపురం, క్రీ.పూ. 3 - క్రీ.శ. 1 శతాబ్దాలకు చెందిన 
ధరణికోట, ధూళికట్ట, పెద్దబంకూరు, కొండాపూరులో కొన్ని వందల మట్టి బొమ్మలు 
దొరికాయి. ఆ వరవడి ఇక్ష్వాకులు, విష్ణుకంజఉడినుల కాలం వరకూ కొనసాగింది. 


ఇలా తెలుగు నేలపై వెలుగులీనిన శిల్పకళ ఇనుప యుగంలో పురుడు పోసుకొని, 
శాతవాహన కాలా (క్రీ.పూ. 1- క్రీ.శ. 2) నికి ప్రత్యేకతను సంతరించుకుంది. బౌద్ధం 
అందించిన ప్రోత్సాహంవల్ల పుట్టుకొచ్చిన విదేశీ సాంప్రదాయ మిళితమైన గాంధార శిల్పం, 
దేశీ సంప్రదాయానికి అద్దంపట్టిన మధ్య భారతదేశపు మధుర శిల్చ్పం కంటే, తెలుగు వారి 
తొలితరం శిల్పంగా పేరుగాంచిన అమరావతి శిల్పం మూడు శిల్ప శ్రైలుల్లో మేటిగా గుర్తింపు 
పొంది ప్రపంచ ప్రఖ్యాతి నార్జించింది. బుద్దుని జీవిత ఘట్టాలు, సమకాలీన సామాజిక 
జీవన విధానం, ఆచార వ్యవహారాలను పుణికిపుచ్చుకొన్న అమరావతి శిల్పంలోని పాత్రలు 
తెలుగువారి జీవన చిత్రాలని చెప్పొచ్చు. తరువాత నాగార్జునకొండలోని ఇక్ష్వాకుల శిల్పం, 
అమరావతి శిల్పానికి కొనసాగింపే తప్ప వైవిధ్యం లేదు. అటు తరువాత కర్ణాటక నుంచి 

వచ్చిన బాదామీ చాళుక్కుల కాలంలో కట్టిన ఆలంపూర్‌ దేవాలయాలపై దేవతా మూర్తులు, 
దంపతుల శిల్పాలు క్రీ.శ. 7-8 శతాబ్దాల శిల్పరీతిని తెలియజేస్తున్నాయి. లాతూరు - 
మాన్యక్షేటం నుంచి పాలించిన రాష్ట్ర కూటులు తెలుగునేలపై కట్టిన రూపాల 
సంగమేశ్వరాలయంలోనూ, వేంగీ (తూర్పు) చాళుక్యుల శిల్పం, బిక్కవోలు, అమరావతి, 
ద్రాక్షారామం, సామర్లకోట దేవాలయాల లోనూ చూడవచ్చు. కళింగ ప్రాంతం నుంచి ఉ 
త్తరాంధ్రను పాలించిన తూర్పు గాంగుల శిల్చం ముఖలింగంలోనూ, రేనాటి చోళుల శిల్పం 
అత్తిరాలలోనూ, వేములవాడ చాళుక్యుల శిల్పం వేములవాడ దేవాలయాల్లోనూ, నొలంబుల 
శిల్పం హేమావతి దేవాలయాల్లోనూ, చోళుల శిల్పం బాపట్ల, పొన్నూరు, నెల్లూరు, కాళహస్తి, 
రామగిరి దేవాలయాల్లోనూ స్థానిక, ఇతర సంప్రదాయాల్లో రూపుదిద్దుకొన్న శిల్పాల్ని చూడొచ్చు. 


క్రీ.శ. 11-12 శతాబ్దాలు పశ్చిమాంధ్ర (తెలంగాణ) ప్రాంతాన్ని పాలించిన తరువాతి 
లేక కళ్యాణ చాళుక్యుల శిల్పాన్ని పటాన్‌చెరు, నందికంది, మల్లేశ్వరం, పానగల్లు దేవాలయాల్లో 
చూడవచ్చు. శాతవాహనుల తరువాత తెలుగు మాట్లాడే ప్రాంతాలనన్నింటినీ ఒక్క త్రాటి పైకి 
తెచ్చిన కాకతీయుల కాలంలో (క్రీ.శ. 12-14 శతాబ్దాలు) తెలంగాణ శైలిలో రూపుదిద్దుకొన్న 
శిల్పాలు తొలుత కొద్దిగా మొద్దుగా ఉన్నా రాను రాను నునుపు దేలి మళ్లీ అమరావతి 
శిల్పాన్ని తలిపించేంత రూపలావణ్యాన్ని ప్రదర్శిస్తున్నాయి. హనుమకొండలోని వేయిస్థంబాల 
గుడిపై గల శిల్పం కాకతీయుల తొలితరం శిల్పానికి, రామప్ప, వరంగల్‌ కోటలోని శిల్పాలు 
మలి తరం శిల్పానికి ఉదాహరణలుగా చెప్పుకోవచ్చు. క్రీ.శ. 14వ శతాబ్దంలో పాలించిన 
రెడ్డిరాజుల శిల్పాలు కొండవీడు, అమీనాబాదుల్లోనూ, వెలమరాజుల శిల్పాలు రాచకొండ - 
దేవరకొండల్లోనూ ఉన్నాయి. ఈ రెండు రాజ్యాల శిల్పాలు కాకతీయ శిల్పాన్ని అనుకరించక 
వారి వారి సొంత పోకడల్లోనే కానసాగడం గమనించాల్సిన అంశం. 


దక్షిణ భారతంలో ఎక్కు వభూభాగాన్ని కలిగి ఉన్న విజయనగర సామ్రాజ్యంలో, 
సగం తెలుగునేల కూడా చేరినందున క్రీ.శ. 15-17 శతాబ్దాల మధ్య కట్టిన తిరుమల, 
తిరుపతి, కాళహస్తి, నాగులాపురం, మార్మాపురం, పుష్పగిరి, లేపాక్షి తాడిపత్రి లాంటి 
దేవాలయాల్లో చోళ సంప్రదాయానికి మెరుగులు దిద్దిన విజయనగర శిల్పాన్ని చూడొచ్చు. 
విజయనగర కాలం తరువాత సంస్థానాలలో కూడా కొద్దిపాటిగా ప్రోత్సాహాన్నందుకొన్న 
శిల్పకళ, బ్రిటిష్‌ పాలనలో ఆదరణ కరువై, శిల్పుల బతుకులు బరువై ఉలి, సుత్తెలు పక్కనపెట్టి, 
నాగలిని భుజాన పట్టి వ్యవసాయ రంగానికి మళ్లటంతో దాదాపు 1700 సంవత్సరాల 

పాటు నిరాటంకంగా సాగిన శిల్పకళ వెలవెల బోయింది. 


గత వైభవ ప్రాభవాలకూ, సృజనాత్మక నైపుణ్యానికీ ప్రతీకలుగా, తెలుగు చరిత్రకు 
మణిదీపాలుగా వెలుగొందుతూ ఉన్న శిల్పాలను మనకందించిన శిల్పులెవరూ ఇప్పటిలా 
పేరుకోసం పాకులాడలేదు. గుర్తింపు కోసం దేవులాడలేదు. తరతరాలుగా తాత తండ్రులూ, 
గురువుల నుంచి నేర్చుకొన్న శిల్చ్పకళను తరువాతి తరాలకు అందించానల్న తపనతో ఉన్న 
ఊళ్లొదిలి పెట్టి, బయటి ప్రాంతాలకెళ్లి తమను, తమ కుటుంబాలను మరిచిపోయి, మైమరిపించే 
అపురూప శిల్పాలను, అద్భుతమైన ఆలయాలను అందించారు. 


శిల్పులు కట్టిన గుళ్లు, గోపారలూ, మంటపాలూ, మందిరాలూ, చెక్కిన శిల్పాలతో 
రాజులకు పేరొచ్చింది గానీ శిల్పులకు ఒరిగిందేమీ లేదు. కాకపోతే అడపాదడపా కొద్దో 
గొప్పో మదో, మాన్యమో, మాదో రూకో ఇచ్చినపుడు పుచ్చుకొన్న అల్ప సంతోషులు శిల్పులు. 
కేవలం శిల్ప విద్యకే కాదు రాజకీయంలోనూ ఆరితేరి సైనాధ్యక్షులుగా, ప్రధానులుగా 
నియమించబడిన శిల్పులు కూడా ఉన్నారని క్రీ.శ. 1141 నాటి నాదెండ్ల, క్రీ.శ. 12వ 
శతాబ్దం నాటి చేబ్రోలు శాసనాలు రుజువు చేస్తున్నాయి. వారికి కూడా కొత్త కొత్త ఆలోచనలకు 
రూపకల్పన చేసుకోవటానికి ప్రయోగశాలలు కూడా ఉన్నాయని క్రీ.శ. 1111 నాటి మాచర్ల 
శాసనం చెబుతుంది. 


అద్భుతంగా దేవాలయాలను నిర్మించిన శిల్పులను రాజులు సత్కరించి ఆ శిల్పులను 
తమ పేర్లతో పిలిచేవారు. తంజావూరు బృహదీశ్వరాలయ స్థపతి తచ్చన్‌ అన్న బిరుదునిచ్చారు. 
ద్రాక్షారామ దేవాలయాన్ని నిర్మించిన శిల్పి ఆచారిని రాజేంద్ర చోళాచారి అన్న బిరుదుతో 
గౌరవించాడు రాజేంద్ర చోళుడు. కర్ణాటకలో బిరుదులు పొందిన శిల్చులను బిరుదు రూవారి 
(బిరుదు పొందిన రూపకారుడు - శిల్పి) అని పిలిచారు. 


శిల్పులు ఐదు శాఖలుగా విడివిడిగా పనిచేసినా, అందర్నీ కలిపి పంచాణం వారని 
పిలిచేవారు. తెలంగాణలో పంచదాయిలనీ, కర్ణాటకలో పాంచాలులనీ, వీరపాంచాలులనీ, 
తమిళనాడులో పంచాలత్తార్‌, అంజివబణ్దత్తార్‌, పంచకమ్మలారులనీ పిలిచారు. శిల్పులు వారి 
గొప్పదనాలను కీర్తిస్తూ, చాళుక్య భీమవరం, అమరావతి, నందేలంపేటల్లోని ప్రశస్తి 
శాసనాలున్నాయి. ఇలా మధ్యయుగాల్లో శిల్పులను సత్కరించి, బిరుదులతో గౌరవించి, ఉ 
చిత రీతిన సన్మానించే సంప్రదాయాన్ని భారత ప్రభుత్వం పునరుద్ధరించింది. మన దేశంలో 

చేతి కళలను పునరుద్ధరించి, యాభై ఏళ్లైన సందర్భంగా 2002 నుంచి ఆయా రంగాల్లో 
విశేష కృషి చేసి, శిల్పకళను మళ్లీ బతికిస్తున్న నిపుణులైన శిల్పులను 'శిల్పగురు” అవార్డునిచ్చి 
సత్మరిస్తున్నారు. 55 ఏళ్ల వయసుండి, అసమాన ప్రతిభాపాటవాలను ప్రదర్శించిన ఐదుగుర్ని 
ఎంపిక చేసి వారికి ఒక బంగారు నాణెం, శాలువ, ప్రశంసాపత్రం, ఏడున్నర లక్షల నగదుతో 
పాటు ఒక పతకాన్ని కూడా బహూకరిస్తారు. నిరాదరణకు గురైన సంప్రదాయ శిల్పరీతుల్ని 
కాపాడి ముందు తరాలకందించటమే కాక, న్యూనతా భావానికి గురౌతున్న శిల్పుల 
కుటుంబాలను ప్రోత్సహించి నూతనోత్సాహాన్ని నింపి, ఆ వృత్తిపట్ల మరింత గౌరవం 
ఇనుమడించేట్లు చేయటానికి శిల్పగురు” అవార్డును ప్రవేశపెట్టారు. 


2002లో శిల్చగురు అవార్డులు పొందిన వారిలో మన రాష్ట్రానికి చెందిన కలంకారీ 
కళాకారుడు గురప్పచెట్టి (కాళహస్తి), తమిళనాడుకు చెందిన వాస్తు విజ్ఞాని, కన్యాకుమారి 
దగ్గర తిరువళ్లువర్‌ విగ్రహాన్ని చెక్కిన పద్మశ్రీ వి. గణపతిస్థపతి, ధేవా కళలో రాజస్థాన్‌కు 
చెందిన జగదీష్‌లాల్‌ రాజ్‌సోనీ, మట్టిబొమ్మల్లో మేటి జమ్ము కాళ్ళీర్‌కు చెందిన నవాంగ్‌ 
సేరింగ్‌, పటోలా కళలో వినాయక్‌ సల్వి, బ్లూ పాటరీ కళలో క్రిపాల్‌ సింగ్‌ షెకావత్‌ 
(జైపూర్‌), మహారాష్ట్రకు చెందిన వొర్లి టైబర్‌ ఆర్ట్‌లో బివ్యసోమ మషీ కొయ్య శిల్చంలో 
కర్ణాటకకు చెందిన పరమేశ్వరాచార్‌, డోక్రా మెటల్‌ క్రాఫ్ట్‌లో చత్తీస్‌ఘడ్‌కు చెందిన జైదేవ్‌ 
బెహగల్‌లున్నారు. 


వార్తా పత్రికల్లో ప్రకటన వెలువడగానే నిపుణులైన, ప్రతిభావంతులైన శిల్పులు, 
సంబంధిత రాష్ట్ర పరిశమల శాఖ కార్యదర్శికి దరఖాస్తు చేయాలి. అర్హులైన వారి జాబితాను 
హాండీక్రాఫ్ట్‌ డెవలప్‌మెంట్‌ కమీషనర్‌కు సిఫారసు చేసిన తరువాత, ఎంపిక కమిటీ, వచ్చిన 
దరఖాస్తు దారుల్లోంచి మొత్తం ఐదుగుర్ని ఎంపిక చేస్తుంది. రాష్ట్రపతి చేతులమీదుగా ఎంపిక 
చేసిన వారికి శిల్చగురు అవార్డులనిచ్చి సత్కరిస్తారు. రాష్ట్రపతి ఇచ్చే పతకం క్రీ.శ. 17-18 
శతాబ్దాల్లో సృష్టించిన తెలుగు కళాఖండమన్న సంగతి తెలుగు కళాకారులందరికీ ఆనందం 
కలిగించే విషయం. 


ఇంతకీ ఆ తెలుగు కళా ఖండమేమిటి? ఎక్కడిది? అన్న ప్రశ్నలు కొంత ఉత్కంఠతను 
కలిగిస్తాయి. కాకతీయుల కాలం నుంచి నిన్నటి మొన్నటి నిజాం పాలన దాకా తెలుగు 
మాట్లాడే ప్రాంతంలో అంతర్భాగమైన బెడదకోట (బీదర్‌)లో దొరికి, హైదరాబాద్‌ రాష్ట్ర 
పురావస్తు ప్రదర్శన శాలకు చేరిన తెలుగువారి కళాఖండమే శిల్చ్బగురు” అవార్డుల సందర్భంగా 

శిల్పులకిచ్చే పతకంగా రూపొందిందన్న సంగతి చాలా తక్కువమందికే తెలుసు. కొనుగోలు 
ద్వారా వచ్చిన ఆ కంచు కళాఖండం పై ఒకవైపు క్రీ.శ. 17వ శతాబ్ది పంచాణం వారి 
ప్రశస్తశాసనం. మరోవైపు పంచవిధ శిల్పులైన మను, మయ, త్వష్ట, శిల్పి, విశ్వజ్ఞులు 
వరుసగా. ఇనుము, కొయ్య, రాగి, రాయి, బంగారాలపై పనిచేస్తున్న దృశ్యాలున్నాయి. 


10%3 అంగుళాల కొలతలునున్న ఆ కంచు పతకం వెనుకవైపు 27 లైన్ల శాసనం, 
ముందు వైపున పై నుంచి మకర తోరణం మధ్యలో పంచాణం వారి దేవతలైన కమ్మటేశ్వరుడు, 
కాళికాదేవి, గణపతి, సుబ్రహ్మణ్యం, ఆంజనేయుల బొమ్మలున్నాయి. మిగిలిన ఫలకాల్లో 
పైనుంచి కిందికి వరుసగా, మొదట ఫలకంలో, కుడిచేతిలో సుత్తెను, ఎడమ చేతిలో ఇనుప 
ముద్దను పట్టుకొన్న మను (కమ్మరి) ముందు పట్టుకారు, తయారు చేసిన కత్తి ఉన్నాయి. 
రెండో ఫలకంలో చేతిలో తాను తయారు చేసిన నాగలి పట్టుకొని కూర్చున్న త్వష్ట (వడ్రంగి), 
మరొక బాడిసె, ఉలి, మూడో ఫలకంలో కొయ్య సుత్తెతో రాగి ఇత్తడి, కంచు లోహాలతో 
వివిధ పనిముట్లు తయారీలో నిమగ్నమైన మయుని బొమ్మ చెక్కి ఉంది. ఈ ఫలకంలో 
ఇంకా రెండు పట్టుకార్లు, దీపపు సెమ్మ, వీణ, ఇనుప సుత్తెలు కూడా ఉన్నాయి. నాలుగో 
ఫలకంలో రాతిలో శివలింగాన్నో శిల్పాన్నో చెక్కుతున్న శిల్పి, అతనికి అవసరమైన ఉ 
లులు, శానాలు, కొలబద్దలున్నాయి. ఐదో ఫలకంలో వెండి, బంగారాలతో నగలు చేసే 
విశ్వజ్ఞని (స్వర్ణకారుని) బొమ్మ, దిమ్మె కుంపటి (దీన్ని కమ్ముటం అంటారు. అందుకే వీరి 
దేవతలు కమ్మటేశ్వరుడు, కమ్మటేశ్వరి దేవి), కారు, కమ్మా, సుత్తెలున్నాయి. చివరిదైన ఆరో 
ఫలకంలో కల్ప వృక్షాన్ని పట్టుకొని నిలబడిన విశ్వకర్మకు ఏనుగు, ఒంటెలు స్వాగతం 
పలుకుతున్నట్లున్నాయి. 


ఇక రెండో వైపునున్న పంచాణం వారి ప్రశస్తి శాసనంలో వీరు అన్ని ప్రశస్తులూ 
కలిగి మూడు లోకాల్లోని భవనాలను నిర్మించారని, అనంతవేద, శబ్ద శాస్త్ర, పురాణాలను 
చదివారనీ, జగదితకారకులనీ, శ్రీమతు కాళికాదేవి, కమటేశ్వర దేవులనారాధించే పంచ 
శిల్పానికి ప్రతినిధులైన చిలం మల్లప్పు, చిత్తర, భద్ర, అసిందేవు మల్లప్ప, కుందనపు లక్కన, 
తుదిమచన్నలు, బహుధాన్య సంవత్సర వైశాఖ శుద్ధ పంచమీ సోమవారం నాడు, మల్లిశెట్టి 
షరాబుతో గుత్తకు ఒకపనికి సంబంధించి ఒప్పందం చేసుకొన్నారనీ, ఏదో కారణంగా 
బంధించినవ ఆరి కుమారుల్లో ఒకరిని విడిపించుకోటానికి 12 వేల వరహాలు చెల్లించారనీ, 
వానికి కాశి నుంచి రామేశ్వరం పర్యంతం కొన్ని కట్టుబొట్లు చెల్లేవిధంగా శాసనం చేశారని 
చెప్పుకొన్నారు. 

7/70 


తెలుగు శిల్పులు 


ఐదు రకాల శిల్పుల గురించిన విలువైన సమాచారాన్ని వారి ప్రశస్తులను, వారు 
చేసే పనులను కళ్లకు కట్టినట్లు చెక్కిన తెలుగు శాసనమున్న ఈ శిల్చ ఫలకం దేశంలోని 
నైపుణ్య శిల్పులు పనితనానికి గుర్తింపు. ప్రోత్సాహంగా ఇచ్చే శిల్చగురు అవార్డు భారత 
రాష్ట్రపతి ప్రదానం చేసేప్పుడు అందించే పతకంగా రూపు దిద్దుకోవటం మనదైన మనకు 


తెలియని ఘనమైన చరిత్రకు సరికొత్త ఆధారం! 

7. నందేలంపేట పంచాణం వారి ప్రశస్తి శాసనం (క్రీ.శ. 1744) 


స్వస్తి సమస్త ప్రశస్త[త్యా] విశ్రాంక త్రిభువణ భువన నిమిఐత- 
అనంత వేదశబ్ద శాన్తపురాణ పారావార గాంభీర్య వీరధైర్యా ధారణ (జగద 
- తకారణ కతణలైన - ష్టి హనుమధ్వజలాంచ్చణ మేఘవాహన- 

. తాభరణ భూషితులైన యింద్రఅగ్నియమ వరుణ నైరుతివరుణ 
వాయువ్యకుబేర యీశా 
న్యాది హయిరావత పుండరీక వామన కుముదోంజన పుష్పదంత సార్వభౌమ 
సుష్ఫతిక అష్టదిగ్గజ మొదలైన లవణయిక్షు సురాసపి౯ 
దధిమధుక్షీరసి-తాదిసప్త 
సాగర నిమితణ సద్యోజాత వామదేవహఘోర యీశాన్యాది పంచ్చము [ఖు] 
- లైన సొనగసనాతన ఆభువన ప్రత్న సుపర్ణ స్నంగోత్రోబ్ధవులైన 
మాలికాధారులైన శ్రీమత్కాలికాదేవి కమటీశ్వరదేవి దివ్యశ్రీపాదప 
ద్మారాధకులైన శాలివాహన శకవరుషంబ్బులు ౧౬=[౬] యేండ్లు 
ప్రభవనామ సంచ్చర ఫాల్గుణశుద్ధ ౨ లు నందెలమ్మపేట అ[య] 
దాయి పంచ్చాననం వారు విశ్వేశ్వరునికి వీరభదృనికి భద్ర కాళమ్మకు 
వ్రాయించిన దానపత్రం నెలకు కంచల్లుత్‌ ౨1౦౭ 
అగశాలవారు అంన్మలురి జంగభత్తుడు వారిదకుల వున్న వారు వద్యోతి 
లు దాత [రాడని] లెఖ యిప్పిచేది ర్‌ ౧౦1౪ వుభయః నాల్గురా(రూ)కలు 
లెక్కను 
దేవూనికి నడిపించ్చగలవారం పెండ్లివతణ నర్‌ ౧ లెక్కను యియ్యగలవారం 
అని 
కులంవారు వ్రాసియిచ్చిన దానపత్రం దిన్నెలపాప్పయ సామంత [మా] 
డిరాచ్చయ చండికట్టు నిమ్మయ అయ్యవారు సంజనదు- 
తాంన వొప్పిచ్చిన దానపత్రం దేవునికి వ్రాసియిచ్చింది మరి [ల?] 
చెదినండూరి నీలకంఠయ చెక్కినవ్రాలు మంగళమ శ్రీశ్రీ త్రీ - 
శ్రీయింజేయును శ్రీతీఅీ 
యి పంత్రామున్‌ ఇయకపోతే కాసిలో గోహత్య చేసిన దోష- 


ము ఘటించును యిది తప్పదు 
తెలుగు శిల్పులు 


8. శ్రీకూర్మంలోని శిల్పి ప్రశస్తి శాసనం (క్రీ.శ. 1763) 


క్రీ.శ. 1763 నాటి శ్రీకూర్శినాధాలయంలోని ఒకశాసనాన్ని సర్వోత్తమ శిల్పి 
పంవిదుడు, రధకారుడైన వాంకలిపూడి శంకరుడనే శిల్పి, రాయాచార్యుడు చెప్పిన శ్లోకాలను 
ఆంధ్రభాషలో చెక్కానని, ఈ రాతిమీద పడమటి వైపు ఒకపంక్తి చెడిపోగా, మరోపంక్తిని 
చెక్కానని, అయితే ఇది తన తప్పులు కాతనీ, తనను నిందించవద్దనీ అది కవి తప్పు అని 
తెలుసుకోవాలనీ, తాను విగ్రహాలు చెక్కడమేకాక, పద్యాలను చెప్పినాడనీ, తప్పొప్పులను 
మంచివారు అంగీకరించాలని వేడుకొన్నాడు. మొదటి పద్యంలో అక్షర సంధి తెలియని 
వారికోసం, ఈ మూడు చరణాలు మళ్లీ పొల్లులు విడదీసి చెక్కినానని చెప్పుకొన్నాడు. 

డా. ఈమని శివనాగిరెడ్డి - స్థపతి 

1955లో గుంటూరు జిల్లా తెనాలి సమీపంలోని 
వలివేరులో జన్మించి అక్కడే పదోతరగతి వరకు 
విద్యనభ్యసించారు. 1973-77 మధ్య తిరుపతిలోని 
శ్రీ వేంకటేశ్వర శిల్పకళాశాలలో సంప్రదాయ ఆలయ, 
శిల్పశాస్తాలలో శిక్షణ పొందారు. ఉస్మానియా 
విశ్వవిద్యాలయం నుంచి ఆర్కియాలజీలో ఎం.ఎ., ఎమ్మే 
విశ్వవిద్యాలయం నుంచి ఎం.టి.ఎం., ఎం.ఎస్‌. విశ్వవిద్యాలయం నుంచి 
ఎగ్జిక్యూటివ్‌ ఎం.బి.ఎ., హైదరాబాద్‌ కేంద్రీయ విశ్వవిద్యాయలయం నుంచి 
చరిత్రలో ప్రాచీనాంధ్రదేశంలో కట్టడకళ - సాంకేతికాంశాలు అన్న 
అంశంపై డాక్టరేట్‌ పట్టాను పొందారు. 

400లకు పైగా వ్యాసాలు, 4౦0 పుసకాలను రాసిన శివనాగిరెడ్డి 


జాకి [నో 





పర్యాటకరంగం, చరిత్ర, సంస్కృతి, శిల్ప, వాస్తు, ఆగమశాస్తాల పట్ల 
పరిశోధనలు చేశారు. హైదరాబాద్‌ గచ్చిబౌలిలోని జాతీయ పర్యాటక 
మరియు ఆతిధ్య యాజమాన్య సంస్థ (నిథిమ్‌లో ప్రొఫెసర్‌, డీన్‌, కంట్రోలర్‌ 
ఆఫ్‌ ఎగ్జామినేషన్స్‌, డైరెక్టర్‌గా పనిచేసి ప్రస్తుతం రాష్ట్ర పురావస్తుశాఖలో 
స్థపతిగా పనిచేస్తున్నారు. 


01201. ౧2౮6 


01201. ౧2౮6 


యయ న న ర... 
తెలుగు జాతి భాషా ర నేటి యువతరానికి ఆసక్తి 
కలిగించేలా ప్రణాళికలు తయారుచేయడం. 


ప్రపంచ వ్యాప్తంగా ఉన్న తెలుగు వారిని ఒక వేదికపై చేర్చి 
భాషాసంస్కృతులు ఎదుర్కొంటున్న సమస్యలకు పరిష్కారాలు 
యం నగ. 


ర అంతర్జాలంలో 
ఉపయోగించడానికి చర్యలు చేపట్టడం. 


ప ర 7 బోధన, వసార నే న 
మో - వినియోగించేందుకు చర్యలు తీసుకోవడం. 


చ నట న 
ప్రచారానికి ప్రణాళిక రూపొందించడం. 


న న 


తెలుగు జాతి చరిత్రపై, భాషపై గ్రంథాలు ప్రచురించి కొత్త పారిభాషిక 
పదాలు తయారుచేయడం. 


న న 
బోధనోపకరణాలు తయారు చేసే ప్రణాళిక రూపొందించడం. 


న స్థలాలకు, పర్యాటక 
కేంద్రాలకు ప్రాచుర్యం కల్పించడం. 


తెలుగు ఖాష వికాసం తెలుగు సంస్కృతి ప్రకాశం 


దేశ భాషలందు తెలుగు ళా. 


